


بِسْمِ اللَّهِ الرَّحْمَنِ الرَّحِيمِ  
وَأَعِظُهُمْ بِالْحَبْلِ الَّذِي فِيهِ أُمَّةٌ جَمِيعَةٌ وَلَا تَفْتَرُوا



1

جوڈگوموؤسولمانسری

المسلم الصينی

1986



بېنىگال زۇڭتۇڭى ئىرشات بېيجىڭ  
دۇڭسى مەسچىدىنى زىيارەت قىلماقتا.  
(لى ئېنشۇ فوتوسى)



تۇنىس ئىسلام دىنى ۋەكىلىلەر ئۆمىگى  
بېيجىڭدا سەددىچىنى سەيلە قىلماقتا.  
(ئەن باۋجى فوتوسى)



مەملىكەتلىك سىياسى كېڭەشنىڭ مۇئاۋىن  
رەئىسى ياك جىڭرېن پاكىستان ئىسلام ئۆلە-  
مالىرى ۋەكىلىلەر ئۆمىگى بىلەن كۆرۈشتى.  
(ما جۈنتىيەن فوتوسى)



شياڭگاڭ ئىسلام دىنى ھاۋالە فوندى  
ئۇيۇشمىسىنىڭ ۋەكىلىلەر ئۆمىگى جۇڭگو  
ئىسلام جەمئىيىتىنى زىيارەت قىلماقتا.  
(ما ۋېنخۇا فوتوسى)



# جۇڭگو مۇسۇلمانلىرى

1986 - يىل

(ئومۇمى 22 - سان)

(پەسىللىك ژورنال)

## مۇندەرىجە

- دۇنيا مۇسۇلمانلىرىنىڭ ئىسلام دىنى ئۈستىدىكى تەتقىقاتى ۋە ئۇنىڭ ئىككىنچى دۇنيا ئۇرۇشىدىن كېيىنكى يېڭى تەرەققىياتى..... ما جاۋچۈن ( 2 )
- ئوسماننىڭ قىسقىچە تەرجىمىھالى ..... م. ئۆمەر ( 19 )  
پروفېسسور ماجىيەننىڭ جۇڭگو بىلەن ئەرەپ دۆلەتلىرىنىڭ مەدىنىيەت ئالماشتۇرۇش خىزمىتىگە قوشقان تۆھپىسى ..... ياڭ جېڭۋاڭ ( 27 )  
مىڭ سۇلالىسى دەۋرىدە ئىسلام دىنىنىڭ شىنجاڭدىكى ئەھۋالى توغرىسىدا بىلىدىغانلىرىم ..... خې يەن ( 34 )
- جۇڭگو ئىسلام جەمئىيىتىنىڭ مۇئاۋىن مۇدىرى شېن شياشىنىڭ ئافغانىستان مۇسۇلمانلىرىنىڭ سوۋېت ئىتتىپاقىنىڭ ھەربى تاجاۋۇزچىلىغىغا زەربە بەرگەنلىكىگە 6 يىل توشقانلىقى مۇناسىۋىتى بىلەن سۆزلىگەن رادىيو نۇتقى ..... ( 40 )
- جايلاردىكى مەسچىتلەر توغرىسىدىكى خەۋەرلەر ..... ( 42 )
- نىڭشيا ئىسلام مەدىنىيەت مەركىزىگە ئۇل سېلىندى ..... ياڭ جىبو ( 46 )
- جايلاردىكى ئىسلام جەمئىيىتى خىزمىتىگە دائىر قىسقىچە خەۋەرلەر ..... ( 49 )  
ۋۇباۋجېن، سۇ دۈنلىلار پاكىستاندا چاقىرىلغان ئىسلام ئىلىم مۇھاكىمە يىغىنىغا قاتناشتى ..... يى شىن ( 54 )
- لى گۇاڭياۋ زۇڭلى شىئەندىكى خۇاچۇشياڭ مەسچىدىنى زىيارەت قىلدى ..... زىڭ جى ( 55 )  
كۇۋەيت دىنىي فوندى مەنسىستىرلىكى ۋەكىللەر ئۆمىكى ئېلىمىزدە زىيارەتتە بولدى ..... چىن گۇاڭيۇەن ( 56 )
- ئىسلام دىنى ياپونىيىدە ..... خۇجېنخۇا ( 58 )
- تۇنىس ئىسلام دىنى ۋەكىللەر ئۆمىكى جۇڭگونى زىيارەت قىلدى ..... ۋەن باۋجى ( 63 )  
گۇاڭدۇڭ ئۆلكىسى جاۋچىڭ شەھىرىدە يېڭى سېلىنغان يېڭى مەسچىدى ..... (مۇقاۋىدا)



دۇنيا مۇسۇلمانلىرىنىڭ ئىسلام دىنى ئۈستىدىكى تەتقىقاتى  
ۋە ئۇنىڭ ئىككىنچى دۇنيا ئۇرۇشىدىن كېيىنكى  
يېڭى تەرەققىياتى  
ما جاۋچون

1. ئىلىم تەتقىقاتى — ئىسلام دىنىنىڭ ئىسلىم ئەنئەنىسى

ئىسلام دىنى ئىلىم تەتقىقاتىنى تەشەببۇس قىلىدىغان دىن. قۇرئان كېرىمىدىكى ئەڭ بۇرۇن نازىل بولغان ۋەھى (96-سۈرە 1-5-ئايەتلەر) دە مۇسۇلمانلارغا كىتاپ ئوقۇش ۋە خەت يېزىشنى ئۈگىنىش توغرىسىدا تەلىم بېرىلگەن. پەيغەمبىرىمىز مۇھەممەت ئەلەيھىسسالاممۇ "بىلىم يىراق جۇڭگودا بولسىمۇ بېرىپ تەھسىل قىلىڭلار" دېگەن ئىدى. 4 خەلىپە دەۋرىدىن باشلاپلا، ئىسلام دىنى دىن ئۈستىدىكى ئىلىم تەتقىقاتىغا ئالاھىدە ئەھمىيەت بېرىپ كەلگەن، قۇرئان كېرىم، ھەدىس، فىقھ، پەلسەپە ۋە پەيغەمبەرلەرنىڭ تارىخى قاتارلىقلار ئۈستىدە مەخسۇس ئادەملەر تەتقىقات ئېلىپ بارغان، نەتىجىدە ئىسلام دىنىنىڭ تارقىلىشى ئۈچۈن ماتېرىيال ھازىرلاپ بېرىپلا قالماستىن، بەلكى جەمئىيەت تەرەققىياتىنى ئىلگىرى سۈرۈپ، رازى (864-925-يىللار)، كاندى (801-879-يىللار)، فارابى (870-950-يىللار)، ئىبنى سىنا (980-1037-يىللار) ۋە ئىبنى رەبىئىت (1126-1198-يىللار) قاتارلىق ئىنسانلار مەدىنىيەتكە زور تۆھپە قوشقان مۇتەپەككۈرلەر ۋە ئالىملار مەيدانغا كەلگەن. ئىسلام دىنىنىڭ غەرب مەدىنىيەتىگە قوشقان تۆھپىسى ئالاھىدە كۆرۈنەرلىك بولغان. ئوتتۇرا ئەسىردە ياۋروپا مەدىنىيىتى ھالاكەت گىرداۋىغا يەتكەندە، ئىسلام دىنى ئىلىم تەتقىقاتىنى تەشەببۇس قىلغان، ئۇ قەدىمىي گرېتسىيەنىڭ كەڭ ۋە مول بىلىملىرىگە ۋارىسلىق قىلغان ياۋروپادىكى ئەدىبىيات-سەنئەتنىڭ گۈللىنىشىنىڭ باشلىنىشى بولۇپ ئوتتۇرا ئەسىردە ئەڭ پارلاق مەدىنىيەتنى ياراتقان. بۇ مەزگىلدە، ئىسلام دىنىنىڭ ئەقىدىلىرى، فىقھ ۋە تارىخى ئۈستىدىكى تەتقىقاتمۇ مىسلىسىز دەرىجىدە راۋاج تاپتى، ئەھلى سەلىپ شەرققە تاجاۋۇز



قىلغان ۋە موڭغۇللار غەربكە تاجاۋۇز قىلغان دەۋرگە كەلگەندە، ئىسلام مەدەنىيىتى جۈملىدىن دىن ئۈستىدىكى تەتقىقاتتىن ئىبارەت بۇ ئىلىم ئېغىر زەربىگە ئۇچراپ قايتا باش كۆتۈرەلمىدى. مىلادى 1798-يىلى فرانسىيلىك ناپالېئوننىڭ مىسىرغا تاجاۋۇز قىلىشى ئىسلام دىنىنىڭ ئەرەپلەر ھۆكۈمرانلىق قىلغان رايونلاردا روشەن ھالدا زەئىپلىشىشكە باشلىغانلىغىنىڭ، شۇنىڭدەك ئىسلام ئەللىرىنىڭ غەربنىڭ مۇستەملىكىسىگە ئايلىنىپ قالغانلىغىنىڭ بەلگىسى بولدى، بۇ ھال ئىسلام دىنىنىڭ يېقىنقى زامان تارىخىنىڭ باشلىنىشى بولدى. كەڭ ئىسلام دىنى رايونلىرىدا، غەربتىن شەرققىچە، مۇستەملىكىچىلىك زۇلمى بىلەن مۇستەملىكىچىلىك زۇلمىغا قارشى تۇرۇش، تاجاۋۇزچىلىق بىلەن تاجاۋۇزچىلىققا قارشى تۇرۇش، تالان-تاراج قىلىش بىلەن تالان-تاراج قىلىشقا قارشى تۇرۇش ئوتتۇرىسىدا ھايات-مامات كۈرۈشى قانات يېيىپ كەتتى. ئىسلام ئەللىرىدە داغدۇغىلىق "ئىسلام دىنىنىڭ گۈللىنىش ھەرىكىتى" مەيدانغا كەلدى. بۇ دەۋردە، غەربتىكى خىرىستىيان دىنى ئەللىرىنىڭ ھۇجۇمىغا دۇچ كېلىۋاتقان ئەھۋالدا ئىسلام دىنىنى قانداق قىلىپ داۋاملىق ساقلاپ قېلىش مەسىلىسى ئىسلام دىنى تەتقىقاتىدىكى مەركىزىي مەسىلە ئىدى. بۇ دەۋردە ئوتتۇرىغا چىققان ئىسلام دىنىدىكى دىنىي مەزھەپلەر ۋە ئۇلارنىڭ تەلىماتلىرى ئاساسەن ۋاھابىلارنىڭ ئەسلى دىنى ئەسلىگە كەلتۈرۈش ھەرىكىتى، جامالىدىن ئافخان قوزغىغان بۈيۈك ئىسلامىزىم ھەرىكىتى، مىسىرلىق مۇھەممەت ئەبدۇ قوزغىغان مودىرنىزىم ھەرىكىتى، ھىندىستاندىكى يېڭى مەدەنىيەتنى مەركەز قىلغان ئىسلاھاتچىلىق ھەرىكىتى، تۈركىيىلىك مۇستاپا كامال قوزغىغان دەھرىلىك ئاساسىدىكى دىنىي ئىسلاھات ھەرىكىتى ۋە 19-ئەسىرنىڭ ئوتتۇرىلىرىدا پىرسىيە (ئىران)دىكى بابى مەزھىپى بىلەن 19-ئەسىرنىڭ ئاخىرلىرى سۇداندىكى مەھدى مەزھىپى قوزغىغان تىلىماتلىق شەكىلدە مەيدانغا كەلگەن مىللى-دېموكراتىك ھەرىكەت قاتارلىقلاردىن ئىبارەت. بۇ ئىككى ئەسىردە نەشر قىلىنغان ئىسلام دىنى توغرىسىدىكى ئەسەرلەردىن تەسىرى بىر قەدەر زورلىرى جامالىدىن ئافخان بىلەن مىسىرلىق مۇھەممەت ئەبدۇ (1849-1905) 1883-1884-يىلىغىچە پارىژدا نەشر قىلدۇرغان «بۇزۇلماس مۇناسىۋەت» ناملىق ئەرەبچە ژورنال؛ مۇھەممەد ئەبدۇنىڭ ياردىمى بىلەن ئۇنىڭ سۈرىيىلىك تالىپى سەيىد مۇھەممەت رەشىت رىدا نەشر قىلدۇرغان مودىرنىزىم تۈسىنى ئالغان ئايلىق ژورنال «مۇنار»؛ ھىندىستانلىق «كىلاسسىكى» ئەمىر ئەلى (1849-1928) نىڭ «ئىسلام دىنىنىڭ روھى» دېگەن ئەسىرى ۋە مۇھەممەد ئەكبەرنىڭ (1876-1938) ئىنگلىز تىلىدا چىققان «ئىسلام دىنىنىڭ دىنىي ئىدىيىسىنى قايتا بەرپا قىلايلى» ناملىق نۇتۇقلار توپلىمى قاتارلىقلار بار. بۇلارنىڭ ئىچىدە ئەمىر ئەلىنىڭ «ئىسلام دىنىنىڭ روھى» ناملىق ئەسىرىدە، ئىسلام دىنى بارلىق زامانىۋى ئامىللارنى ئۆز ئىچىگە ئالغان، شۇڭا غەربتىن ئۈگىنىشنىڭ زۆرۈرىيىتى يوق دەپ قارالغان. بۇ ئەسەردە دىنىي تەتقىقات ئۈستىدە تارىخ نۇقتىسىدىن ئىزدىنىش ۋە سېلىشتۇرۇش ئارقىلىق، ئىسلام دىنى ھازىرقى زاماننىڭ ئېھتىياجىغا ئۇيغۇن-لىشالايدىغان روھقا ئىگە، دەپ قارالغان، شۇڭا ئۇ كەڭ مۇسۇلمان كىتاپخانىلىرىنىڭ تازا قارشى



ئېلىشىغا مۇيەسسەر بولغان ۋە 20- ئەسىرنىڭ ئالدىنقى يېرىمىدە مۇسۇلمانلار دۇنياسىدا ھەممىدىن كەڭ تارقالغان كىتاپلارنىڭ بىرى بولۇپ قالغان. يېقىنقى زاماندىكى مۇسۇلمان ئۆلىمالىرى بىلەن غەرب ئەللىرىدىكى شەرقشۇناسلار ئوتتۇرىسىدا ئىسلام دىنىنىڭ ئەقىدىلىرى ۋە تارىخى قاتارلىق مەسىلىلەر ئۈستىدە بىر قاتار كەسكىن بەس-مۇنازىرەلەر بولدى. بۇ بەس-مۇنازىرىلەر، ماھىيەتتە، شەرق خەلقلىرىنىڭ غەرب مۇستەملىكىچىلىكىنىڭ زۇلۇمىغا قارشى تۇرۇش يولىدا ئېلىپ بارغان كۈرىشىنىڭ بىر قىسمى، شۇنداقلا تارىختىكى خىرىستىيان دىنى بىلەن ئىسلام دىنى ئوتتۇرىسىدا بولغان بەس-مۇنازىرىنىڭ داۋامى ئىدى. مەسىلەن، مۇھەممەد ئەلەيھىسسالامنىڭ تارىخىي ئورنى مەسىلىسى، غەربلىكلەر "مۇھەممەد بىر قولىدا قۇرئان تۇتسا، بىر قولىدا قېلىچ تۇتقان" دىگەن مەسىلە، ئەھلى سەلىپنىڭ شەرققە تاجاۋۇز قىلغانلىغىنىڭ تەسىرى توغرىسىدىكى مەسىلە، مۇسۇلمان ئاياللىرى مەسىلىسى، ئىسلام دىنىنىڭ قۇللارغا تۇتقان پوزىتسىيىسى، ئىسلام دىنى بىلەن ئىلىم-پەننىڭ مۇناسىۋىتى قاتارلىق مەسىلىلەرنىڭ ھەممىسى تارىختا ئىسلام دىنى بىلەن غەرب ئالىملىرى ئوتتۇرىسىدا توختىماي تالاش-تارتىش بولۇپ كەلگەن مەسىلىلەر بولۇپ ھېساپلىنىدۇ. 1883-يىلى، بۈيۈك ئىسلامزىمچى جامالىدىن پارىژدا چىقىدىغان گېزىت-ژورناللاردا فرانسىيىنىڭ شەرقشۇناسى ئونست رىنان بىلەن "ئىسلام دىنى ۋە ئىلىم-پەن" دىگەن تېما ئۈستىدە بەس-مۇنازىرە ئېلىپ باردى، مۇھاكىمە مەركىزى "ھازىرقى زامان مەدىنىيىتىگە ئۇيغۇنلاشتۇرۇش ئۈچۈن، ئىسلام دىنىنى ئىسلاھ قىلغىلى بولامدۇ" دىگەن مەسىلىدىن ئىبارەت بولدى. مۇسۇلمان ئۆلىمالىرى بىلەن غەرب ئالىملىرى ئوتتۇرىسىدىكى بەس-مۇنازىرىنىڭ دائىرىسى شۇ دەرىجىدە كەڭ بولدىكى، ئاز بولمىغان مۇسۇلمانلار ۋە غەرب ئالىملىرى "ئىسلام دىنى ۋە غەرب" دىگەن تېمىدا بىرمۇنچە مەخسۇس كىتاپلارنى يازدى.

بۇ دەۋرنىڭ ئاخىرقى باسقۇچىغا كەلگەندە، ھەرقايسى ئەل مۇسۇلمانلىرىنىڭ ئىسلام دىنى ئۈستىدە ئېلىپ بارغان تەتقىقاتىدا ئوخشاش بولمىغان 3 خىل خاھىش يەنى ھۈرىيەتپەرۋەرلىك خاھىشى، ئىسلاھاتچىلىق خاھىشى ۋە قەدىمقىنى ئەسلىگە كەلتۈرۈش خاھىشى پەيدا بولدى. بۇ خاھىشلار ئوتتۇرىسىدا كەسكىن كۈرەش بولۇپ تۇردى. 1925-يىلى ئىنگلىز تىلىدا نەشر قىلىندىغان «يېقىن شەرق» ژورنىلىدا ئارقا-ئارقىدىن بېسىلغان مەسىردا بولغان "شېيخ ئەلى ئەبدۇرازىق" ۋە قەسى توغرىسىدىكى ماقالىلار بۇنىڭ روشەن مىسالدۇر. رازىق ئەزھەر داشۆسىدىن ئوقۇشنى غەيرى رەسمىي پۈتتۈرۈپ 15 يىلدىن كېيىن، ئەنگلىيىنىڭ ئوكسفورد داشۆسىگە كىرىپ تەتقىقاتىنى داۋاملاشتۇرغان ھەمدە «ئىسلام دىنى ۋە ھۆكۈمەتنىڭ ئاساسى» دىگەن كىتابنى يېزىپ، ئىسلام دىنىغا نىسبەتەن ئىسلاھاتچىلىق مەيدانىنى قوللىنىپ، خەلىپىلىك تۈزۈمىنى قاتتىق تەنقىت قىلغانلىقتىن، ئەزھەر داشۆسىدىن قوغلانغان ھەمدە ئەينى ۋاقىتتىكى مىسىر ئەدلىيە مىنىستىرلىكىنىڭ مىنىستىرى ئۇنىڭغا ھىسداشلىق قىلغانلىقى ئۈچۈن، ھۆكۈمەت تەرىپىدىن ۋەزىپىسىدىن



ئېلىپ تاشلانغان، باشقا 3 مىنىستىرمۇ ۋەزىپىسىدىن ئىستىپا بېرىپ ئېتىزار بىلدۈرگەن. بۇ ۋەقە مۇسۇلمانلار جەمئىيىتىدە چوڭقۇر تەسىر قالدۇرغان، شۇنىڭدىن كېيىنكى بىر مەزگىل ئىچىدە، مۇسۇلمان ئۆلىمالىرى قۇرئان كېرىمىنى تەرجىمە قىلىش ۋە ئىزاھلاش، دىنىي ئەقىدىلەرنى ۋە پەيغەم- بەرنىڭ ئىش- پائالىيەتلىرىنى شەرھىلەشكە تىرىشتى، مۇھەممەد ئەلى بىلەن يۈسۈپ ئەللىلەرنىڭ ئىنگلىز تىلىغا تەرجىمە قىلغان قۇرئان كېرىمىمۇ دۇنياغا كەلدى.

## 2. ھەرقايسى ئەل مۇسۇلمانلىرىنىڭ ئىككىنچى دۇنيا ئۇرۇشىدىن كېيىن ئىسلام دىنى ئۈستىدىكى تەتقىقاتىنىڭ يېڭى تەرەققىياتى ۋە ئۇنىڭ ئالاھىدىلىكلىرى

1945- يىلى ئىككىنچى دۇنيا ئۇرۇشى ئاخىرلاشقاندىن بۇيان، ئىسلام ئەللىرى ئارقا- ئارقىدىن مۇستەقىللىقنى قولغا كەلتۈردى. كاراچىدىكى دۇنيا ئىسلام كېڭىشىنىڭ مەلۇماتىغا قارىغاندا، ھازىر مۇستەقىل بولغان ئىسلام دۆلەتلىرى 50 كە يەتكەن. سىياسى، ئىقتىسادىي ۋە مەدەنىيەت ئىشلىرى- نىڭ تەرەققى قىلىشىغا ئەگىشىپ، ئىسلام دىنى تەتقىقاتىدىمۇ گۈللەنگەن مەنزىرە بارلىققا كەلمەكتە.

بىرىنچى، ئىسلام دىنىغا دائىر ئىلىم ئاپاراتلىرى ئومۇمىي يۈزلۈك قۇرۇلدى. ئەڭ قەدىمىي ئىسلام دىنىنىڭ بىلىم يۇرتى - قاھىرەدىكى ئەزھەر داشۆسى، ماراكەشتتىكى فېس داشۆسى ۋە تۇنىستىكى قەيرۇۋەن داشۆسى، شۇنىڭدەك شىئە مەزھىپىنىڭ 3 بىلىم يۇرتى بولغان قۇم، مەشھەت (بۇلار ئىراندا) ۋە ناگاپ (ئىراقتا) تىن ئىبارەت 3 ئىسلام دىنى ئىنىستىتۇتلىرىدىن باشقا، پاكىستاندا قۇرۇلغان ئىسلام دىنى تەتقىقات ئاپاراتلىرى ۋە داشۆلىرىمۇ يامغۇردىن كېيىنكى بامبۇك ئوتىل- رىدەك بارلىققا كەلدى. بۇلارنىڭ ئىچىدە ئىسلامئاباتتىكى ئىسلام داشۆسى، ئىسلام دىنى تەتقىقات ئىنىستىتۇتى ۋە لاھوردىكى ئىسلام مەدەنىيىتى تەتقىقاتى ئىنىستىتۇتى قاتارلىقلار بىرقەدەر ۋەكىل- لىك خاراكتىرغا ئىگە. سەئۇدى ئەرەبىستانىنىڭ پايتەختى رىياددا 1953- يىلى قۇرۇلغان "ئىمام مۇھەممەد ئىبنى سەئۇدى ئىسلام داشۆسى"، 1961 - 1962- يىللىرى مەدىنىدە قۇرۇلغان ئىسلام داشۆسى ۋە 1967- يىلى جىددىدا قۇرۇلغان "پادىشا ئەبىدۇ ھاپىز داشۆسى" قاتارلىقلارنىڭ ھەممىسى ئىسلام دىنىنى تەتقىق قىلىش ۋە تەشۋىق قىلىش جەھەتلەردە مۇھىم رول ئوينىغان بىلىم يۇرتلىرى ھىساپلىنىدۇ. باشقا ئەرەپ ئەللىرىدىمۇ بىرمۇنچە مەشھۇر ئىسلام بىلىم يۇرتلىرى قۇرۇلدى، ئۇلار ئىسلام دىنىنى تەتقىق قىلىش جەھەتتە ئۆزىگە خاس ئالاھىدىلىكلەرگە ئىگە. شۇنىڭغا دىققەت قىلىشقا ئەرزىيدۇكى، ھىندۇنېزىيىدە ئىككىنچى دۇنيا ئۇرۇشىدىن كېيىنمۇ زور بىر تۈركۈم ئىسلام دىنى ئالى بىلىم يۇرتلىرى قۇرۇلدى. مەسىلەن، جاكارتىدىكى ئىسلام داشۆسى (1951)، ياۋادىكى "ھىندۇنېزىيە ئىسلام داشۆسى" (1945)، چېرىبوندىكى "ھىندۇنېزىيە ئىسلام



داشۆسى، باندۇندىكى "مۇساننارا ئىسلام داشۆسى" (1959)، مېراندىكى "شىمالىي سىر ئىسلام داشۆسى" (1952) قاتارلىقلار. بۇ ئىسلام دىنى تەتقىقاتى ئاپاراتلىرىنىڭ ھەممىسىنىڭ ئۆزىگە خاس ئالاھىدىلىكلىرى ۋە تەتقىقات پىلانلىرى بار.

ئىككىنچى، ئىسلام دىنى ئىلىم مۇھاكىمە يىغىنلىرى كۆپلەپ چاقىرىلدى. 50-يىللاردا، مۇسۇلمانلار دۇنياسىدا مۇھىم خەلقئارا ئىسلام تەشكىلاتىدىن 2 تەشكىلات بار ئىدى، بۇلار قاھىرەدىكى "ئىسلام كېڭىشى" ۋە كاراچىدىكى "دۇنيا ئىسلام كېڭىشى" ئىدى، 60-يىللارنىڭ باشلىرىغا كەلگەندە مەككىدە يەنە "ئىسلام دۇنياسى ئىتتىپاقى" قۇرۇلدى، شۇنىڭ بىلەن، مۇسۇلمانلار دۇنياسىدىكى دىنىي پائالىيەتلەر مىسلى كۆرۈلمىگەن دەرىجىدە ئەۋج ئېلىپ كەتتى. قاھىرەدىكى ئىسلام كېڭىشى ناسىر زۇڭتۇڭ ۋاپات بولغاندىن كېيىن ئۆزىنىڭ كەڭ كۆلەملىك دىنىي تەشۋىقات پائالىيىتىنى توختاتتى، بىراق شۇنىڭغا ئەگىشىپلا لىۋىيىدىكى "ئىسلام دىنىنى تەشۋىق قىلىش جەمئىيىتى" ۋە ئالجىرىيىدىكى يىلدا بىر قېتىم ئۆتكۈزۈلدىغان "ئىسلام ئىدىيىسى مۇھاكىمە يىغىنى" قاتارلىقلار بارلىققا كەلدى. يۇقۇرىدا تىلغا ئېلىنغان خەلقئارا ئىسلام دىنى تەشكىلاتلىرى دائىم دىگۈدەك خەلقئارا ئىسلام دىنى ئىلىم مۇھاكىمە يىغىنلىرىنى چاقىرىپ، نۆۋەتتە ئىسلام دىنى دۇچكېلىۋاتقان "ئىسلام دىنى ۋە دۇنيا تېپىلغى"، "ئىسلام دىنى ۋە ئىلىم-پەن"، "ئىسلام دىنىنىڭ ئىرقىي كەمسىتىشكە قارشى تۇرۇشى"، "ئىسلام دىنىنىڭ تەشۋىقات خىزمىتى ۋە ھازىرقى دۇنيا"، "پەيغەمبىرىمىز مۇھەممەد ئەلەيھىسسالامنىڭ ئىش-پائالىيەتلىرى"، "ئىسلام دىنىنىڭ تارىخىي تۆھپىسى" قاتارلىق ئاساسلىق مەسىلىلەر ئۈستىدە مۇھاكىمە ئېلىپ باردى. بولۇپمۇ ئىسلام دىنى 15-ئەسىرگە قەدەم قويغاندىن بۇيان، دۇنيادىكى ھەرقايسى ئەل مۇسۇلمانلىرى ئارقا-ئارقىدىن ئىسلام دىنى ئىلىم مۇھاكىمە يىغىنلىرىنى چاقىرىپ، تەبىرىكلەش پائالىيەتلىرىنى ئېلىپ باردى. پەقەت پاكىستانلا 1980-يىلى 7-ئايدىن 1982-يىلى 3-ئايغىچە 5 قېتىم خەلقئارا ئىسلام ئىلىم مۇھاكىمە يىغىنى، 15 قېتىم مەملىكەتلىك ئىسلام ئىلىم مۇھاكىمە يىغىنى چاقىردى، ھەر قېتىمقى يىغىندا ئىسلام دىنىغا ئائىت بىر مۇنچە ئىلمىي ماقالىلار ئوقۇلدى. 1985-يىلى ئالجىرىيىدە ئۆتكۈزۈلگەن 19-قېتىملىق ئىسلام ئىدىيىسى مۇھاكىمە يىغىنى ۋە ئۇنىڭدىن ئىلگىرىكى يىغىنلارغا، لىۋىيە ئىسلام دىنىنى تەشۋىق قىلىش جەمئىيىتى 1982-يىلى تىرىپولىدا چاقىرغان ئىسلام ئىلمىي مۇھاكىمە يىغىنىغا ۋە پاكىستاندا يىلدا بىر قېتىم ئۆتكۈزۈلدىغان خەلقئارا ئىسلام دىنى سۆھبەت يىغىنىغا جۇڭگو ئىسلام جەمئىيىتىنىڭ ۋەكىللىرىنى تەكلىپ قىلدى. مۇشۇ يىغىنلار ئارقىلىق ئىسلام دىنىغا دائىر ئىلىم تەتقىقاتىدا نۇرغۇن يېڭى نەتىجىلەر قولغا كەلتۈرۈلدى. ئۈچىنچى، ئىسلام دىنى نەشرىيات ئىشلىرى تېز سۈرئەتتە راۋاجلاندى. مىسىر، ھىندىستان ۋە سۈرىيە قاتارلىق دۆلەتلەردىكى ئىسلام دىنى نەشرىياتچىلىق شىركەتلىرى ئىسلام دىنىغا ئائىت كىتاپلارنى داۋاملىق نەشر قىلغاندىن سىرت، سەئۇدى ئەرەبىستانى پادىشاھى، يېڭىدىن گۈللەنگەن پاكىستان ئىسلام جۇمھۇرىيىتى، ئىران ئىسلام جۇمھۇرىيىتى ۋە لىۋىيە ئاۋام دۆلىتى قاتارلىق



دۆلەتلەرمۇ ئىسلام دىنىغا ئائىت يېڭى كىتاپلارنى زور مىقتاردا نەشر قىلدى. بولۇپمۇ پاكىستاندىكى بىرنەچچە نەشرىياتچىلىق شىركىتى، مەسىلەن، لاھوردىكى "ئىسلام دىنى نەشرىياتچىلىق ھەسسە-دارلىق شىركىتى" ۋە "شېيخ مۇھەممەت ئەشرەف نەشرىياتچىلىق شىركىتى" دا بېسىلغان ئىسلام دىنىغا دائىر ئەسەرلەرنىڭ تۈرى كۆپ، مەتبۇئات سۈپىتى ناھايىتى ياخشى بولدى؛ كاراچىدىكى "تاجى نەشرىياتچىلىق ھەسسەدارلىق شىركىتى" دا بېسىلغان ئىسلام دىنى كىلاسسىك ئەسەرلىرى خىل ھەم كۆركەم بولۇپ، كەڭ مۇسۇلمانلارنىڭ ماختىشىغا ئېرىشتى. بۇ شىركەتلەر ئىسلام دىنى تەتقىقات تارماقلىرىغا ماسلىشىپ مۇسۇلمانلارنىڭ دىنىي تەتقىقاتىدا جۇش ئۇرۇپ راۋاجلىنىدۇ. ۋاتقان يېڭى كەيپىياتنى شەكىللەندۈردى.

ئىككىنچى دۇنيا ئۇرۇشىدىن كېيىن، مۇسۇلمانلار دۇنياسىدا جۇش ئۇرۇپ راۋاجلىنىۋاتقان ئىسلام دىنى ئىلىم تەتقىقاتى روشەن دەۋر ئالاھىدىلىكىگە ئىگە، بۇ ئالاھىدىلىكلەر 18-ئەسىرنىڭ ئاخىرىدا باشلانغان، "ئىسلام دىنىنىڭ گۈللىنىش ھەرىكىتى" نىڭ يېڭى ۋەزىيەتتىكى داۋامى، ئۇنىڭ كونكىرت ئىپادىلىرى تۆۋەندىكىچە:

(1) سىياسى، ئىقتىساد ئىسلاملاشتى، يەنى "بۈيۈك ئىسلامىزم" نەزىرىيىسى بىلەن ئىسلام ئەل-لىرىنىڭ كونكىرت ئەمىلىيىتى بىرلەشتۈرۈلدى. بۇنىڭ ئىراندىكى "ئىسلام ئىنقىلاۋى"، پاكىستاندىكى "ئىسلام جۇمھۇرىيىتى"، سەئۇدى ئەرەبىستاندىكى "ئەسلى ئىسلام دىنىنى ئەسلىگە كەلتۈرۈش ھەرىكىتى"، لىۋىيە، ئالجىرىيە ۋە جەنۇبىي يەمەندىكى "ئىسلام سوتسىيالىزمى" قاتارلىق شەكىللىرى بار.

(2) ئىسلام دىنى ئىلمىيلەشتى. بۇنىڭدىكى مەركىزىي ئىدىيە قۇرئان كېرىمىدىكى سۈرلەرگە ئاساسەن، ئىسلام دىنىنىڭ بىلىم ئۈگىنىش ۋە ئەقىل-ئىدرەككە ئەھمىيەت بېرىشىنى تەشەببۇس قىلىشتەك ئەنئەنىسىنى دەلىللەشتىن ئىبارەت. يېقىنقى بىرنەچچە يىلدىن بۇيان نۇرغۇن مۇسۇلمان ئۆلىمالىرى مۇشۇ مەسىلە ئۈستىدە مەخسۇس كىتاپلارنى يازدى.

(3) قەدىمقى ئەسلىگە كەلتۈرۈش روھى. بۇنىڭدا ھازىر مۇسۇلمانلار ئەنئەنىۋى يولدىن چەتلەپ كەتتى، شۇڭا دەسلەپكى مەزگىلدىكى ئىسلام دىنىنىڭ روھىنى ئەسلىگە كەلتۈرۈش يەنى "قۇرئان كېرىمىدىكى روھقا قايتىش كېرەك"؛ قۇرئان كېرىمنى ئۈگىنىش ۋە قىرائەت قىلىش، پەيغەمبەر ئەلەيھىسسالامنىڭ ئىش-پائالىيەتلىرىنى ۋە ھەدىسىنى تەشۋىق قىلىش شۇنىڭدەك دەسلەپكى مەزگىلدىكى ئىسلام دىنىنىڭ شەرەپلىكلىكىنى ئەسلىپ، ھازىرقى زامان ئىدىيىسىگە تاقابىل تۇرۇش قاتارلىقلار ئىسلام دىنىنى گۈللەندۈرۈشنىڭ مۇھىم تەدبىرلىرىدۇر دەپ قارىلىدۇ.

(4) غەيرى ئىسلام ئەللىرىدىكى "ئاز سانلىق مۇسۇلمانلار" ئۈستىدە تەكشۈرۈپ تەتقىق قىلىشقا ئەھمىيەت بېرىلدى.

(5) غەرىپلىكلەر بىلەن داۋاملىق بەس-مۇنازىرە ئېلىپ بېرىلدى، بۇ ئەمىلىيەتتە تارىختىكى ئىسلام دىنى بىلەن غەرىپلىكلەر ئوتتۇرىسىدىكى تالاش-تارتىشنىڭ داۋامى، بىرمۇنچە غەرىپ



ئالىملىرىنىڭ ئىسلام دىنىغا بولغان قارىشى تارىخىي پاكىتلارغا ئاساسەن يېڭىۋاشتىن تەتقىقاتقا يۈزلەندى.

### 3. ھازىرقى زامان ئاتاقلىق مۇسۇلمان دىنىي ئۆلىمالىرىنى قىسقىچە تونۇشتۇرۇش

ئىككىنچى دۇنيا ئۇرۇشىدىن كېيىن، ئۆزىنى ئىسلام دىنى تەتقىقاتىغا ئاتىغان زور بىر تۈركۈم مۇسۇلمان دىنىي ئۆلىمالار مەيدانغا كەلدى. بۇ يەردە بىز خەلقئارادا داڭ چىقارغان مۇسۇلمان يازغۇچىلاردىن تاللاپ تونۇشتۇرىمىز، بۇلارنىڭ مۇتلەق كۆپچىلىكى ھىلىمۇ ھايات بولۇپ، ئۇلارنىڭ ئەسەرلىرى ۋە كۆزقاراشلىرى دۇنيادىكى ئىسلام دىنى تەتقىقاتى بىلەن شۇغۇللىنىۋاتقان ئىلىم ئەھلىلىرىگە تونۇشلۇق.

1. ئەھمەد ئىمىن (مىسىرلىق) ئەزھەر داشۆسىنى پۈتتۈرگەن، 1954-يىلى ۋاپات بولۇپ كەتكەن. بۇ ئىسلام دىنى ئۆلىماسى 20-ئەسىردە ئەرەپ دۇنياسىدا ئەڭ داڭلىق ۋە ئەڭ تەسىرى بار تارىخشۇناسلارنىڭ بىرى ھىساپلىنىدۇ. ئۇ، ئەرەپ تارىخىغا دائىر ئەسەردىن نەچچە ئوننى يازغان، بۇلارنىڭ ئىچىدە «ئەرەپ-ئىسلام مەدىنىيىتى تارىخى» دېگەن ئەسەر دۇنيادىكى تارىخ-شۇناسلارنىڭ تازا ھۆرمىتىگە سازاۋەر بولغان بولۇپ، «ئەھمەد ئىمىن ئىسلام قامۇسى» دەپ ئاتالغان. بۇ كىتاپ 8 توم بولۇپ، «سۈبھى ۋاقتى»، «چۈشتىن ئىلگىرىكى ۋاقتى»، «چۈش ۋاقتى» دەپ 3 قىسىمغا بۆلۈنگەن. كىتاپنىڭ 1-قىسمى «سۈبھى ۋاقتى» بۇرۇنلا پروفېسسور ناجۇڭ تەرىپىدىن تەرجىمە قىلىنىپ نەشرىدىن چىققان ئىدى، 1982-يىلى تۈزىتىش كىرگۈزۈلۈپ قايتا نەشر قىلىندى، قالغان 2 قىسىمۇ پروفېسسور ناجۇڭنىڭ رىياسەتچىلىگىدە تەرجىمە قىلىنماقتا ۋە ئارقا-ئارقىدىن نەشرىدىن چىقىدۇ.

2. ئابدۇللا مۇدۇد (پاكىستانلىق) - ھازىرقى زامان مۇسۇلمانلار دۇنياسىدىكى ئەڭ ئاتاقلىق مۇتەپەككۇرلارنىڭ بىرى بولۇپ، 1903-يىلى تۇغۇلغان، پاكىستان ئىسلام جەمئىيىتىنىڭ رەئىسى، ئىسلام دۇنياسى ئىتتىپاقى فوند ھەيئىتىنىڭ ئەزاسى، مەدىنە ئىسلام داشۆسى باشقۇرۇش كومىتېتىنىڭ ئەزاسى، ئۇ ئىسلام دىنىغا دائىر 200 دىن كۆپرەك ئەسەر يازغان. بۇنىڭ ئىچىدە ئەڭ مۇھىم ئورۇن تۇتىدىغىنى 6 توملۇق «تەپسىرى قۇرئان». ئۇ ئوردۇ يېزىقىدا ئەسەر يازىدۇ، ئەمما ئۇنىڭ ئەسەرلىرى ئىنگىلىزچە، ئەرەبچە، تۈركچە، پارىسچە، فرانسۇزچە، نېمىسچە، سىۋا-ھىلچە، ھىندىچە قاتارلىق 20 نەچچە تىلغا تەرجىمە قىلىنغان. ئىنگىلىزچىگە تەرجىمە قىلىنغان ئەسەرلىرىدىن «ئىسلام دىنىنى چۈشىنىش»، «ئىسلام دىنى ئىسلاھات ھەرىكىتىنىڭ قىسقىچە تارىخى»، «قۇرئان كېرىمنىڭ قىسقىچە ئەقىدىلىرى»، «ئىسلام دىنىنىڭ تۇرمۇش يولى»، «مائارىپ توغرىدا».



سدا»، «ئىسلام دىنىنىڭ ئېتىكا قارىشى»، «ئىسلام فىقھەسى ۋە ئاساسىي قانۇن»، «تۇغۇتقا چەك قويۇش» قاتارلىقلار بار. بۇلارنىڭ ئىچىدە «ئىسلام دىنىنى چۈشىنىش» دېگەن كىتاپتا ھازىرقى زامان نۇقتىئىنەزىرى ئارقىلىق ئىسلام دىنى ئەقىدىلىرى ئومۇملاشتۇرۇپ تونۇشتۇرۇلغان بولۇپ، ئۇ ئۆلچەملىك ئىسلام دىنى دەرسلىكى قىلىنىپ، 25 چەتئەل تىلىغا تەرجىمە قىلىنغان. ئاپتور بۇنىڭدىن نەچچە يىل ئىلگىرى ۋاپات بولغان، ئۇ ئىسلام دىنى ئىلمىگە ئۆزىنىڭ بارلىغىنى بېغىشلەنغان.

3. خۇرىش دە ئەھمەد (ئەنگلىيە تەۋەلىگىگە ئۆتكەن پاكىستانلىق) ئەنگلىيە ئىسلام دىنى فوند جەمئىيىتىنىڭ باش كاتىۋى، پاكىستان كاراچى داشۆسىنىڭ ئىقتىسادىي پەنلەر دوتسىنتى. ئۇ ھازىرقى زاماندىكى ئاتاقلىق ئىسلام دىنى نەزىرىيىچىلىرىدىن بىرى بولۇپ، ئىسلام دىنى ئەقىدىلىرىنى ھازىرقى زامان نۇقتىئىنەزىرى ئارقىلىق چۈشەندۈرىدۇ. ئۇ «ئىسلام دىنى ئىدىيىسى»، «ئىسلام دىنى ۋە غەرب»، «ئىسلام دىنىنىڭ ئائىلە قانۇنى ئۈستىدە تەتقىقات»، «ئىسلام دىنىنىڭ مائارىپ پىرىنسىپى» غا ئوخشاش ئەسەرلىرى بار.

4. ئا. ك. بۇدۇش (پاكىستانلىق) ئاتاقلىق ئىسلام دىنى قانۇنشۇناسى، ئادۋوكات ۋە سىياسىي ئەرباپ. ئۇ ئىلگىرى پاكىستان ئەدلىيە مىنىستىرلىگىنىڭ مىنىستىرى بولغان، ھازىر دۆلەت "ھىج-رىيە" ئەسىرى كومىتېتىنىڭ رەئىسى. ئۇنىڭ «پاكىستاننىڭ تۈپ قانۇنى»، «ئىسلام دىنى ۋە ھازىرقى زامان دۇنياسى» قاتارلىق مۇھىم ئەسەرلىرى بار. كېيىنكى ئەسىرى ئۇنىڭ ئەدلىيە مىنىستىرى بولغان مەزگىللەردە ئېلان قىلغان نۇتۇقلىرىنىڭ توپلىمى بولۇپ، ئۇنىڭدا ئىسلام دىنىنىڭ ھازىرقى زامان دۇنياسىدىكى رولى ھازىرقى زامان دۇنياسىدىكى تۈرلۈك ئىدىيىلەرگە بىرلەشتۈرۈلگەن ھالدا مۇھاكىمە قىلىنغان. ئۇ ئىسلام دىنى ئۈستىدە ئىلىم تەتقىقاتى ئېلىپ بېرىشنى پائال تەشەببۇس قىلغان، ھەرقايسى ئەللەر ئوتتۇرىسىدىكى ئىسلام دىنى ئىلىم ئالماش-تۇرۇشنى ئىلگىرى سۈرۈش ئۈچۈن، دۇنيانىڭ ھەرقايسى ئەللىرىدە چىقىدىغان «ئىسلام دىنىغا دائىر نادىر كىتاپلار» نىڭ ھەممىسىنى ئەرەپ، ئىنگلىز، ئوردۇ تىللىرىغا تەرجىمە قىلىشنى تەشەببۇس قىلغان. ئۇنىڭ پائال ئويۇشتۇرۇشى ئارقىسىدا، 1983-يىلى 3-ئاينىڭ ئاخىرىدىن 4-ئاي-نىڭ باشلىرىغىچە كاراچىدا 8 دۆلەت قاتناشقان خەلقئارا ئىسلام كىتاپلىرى ۋە قوليازىملىرى كۆرگەزمىسى ئۆتكۈزۈلدى ھەمدە بۇ قېتىمقى كۆرگەزمە ۋە ئىلىم مۇھاكىمە يىغىنىغا جۇڭگو ئىسلام جەمئىيىتىنىڭ ۋەكىللىرىمۇ تەكلىپكە ئاساسەن قاتناشتى.

5. ئەبدۇ خەمەت سىدىق (پاكىستانلىق) كاراچى ئىسلام دىنى تەتقىقات يۇرتىنىڭ تەتقىقات-چىسى، لاھور «قۇرئان كېرىم تەرجىمىسى» نىڭ مۇئاۋىن تەھرىرى، «گۇجراتىۋالا» ئىسلام دىنى ئىنىستىتۇتىنىڭ ئىقتىسادىي پەنلەر پىروفېسسورى. ئۇنىڭ ئەسەرلىرى قۇرئان كېرىم ۋە ھەدىس-نىڭ مەزمۇنىغا ۋە دەسلەپكى چاغلاردىكى پەيغەمبەرلەر تەرجىمىھالى مۇتەخەسسسلەرنىڭ خاتىرىلىرىگە زىچ بىرلەشتۈرۈلگەن ھەمدە غەربنىڭ بەزى ئالىملىرى ۋە خىرىستىيان دىنىدىكى



بەزى ئۆلىمالارنىڭ مۇھەممەت ئەلەيھىسسالام توغرىسىدىكى ئەيىبلەشلىرى تەھلىل قىلىنغان رەت قىلىنغان. ئۇنىڭ «مۇھەممەد ئەلەيھىسسالامنىڭ تەرجىمىھالى»، «تارىخنىڭ پەلسەپىۋى مەنىسى»، «ئىسلام دىنىدىكى پەيغەمبەرلەر» دېگەنگە ئوخشاش ئەسەرلىرى بار. «مۇھەممەت ئەلەيھىسسالام» نىڭ تەرجىمىھالى» دېگەن ئەسەرنىڭ ھەر بىر جۈملىسىنىڭ دەلىللىرى بولۇپ، مۇسۇلمان ئۆل-ماللىرىنىڭ ئەھمىيەت بېرىشىگە ئېرىشتى.

6. مۇھەممەت گۇتاپ (سەئۇدى ئەرەبىستانلىق) — سەئۇدى ئەرەبىستانى «پادىشا ئەبدۇ ھاپىز داشۆسى» نىڭ ئىسلام دىنى تەتقىقاتى پىروپېسسورى، ئاتاقلىق ئىسلام دىنى ئۆلىماسى، مىسىر مۇسۇلمان قېرىنداشلار جەمئىيىتىنىڭ يولباشچىلىرىدىن بىرى. مۇھەممەت گۇتاپ ئىسلام دىنىغا دائىر كىتاپلاردىن ئاز دېگەندىمۇ 12 نى يازغان، بۇنىڭ ئىچىدە بەزىلىرى كۆپ خىل تىللارغا، جۈملىدىن ئىنگلىز، فرانسۇز، نېمىس، ئوردۇ ۋە پارس تىللىرىغا تەرجىمە قىلىنغان. «ئىسلام: خاتا چۈشىنىلگەن دىن» دېگەن كىتابى ئۇنىڭ مەشھۇر ئەسەرلىرىنىڭ بىرى ھېسابلىنىدۇ. ئۇنىڭ ئاساسلىق مەزمۇنى غەرىپلىكلەرنىڭ ئىسلام دىنى ئۈستىدىكى ئەيىبلەشلىرىگە دائىر بىرقانچە مەسىلىنى قۇرئاندىن نەقىل كەلتۈرۈپ تەھلىل قىلغان.

7. مۇھەممەت ئۆمەر چاپرا (سەئۇدى ئەرەبىستانلىق) — ئامېرىكا مىنىستۇر ئىشتاتىنىڭ ئىقتىسادىي ئىقتىسادىي بويىچە دوكتورلۇق ئۇنۋانىغا ئېرىشكەن، ھازىر سەئۇدى ئەرەبىستانى پۇل مۇدىرىيەت باشقارمىسىنىڭ ئىقتىسادىي مەسلىھەتچىسى، پاكىستان ئىقتىسادىي تەرەققىيات تەتقىقاتى يۇرتىنىڭ ئالى ئىقتىسادىي مۇتەخەسسسى ۋە پاكىستان ئىسلام دىنى تەتقىقاتى يۇرتىنىڭ دوتسىنتى قاتارلىق ۋەزىپىلەرنى ئۆتمەكتە. ئۇ «پاكىستاننىڭ ئىگىلىك تۈزۈمى»، «ئىسلام ئىقتىسادىي تەرتىپىنىڭ نىشانى» قاتارلىق كىتاپلارنى يازغان ھەمدە ھەر خىل گېزىت-ژورناللاردا ئىسلام ئىگىلىكىگە دائىر بىر قاتار ئىلمىي ماقالىلارنى ئېلان قىلغان. ئىسلام ئەللىرىنىڭ ئىگىلىك تۈزۈمىنىڭ ئىسلاملىشىشى دېگەن مەسىلە مۇشۇ ئەسەرلەردە تەپسىلىي شەرھىلىنىدۇ.

8. سەئىد گۇتاپ (مىسىرلىق) 20- ئەسىردىكى داڭلىق ئىسلام ئۆلىمالىرىنىڭ بىرى، ئۇ «ئىسلام دىنىنىڭ ئىجتىمائىي ھەققانىيىتى»، «ئىسلام دىنى» قاتارلىق ئەسەرلەرنى يېزىپ، ئايرىم-ئايرىم ھالدا ۋاشىنگتون (1953- يىلى) ۋە بېيروت (1970- يىلى) تا نەشر قىلدۇرغان. بۇنىڭدىن سىرت ئۇ يەنە ئەرەپ تىلىدا ئىسلام دىنىغا دائىر 20 نەچچە كىتاب يازغان، 8 توملۇق «تەپسىرى قۇرئان» بۇنىڭ ئىچىدە ئەڭ مۇھىم ئەسەر ھېسابلىنىدۇ. ئۇ سابىق مىسىر ھۆكۈمىتىنىڭ مائارىپ مەسلىھەتچىسى ۋە مۇسۇلمان قېرىنداشلار جەمئىيىتىنىڭ رەھبەرلىرىنىڭ بىرى بولغان. ناسىر ھاكىمىيەت يۈرگۈزۈۋاتقان مەزگىلدە، ئۇنىڭ دىنىي ۋە سىياسىي كۆزقارىشى ئوخشاش بولمىغان. لىغى تۈپەيلىدىن تۈرمىگە قامالغان، 1966- يىلى ئۆلۈم جازاسىغا ھۆكۈم قىلىنغان.

9. ئابدۇراخمان ئەزەم (مىسىرلىق) — ئىسلام دىنى ئۆلىماسى، قوشۇمچە سىياسىي ئەرباب،



ئەرەپ ئىتتىپاقىنىڭ تۇنجى باش كاتىۋى (1945 — 1952) بولغان، ئۇنىڭ «مۇھەممەت ئەلەيھىسسالامنىڭ مەڭگۈلۈك ۋەزىپىسى» دېگەن ئەسىرى نەشر قىلىنغان بولۇپ، ئۇنىڭدا مۇھەممەت ئەلەيھىسسالامنىڭ ھاياتى ۋە تەشەببۇسلىرى يەكۈنلەنگەن، شۇنىڭدەك ئەلەيھىسسالامنىڭ تارىخىي رولى نۇقتىلىق بايان قىلىنغان.

10. سەئىد ھۈسەين ناسر (ئىرانلىق) — «تېھران — ئالىيە — مەخر تېخنىكا داشۋىسى» نىڭ مۇدىرى، ئامېرىكا ھافۇ داشۋىسىنىڭ دوكتورى، فېزىكا، پەن ۋە ئىسلام دىنى پەلسەپە تارىخى مۇتەخەسسسى، 1964 — يىلدىن 1965 — يىلغىچە بولغان مەزگىلدە، بېيرۇتتىكى ئامېرىكا داشۋىسىدە ئاڭغان ئىسلام دىنى تەتقىقاتى بويىچە ئۇيۇشتۇرۇلغان لېكسىيەگە رىياسەتچىلىك قىلغان. ئۇنىڭ «ئىسلام دىنىنىڭ غايىسى ۋە ئەمىلىيىتى»، «مۇسۇلمانلار دىنىنى ئاۋسنا سۇخرا-ۋات ئىبنى ئەرەبى»، «ئادەم بىلەن تەبىئەتنىڭ توقۇنۇشى: ھازىرقى زامان ئادەملىرىدىكى روھىي كىرىزىس» قاتارلىق ئەسەرلىرى نەشر قىلىنغان. ئۇ بۇ ئەسەرلىرىدە ئىسلام دىنى بىلەن ئىلىم-پەننىڭ مۇناسىۋىتىگە ئىسلام دىنىغا ئېتىقات قىلىدىغان ئالىمغا خاس نۇقتىئىنەزەر بىلەن قارىغان.

11. مەھدى بازارگان (ئىرانلىق) — ئىراننىڭ ئاتاقلىق مىخاينىكا قۇرۇلۇش ئالىمى، فرانسىيىدە ئوقۇغان، ۋەتەننىڭ قايتقاندىن كېيىن، تېھران تېخنىكا ئىنىستىتۇتىنىڭ ئىسسىقلىق ئىلمى ۋە پارماشنىلىرى ئىلمى پروفېسسورى بولغان، كېيىن يەنە شۇ ئىنىستىتۇتنىڭ پاكۇلتېت مۇدىرى، ئىلمىي مۇدىرى قاتارلىق ۋەزىپىلەرنى ئۆتىگەن ھەمدە دىنىي ۋە سىياسىي پائالىيەتلەرگە ئاكتىپ قاتناشقان، ئۇ، ئىسلام دىنىغا دائىر 40 نەچچە كىتاپ يازغان، ئىسلام دىنى بىلەن ئىلىم-پەننى ۋە سىياسىنى ئۆزئارا بىرلەشتۈرۈپ، ئۇنى ئىراننىڭ «ئىسلام ئىنقىلاۋى» ئۈچۈن خىزمەت قىلدۇرۇش ئۇنىڭ ئەسەرلىرىدىكى ئالاھىدىلىكتۇر. «ئەمگەك ۋە ئىسلام دىنى»، «ئاللاتائالانى ھۆرمەتلەش ۋە ئۇنىڭغا ئىمان كەلتۈرۈش ئىنسانلارنىڭ ھەركەتلەندۈرگۈچ كۈچىدۇر»، «ئىسلام-لامدىكى تازىلىق»، «ئەلى ۋە ئىسلام»، «مۇسۇلمانلارنىڭ ئاجىزلىشىشنىڭ سەۋەبى»، «دىن بىلەن سىياسىنىڭ مۇناسىۋىتى»، «قۇرئان كېرىمىدە بايان قىلىنغان يامغۇر ۋە شامال»، «ئاتموسفېرا ھادىسىلىرى»، «ئىرادە ئەركىنلىكى» قاتارلىقلار ئۇنىڭ مۇھىم ئەسەرلىرى ھېسابلىنىدۇ.

12. مۇھەممەت ئازات (ماراكەشلىك) ئەسلى ئاۋستىرىيىلىك، كېيىن ئىسلام دىنىغا ئېتىقات قىلىپ خەلقارادا داڭ چىقارغان ئىسلام دىنى ئۆلماسى. ئۇنىڭ «ئىسلام دىنى تۆت كۈچا دوقمۇشدا» دېگەن ئەسىرى 1934 — يىلى نەشر قىلىنغاندىن كېيىن، مۇسۇلمانلار دۇنياسىدىكىلەرنىڭ كەڭ كۆلەملىك دىققەت-ئېتىۋارىنى قوزغىدى. چۈنكى بۇ كىتاپتا تەكىتلەنگەن ئىسلام دىنىنىڭ «ئەسلىدىكى ئىنقىلاۋىي روھى» ئەينى ۋاقىتتىكى غەرب ئالىملىرىنىڭ ئىسلام دىنى ئۈستىدىكى ھاقارەتلىرى بىلەن سېلىشتۇرما بولغان، بۇ كىتاپتا ھەدىسنىڭ ئىسلام دىنىدىكى ئورنى ۋە رولى تىلغا ئېلىنغان بولغاچقا، مۇسۇلمانلار دۇنياسىنىڭ ئالاھىدە دىققەت-ئېتىۋارىنى قوزغىغان، بۇ كىتاپ



1969-يىلى لاھوردا قايتا نەشر قىلىنغان، ئۇنىڭ ئىنگلىزچىغا تەرجىمە قىلىنغان «سەھىھۇلبۇخا» ۋە ئۇنىڭ شەرھى» (تولۇق ئەمەس) دىگەن ئەسىرى 1908-يىلى لاھوردا نەشر قىلىنغان. ئۇ «مەككىگە تۇتشىدىغان يول»، (1954-يىلى)، «قۇرئان كېرىم ھەققىدە خەۋەرلەر» (تولۇق ئەمەس) (1964-يىلى) قاتارلىق ئەسەرلەرنى يازغان. «مەككىگە تۇتشىدىغان يول» دىگەن ئەسىرىدە ئاپتورنىڭ ئىدىيە ۋە ھىسسىيات جەھەتتە ھەج-تاۋاپ قىلغانلىغىغا دائىر ھىكايە بايان قىلىنغان. كىتاپتا يەھۇدى دىنى، خىرىستىيان دىنى ۋە ھازىرقى زامان غەرب مەدىنىيىتى تەتقىق قىلىنغان ھەمدە ئىسلام دىنى بىلەن ھازىرقى زامان دۇنياسى بىرلەشتۈرۈلگەن. بۇ كىتاپتا ئېتىقادىنى ئۆز-گەرتىپ ئىسلام دىنىغا كىرگەن بىر غەربلىكنىڭ ئىسلام دىنىغا بولغان كۆزقارىشى چۈشەندۈرۈلگەن. 13. مۇستاپا ئەخمەد زەركا (ئوردانىيلىك) - مۇسۇلمانلار دۇنياسىدىكى فىقھە ئىلمى بويىچە نوپۇزلۇق كىشى، ئىسلام دىنى فىقھە ئىلمى دوكتورى. ئۇ سۈرىيە ئەدلىيە مىنىستىرلىگىنىڭ مىنىستىرى بولغان، ھازىر ئوردانىيە داشۆسى فىقھە ئىلمى پىروفېسسورى، ئىسلام فىقھە ئىلمىگە دائىر ئەرەپ تىلىدا 20 نەچچە كىتاپ يازغان. ئۇ «ئىسلام دىنىنىڭ (ئاللاتائالاغا) ئىمان كەلتۈرۈش ئوقۇمى» (بېيرۇتتا چىقىدىغان «مۇسۇلمانلار» ژورنىلىغا بېسىلغان) دىگەن ئەسىرىدە ئاللاتائالاغا ئىمان كەلتۈرۈش ئىدىيىسىنىڭ رىيال دۇنيادىكى كۈرەشنى ئۆز ئىچىگە ئېلىشى لازىملىغىنى شەرھىلىگەن. شۇڭا ئۇ ئىسلام دىنىدا ئوتتۇرىغا چىققان ئەمىلىيەتتىن ئايرىلغان ھالدىكى دەرۋىشچىلىككە قارشى تۇرغان.

14. مەھمۇد بۇرۇبۇي (پاكىستانلىق) - پاكىستان تارىخشۇناسى ۋە خەلقارا ئىسلام دىنى مەسىلىسى مۇتەخەسسسى، ئۇ ئافرىقىدا 8 يىل تەكشۈرۈش ئېلىپ بېرىپ، ئافرىقىنىڭ ھەرقايسى جايلىرىنى ئارىلاپ چىققان. 20-ئەسىرنىڭ 50-يىللىرىنىڭ ئاخىرلىرىدا، 4 يىل قاھىرە ئىسلام كېڭەشنىڭ باش كاتىۋى بولغان. 1960-يىلى ئايرۇپىلانغا ئولتۇرۇپ شەرقىي جەنۇبىي ئاسىيا، يىراق شەرق، ئاۋسترالىيە، يېڭى زىلاندىيە ۋە ياپونىيە قاتارلىق جايلارغا بېرىپ، ئىسلام دىنى مەسىلىلىرى ئۈستىدە لېكسىيە ئوقۇپ ساياھەت قىلغان. ئۇ 30 دىن ئارتۇق كىتاپ يازغان بولۇپ، ماتىرىيالىنىڭ موللۇغى بىلەن دۇنياغا مەشھۇر. ئۇنىڭ مۇھىم ئەسەرلىرى: «ئىسلام دىنى ئافرىقا، قىتا،» «پاكىستاننىڭ مۇسۇلمان خوشنا دۆلىتى»، «ئەرەپ ۋە ئافرىقا مۇسۇلمانلىرى»، «جۇڭگو مۇسۇلمانلىرى»، «سوۋېت ئىتتىپاقى مۇسۇلمانلىرى»، «شەرقىي جەنۇبىي ئاسىيا مۇسۇلمانلىرى»، «تۈركىيە»، «ھازىرقى زامان دۇنياسىدىكى ئىسلام دىنى»، «ئىسلام دىنى ۋە ھازىرقى زامان ئىدىيىسى»، «ئىسلام دىنىنىڭ ئىنسانلار تەرەققىياتىغا بولغان تەسىرى» قاتارلىقلاردىن ئىبارەت. پىروفېسسور بۇرۇبۇي ئۆزىنىڭ بارلىق پۇرسىتىدىن پايدىلىنىپ يېزىقچىلىق بىلەن شۇغۇللىنىپ، شەرق ۋە غەرب ئالىملىرىغا تەكشۈرۈپ تەتقىق قىلىش نەتىجىسىدە قولغا كەلتۈرگەن بىرمۇنچە قىممەتلىك ماتىرىياللارنى قالدۇردى. 15. فىسار سامىل (ئىراقلىق) - تارىخىي پەنلەر دوكتورى، ئىراق تەشۋىقات مىنىستىرلىگىنىڭ



مىنىستىرى (1958 - يىلى) ۋە باغدات داشۆسىنىڭ پىروفېسسورى بولغان، مەخسۇس جۇڭگو - ئەرەپ مۇناسىۋىتى تارىخىنى تەتقىق قىلغان. ئۇ «يىراق شەرقتىكى ئىسلام دىنى» دىگەن كىتاپنى يازغان، كىتاپتا ئىسلام دىنىنىڭ جۇڭگوغا قانداق كىرگەنلىكى ۋە ئۇنىڭ جۇڭگودا تارقىلىشى قاتارلىق مەسىلىلەر ئۈستىدە توختالغان. ماتىرىيالنىڭ كۆپىنچىسىنى دىگۈدەك ئەرەپچە ماتىرىياللاردىن ۋە باشقا دۆلەتلەردىكى ئالاقىدار ئەسەرلەردىن ئالغان. دوكتۇر فىسار سامىل 1983 - يىلى ۋاپات بولغان.

16. مورس بىگاي (فرانسىيلىك) - پارىژ داشۆسى تاشقى كېسەللىكلەر بۆلۈمىنىڭ مۇدىرى، ئەسلى كاتولىك دىنىغا ئېتىقات قىلغان، كېيىن ئىسلام دىنىغا ئېتىقات قىلغان، ئۇ قۇرئان كېرىم، "ئىنجىل" نى پۇختا ئىگەللىگەن، بۇ ئىككى دىنىي كىلاسسىك ئەسەردە تەبىئەت ھادىسىلىرىنىڭ تىلغا ئېلىنغانلىغىنى بايقىغان. شۇنىڭ بىلەن، ئۇ، ھازىرقى زامان ئىلىم - پەن نۇقتىئىنەزىرىنى ئاساس قىلىپ تۇرۇپ، بۇ دىنىي كىلاسسىك ئەسەرلەردىكى تەبىئەت ھادىسىلىرىگە دائىر بايان - لارنى ئۆزئارا سېلىش - تۇرۇش ئارقىلىق، قۇرئان كېرىمدىكى تەبىئەت ھادىسىلىرىگە دائىر كۆز - قاراشلارنى ھازىرقى زامان ئىلىم - پەن بىلىملىرى ئارقىلىق چۈشەندۈرۈشكە بولىدىغانلىغىنى، "ئىنجىل" دىكى بۇ ھەقتىكى كۆزقاراشلارنى بولسا، ھازىرقى زامان ئىلىم - پەن بىلىملىرى ئارقى - لىق چۈشەندۈرۈشكە بولمايدىغانلىغىنى بايقىغان. ئاپتور قۇرئان كېرىمنىڭ نازىل بولغان ۋاقتى ئىنسانلار مەدىنىيىتىنىڭ گۈللىنىشىگە باشلىغان دەۋرى، قۇرئان كېرىم بولسا باشلىنىد - شىدىلا بىلىم ئېلىشنى تەشەببۇس قىلغان دەپ قارىغان. مورس بىگاي دوختور ئۆزىنىڭ تەتقىقات نەتىجىلىرىنى «ئىنجىل، قۇرئان ۋە ھازىرقى زامان پېنى» دىگەن كىتاپ قىلىپ يېزىپ چىققان، كىتاپنىڭ كېيىنكى يېرىمىدە مەخسۇس قۇرئان كېرىم ئۈستىدە توختىلىپ، قۇرئان كېرىمدىكى تەبىئەت ھادىسىلىرىگە دائىر چۈشەندۈرۈشلەرنى بايانغا ئايرىپ بايان قىلغان ھەمدە تەكشۈرۈپ، ئۇنىڭدىكى بىلىملەرنىڭ ئىشەنچلىكلىكىنى بايقىغان. بۇ كىتاپ قۇرئان كېرىمىنى ۋە ئەرەپ مەدىنىيىتى تارىخىنى تەتقىق قىلىشىمىزدا ئىنتايىن پايدىلىنىش قىممىتىگە ئىگە. بۇ كىتاپ لىۋىيىدە نەشر قىلىنىپ، دۇنيانىڭ ھەرقايسى جايلىرىدىكى ئىلىم ساھەسىدىكى - لەرنىڭ ۋە مۇسۇلمانلارنىڭ دىققەت - ئېتىۋارىنى قوزغاپ، بىر مەھەل كەڭ تۈردە سېتىلدى.

17. تايىم ئەلى ئولۇپىن (ئامېرىكىلىق) - ئەسلى كانادالىق، دىنىنى ئۆزگەرتىپ، ئىسلام دىنىغا ئېتىقات قىلغان. ئامېرىكا پولىنىستون داشۆسىنىڭ ئەرەپ تىلى ۋە ئىسپانىيە تىلى دوكت - تورى، ھازىر ئامېرىكا تەنناشى داشۆسىنىڭ ئىسپانىيە تىلى ۋە ئىسلام دىنى پىروفېسسورى، ئەرەپ ئەللىرىدە، ئىراق ۋە باشقا جايلاردا "ئىسلام دىنىنىڭ گۈللىنىش ھەركىتى" ئۈستىدە تەك - شۈرۈش ئېلىپ بارغان، «گۈللىنىۋاتقان ئىسلام دىنى: بۈگۈنكى ئىسلام دىنى دۇنياسى» دىگەن كىتاپنى يازغان، بۇ كىتاپ 1979 - يىلى نىگېرىيىنىڭ پايتەختى لوگوستىكى ئىسلام نەشرىيات



ئىدارىسى تەرىپىدىن نەشر قىلىنغان، كىتاپقا نۇرغۇن سۈرەتلەر بېرىلگەن ھەمدە بىرنەچچە دۇنيادىكى مەخسۇس جۇڭگو مۇسۇلمانلىرى ئۈستىدە توختىلىپ، جۇڭگو مۇسۇلمانلىرىنى دۇنيادىكى ھەرقايسى ئەللەر ئىچىدە "ئۈچىنچى ئورۇندا تۇرىدىغان خېلى زور مۇسۇلمان ئاز سانلىق مىللەتلەر" دەپ ئاتىغان ھەمدە جۇڭگو مۇسۇلمانلار ئىشلىرىنى ئوبدان بىر تەرەپ قىلسا، ئۆزىنىڭ دۇنيادىكى بولۇپمۇ شەرقىي جەنۇبىي ئاسىيادىكى ئىناۋىتىنى زور دەرىجىدە ئۆستۈرىدۇ، دىيىلگەن. كىتاپنىڭ قوشۇمچە جەدۋىلىدە جۇڭگو مۇسۇلمانلىرىنىڭ سانى (90 مىليوندىن ئارتۇق) خاتا مۆلچەرلەنگەن، بۇ جەدۋەلدە يەنە جۇڭگونىڭ زىمىن پۈتۈنلۈكى خالىغانچە پارچىلانغان، بۇنىڭغا كىشى تېخىمۇ چىداپ تۇرالمايدۇ.

18. مەريەم جەمىلە (ئامېرىكىلىق) — بۇ، ئېتىقادىنى ئۆزگەرتىپ ئىسلام دىنىغا ئېتىقات قىلغان ئايال ئالىم. ئۇ ئىسلام دۆلەتلىرىدە كۆپ يىل تۇرغان، ئۇ ئىسلام دىنىنىڭ ئەقىدىلىرى ۋە تارىخى ئۈستىدىكى چوڭقۇر تەسىراتلىرىنى ئىككى مەشھۇر ئەسەر قىلىپ يېزىپ چىققان، يەنى «نەزىرىيە جەھەتتىكى ۋە ئەمىلىيەت جەھەتتىكى ئىسلام دىنى» (1967-يىلى لاھور نەشرى)، دىگەن ئەسىرى 30 پارچە ئىلمىي ماقالىدىن تەركىپ تاپقان بولۇپ، ئۇنىڭ مەزمۇنى ئىسلام دىنى ۋە مەدىنىيەت جەھەتلەردىكى مەسىلىلەرگە ھەمدە "ئىسلام دىنىنىڭ گۈللىنىش ھەرىكىتى" نىڭ ئەھۋالىغا بېرىپ چىتىلىدۇ؛ «ئىسلام دىنى ۋە مۇدىرنىزم» (1968-يىلى لاھور نەشرى) دىگەن ئەسىرى 24 پارچە ئىلمىي ماقالىدىن تەركىپ تاپقان بولۇپ، ئۇنىڭدا غەرب ئىدىيىسى ۋە مەدىنىيىتىنىڭ ئىسلام دۇنياسىغا كۆرسىتىدىغان تەسىرى ئۈستىدە توختالغان. ئۇ ئىسلام دىنىغا ئېتىقات قىلغۇچى مەيداندا تۇرۇپ، ئىسلام دىنىدىكى مۇدىرنىزمىنى كۈچلۈك تەنقىت قىلغان.

19. مەركۇم ئېكس (ئامېرىكىلىق) — ئامېرىكىدىكى نېگىر مۇسۇلمانلارنىڭ داھىسى. 1965-يىلى ئامېرىكىدا يوشۇرۇن ئۆلتۈرۈلگەن. ئۇنىڭ «مەركۇم ئېكسنىڭ تەرجىمىھالى» دىگەن ئەسىرى بار، بۇ ئەسەرنى نيۇ-يورك ئالىكساندىر ھايتلىنىڭ ياردىمى بىلەن يېزىپ چىققان، 1955-يىلى نەشر قىلىنغان. بۇ كىتاپتا ئىرقىي كەمستىشكە تولغان ئامېرىكىدا نېگىرلەرنىڭ خورلىنىشى، تارتقان ئازاپ-ئوقۇبەتلىرى ۋە ئۇلارنىڭ كۈچلۈك ئىنكاسى، ئۇلارنىڭ ئاخىرى بېرىپ ئىسلام دىنىنى تاپقانلىغى ھەمدە ئىسلام دىنىنى ئۆزلىرىنىڭ دىنى قىلغانلىغى، شۇنىڭ بىلەن نېگىر مۇسۇلمان قېرىنداشلار جەمىيىتى — "ئىسلام مىللىتى" بولۇپ شەكىللەنگەنلىكى؛ مەركۇم ئېكس بۇ جەمىيەتنىڭ مۇھىم رەھبەرلىرىدىن بىرى بولغانلىغى؛ بۇ نېگىر مۇسۇلمانلار تەشكىلاتىدا ئامېرىكىلىق نېگىرلەر ئۆزلىرىنىڭ "قېرىنداشلار" دەپ ئاتالغانلىغىدىن بەكمۇ خورسەن بولىدىغانلىغى بايان قىلىنغان. كىتاپنىڭ ئاخىرىدا مەركۇم ئېكس ئۆزىنىڭ ھەج قىلىشتىن ئالغان تەسىراتىنى بايان قىلغان، كىتاپ ئۆزىنىڭ يارقىن تىلى بىلەن كىشىنى تەسىرلەندۈرىدۇ.

20. سەئىد ئابدۇللا لىساغىياس (ئىرانلىق) — ئىراننىڭ مەشھۇر ئىسلام دىنى ئۆلىماسى. «ئالەم كېمىسى دەۋرىدىكى قۇرئان كېرىم» (ئىلمىي ماقالىلار توپلىمى) دىگەن كىتاپنى يازغان، بۇ كىتاپ



20- ئەسىرنىڭ 70- يىللىرىدا ئىراندا كەڭ سېتىلغان كىتاپلارنىڭ بىرى. بۇ كىتاپتا قۇرئان كېرىمىدە بايان قىلىنغان بەزى مۆجىزىلەر ۋە ئاللاتائالانىڭ ۋەھىيى ھازىرقى زامان ئادەملىرىنىڭ نۇقتىئىنەزىرى بويىچە ئىزاھلانغان بولۇپ، قۇرئان كېرىمنىڭ "زۆرۈرلۈكى"، "مۆجىزىلىكى" "ئىلمىيلىكى ۋە بەدىئىيلىكى" ھەمدە "دۇنياۋىلىقى ۋە كىشىلىك ھوقۇقى ئىدىيىسى" 4 قىسىمغا بۆلۈپ چۈشەندۈرۈلگەن.

21. ئەلى سالىئات (ئىرانلىق) — فرانسىيىدە ئوقۇپ، ئىجتىمائى پەنلەر دوكتورى ئۇنۋانىنى ئالغان. ئىرانغا قايتقاندىن كېيىن، مەشھەت داشۆسى ۋە ھۈسسىيىن ئىلسات ئىسلام دىنى ئىنىستىتۇتىدا ئوقۇتقۇچىلىق قىلىپ، نۇقتىلىق ھالدا ئىسلامشۇناسلىق (قۇرئان شۇناسلىقىمۇ ئۆز ئىچىگە ئالىدۇ)، قوشۇمچە دىننىڭ تەرەققىيات تارىخى ۋە دىنىي ئىجتىمائىيەتتىن دەرس ئۆتكەن. ئۇ 100 دىن ئارتۇق كىتاپ يازغان: بۇ كىتاپلىرى ئىچىدە «دىن تارىخى»، «ئىسلام دىنى بىلەن تونۇشۇش»، «ئىسلام دىنى تارىخى»، «ئىسلام دىنىنىڭ تەتقىقات ئۇسۇلى»، «ئىسلام دىنىنىڭ كىشىلەرگە بولغان قارشى»، «شىئە مەزھىپىنىڭ مەسئۇلىيىتى»، «ئىتىقات ۋە ئىلىم - پەن»، «ئايال - لارنىڭ ئىجتىمائى ھوقۇقى»، «شىئە مەزھىپىنىڭ ھەقىقى ئەھۋالى»، «كامىل ئادەم - ئەلى»، «زىيالىلارنىڭ جەمىيەتتىكى مەسئۇلىيىتى»، «ھەج - تاۋاپ قىلىش»، «ئىسلامشۇناسلىق» دىگەن كىتاپلار مۇھىم ئورۇن تۇتىدۇ. «ئىسلامشۇناسلىق» دىگەن كىتاپنى ئۇنىڭ لېكسىيىلىرىگە ئاساسەن رەتلەپ توپلانغان. ئۇ، ئىجتىمائىيەتنى ئىسلام دىنى نۇقتىئىنەزىرى ئارقىلىق چۈشەندۈرۈپ، ئۇنى ئىسلام ئىجتىمائىيىتىگە ئايلاندۇرغان. ئەلى سالىئاتنىڭ ئىراندىكى زىيالىلار ۋە ياش ئوقۇغۇچىلار ئارىسىدا زور تەسىرى بار. ئۇنىڭ بەزى كۆزقاراشلىرى ئەينى ۋاقىتتىكى پادىشا ھۆكۈمىتىگە ياقىمىغاچقا، ياۋروپاغا كېتىشكە مەجبۇر بولغان. 1977- يىلى ئەنگلىيىدىن ئامېرىكىغا بېرىش ئالدىدا يوشۇرۇن ئۆلتۈرۈلگەن.

#### 4. "بارچە گۈللەر تەكشى ئېچىلغان" دۇنيا مۇسۇلمانلىرى مۇنبىرى

يۇقۇرىدا بايان قىلىنغانلارنىڭ ھەممىسى ئىسلام دىنى تەتقىقاتى گۈلزارلىغىدا ئۆزىنىڭ رەڭگىمۇ - رەڭ نۇرىنى جىلۋىلىتىپ تۇرغان ھازىرقى زامان مۇسۇلمان ئۆلىمالىرى ۋە ئۇلارنىڭ ئەسەرلىرىدىن ئىبارەت. ئىسلام دىنى تەتقىقاتىدىن ئىبارەت بۇ "گۈلزارلىق" تا بۇلاردىنمۇ قېلىشمايدىغان سان - ساناقسىز مەشھۇر ئۆلىمالار ۋە ئۇلارنىڭ ئەسەرلىرى بار. بولۇپمۇ پاكىستاندىن ئىبارەت يېڭىدىن گۈللىنىۋاتقان بۇ ئىسلام جۇمھۇرىيىتىدە، ھەر كۈنى دىگۈدەك ھەرقايسى ساھەلەردە ئىسلام دىنى ئىلىم مۇھاكىمە يىغىنلىرى ئۆتكۈزۈلۈۋاتىدۇ، مۇھاكىمىنىڭ مەركىزىي "قۇرئان كېرىم - كىتاپلارنىڭ ئانىسى" دىگەندىن تارتىپ "تۇغۇتنى چەكلەش" دىگەنگىچە بولغان.



مەسىلىلەردە ئىسلام دىنى ئەقىدىلىرى ئىچىدىن نەزىرىيىۋى ئاساس ئىزلەشتىن ئىبارەت بىر ۋاتىدۇ. پاكىستاننىڭ ئىسلام دىنى ئۆلىمالىرى ئىسلام تەتقىقاتىنىڭ "زامانىۋىلىشىش"غا ۋە سىياسى، ئىقتىساد، مەدىنىيەتنىڭ ئىسلاملىشىشىغا ئىنتايىن ئەھمىيەت بېرىپ، ئىسلام تەتقىقاتىنى نەزىرىيە بىلەن ئەمىلىيەت بىرلەشتۈرۈلگەن ھازىرقى زامان پېنىگە ئايلاندۇرۇشقا تىرىشماقتا. ئومۇمى جەھەتتىن قارىغاندا، يېقىنقى يىللاردىن بۇيان، دۇنيا مۇسۇلمانلىرىنىڭ ئىسلام تەتقىقاتى كەڭلىك، چوڭقۇرلۇق ۋە ئىلمىيلىك جەھەتلەردە ئىككىنچى دۇنيا ئۇرۇشىدىن ئىلگىرىكىگە قارىغاندا زور دەرىجىدە ئېشىپ كەتتى.

پەيغەمبىرىمىز مۇھەممەت ئەلەيھىسسالام: "بىلىم تەھسىل قىلىش ئەر-ئايال مۇسۇلمانلار ئۈچۈن پەرزدۇر" دىگەن ئىدى. ئەرەپلەر پەيغەمبەر ئەلەيھىسسالامنىڭ ئەنئەنىسىگە ۋارىسلىق قىلىپ، ئۆزلىرىنىڭ ئىلمىي ژورناللىرىدا ئىسلام دىنىنىڭ "ھەقىقىي بىلىم ئېلىش" روھىنى جارى قىلدۇردى. مىسىردىكى «ئەزھەر داشۆ ژورنىلى»، «مۇنبەر» ئايلىق ژورنىلى، لىۋىيىدە چىقىدىغان «غازات» ئايلىق ژورنىلى، ماراكەشتە چىقىدىغان «داۋا. ھەق» ئايلىق ژورنىلى ۋە «يېتەكلەش» ئايلىق ژورنىلى، تۇنىستا چىقىدىغان «بىلىم ۋە ئىمان» ئايلىق ژورنىلى قاتارلىق ژورناللار خەلقئارادا مەشھۇر. ئىسلام دىنىغا دائىر ئەرەپچە ئىلمىي ژورناللار ھىساپلىنىدۇ. كۆۋەيتتە چىقىدىغان «ئەرەپلەر» دىگەن ئايلىق ژورنال ئۇنىۋېرسال ژورنال بولۇپ، ئۇنىڭغا 1981-يىلى شۇ ژورنالنىڭ باش مۇھەررىرى پەخەمى گۇۋىرنىڭ جۇڭگونى زىيارەت قىلغانلىغىغا دائىر «ئاللاتائالا جۇڭگودا» سەرلەۋھەلىك ماقالىسى بېسىلغان ھەمدە ئۇنىڭغا جۇڭگو مۇسۇلمانلىرىنىڭ تۇرمۇشى ئەكس ئەتتۈرۈلگەن نۇرغۇن سۈرەتلەر بېرىلگەن بولۇپ، ھەرقايسى ئەل مۇسۇلمانلىرىنىڭ دىققىتىنى كەڭ تۈردە جەلپ قىلغان ئىدى.

"ئىسلام ئىنقىلاۋى"دىن كېيىن، ئىراندا نەشر قىلىنغان زور مىقتاردىكى دىنىي كىتاپ-ژورناللارنىڭ ھەممىسى كۈچلۈك "ئىسلام ئىنقىلاۋى" تۈسىنى ئالغان. بۇلارنىڭ ئىچىدە «ئىسلام جۇمھۇرىيىتى پارتىيىسىنىڭ ھەپتىلىك ژورنىلى»، «سۇلۇش - ئىسلام ئىنقىلاۋى خەۋىرى» (ئايلىق ژورنال)، «ئىسلام ئاۋازى» (قوش ئايلىق ژورنال)، «مەھجۇبا - مۇسۇلمان ئاياللىرى ژورنىلى» قاتارلىقلاردا "شەرقمۇ كېرەك ئەمەس، غەرىپمۇ كېرەك ئەمەس" دەيدىغان مۇستەقىل "ئىسلام ئىنقىلاۋى" ئىدىيىسى تەشۋىق قىلىندى. ئىران ئىسلام دىنىغا يېتەكچىلىك قىلىش مىنىستىرلىكى نەشر قىلغان «ئىنقىلاۋىي ئىسلام ۋە ئىسلام ئىنقىلاۋى» دىگەن كىتاپتا ئىران "ئىسلام ئىنقىلاۋى"نىڭ ئىدىيىۋى مەنبەسى بايان قىلىنغان.

پاكىستاندا نەشر قىلىنىدىغان «ھەقىقىي ئىشەنچ» دىگەن يېرىم ئايلىق ژورنالدا ئىسلام دىنى ئەقىدىلىرى، تارىخى ۋە ئىسلام دىنىنىڭ ھازىرقى ئەھۋالى قىسقىچە بايان قىلىنغان ماقالىلار بېسىلدى. باش ئىشتاۋى كاراچىدا بولغان دۇنيا ئىسلام كېڭىشى «مۇسۇلمانلار دۇنياسى» دىگەن ھەپتىلىك ژورنال، «ھەرقايسى ئەل مۇسۇلمان ئاز سانلىقلارنىڭ قىسقىچە ئەھۋالى» ۋە «ئىسلام




دىنىنىڭ ھەرقايسى ئەللەردىكى قىسقىچە ئەھۋالى» دىگەن ژورناللارنى نەشر قىلىدۇ. مەدەنىيەت ۋە ئىشتاۋى مالايسىيانىڭ پايتەختى كۇئالا لۇمپۇردا بولغان «شەرقىي جەنۇبىي ئاسىيا ۋە تېچ ئوكيان رايونى دىنى تەشۋىق قىلىش مۇدىرىيىتى» نەشر قىلىدىغان پەسىللىك ژورنال «ئېرناختا» (گۈللىنىش) دا بۇ رايونلاردىكى مۇسۇلمانلارنىڭ پائالىيەتلىرى ۋە ئۇلارغا دائىر مەسىلىلەر خەۋەر قىلىنىدۇ، شۇنىڭدەك ھازىرقى زامان ئىسلام دىنى ئۆلىمالىرىنىڭ ئىدىيىۋىلىكىگە ئىگە ئىلمىي ماقالىلىرى بېسىلىدۇ، بۇ مۇدىرىيەت يەنە ئىسلام «نۇرى» دىگەن خەنزۇچە قوش ئايلىق ژورنالنى نەشر قىلىدۇ، ئۇنىڭ مەزمۇنى ساپ دىنىي تۈس ئالغان ژورنال بولۇپ، بەزىدە «جۇڭگو مۇسۇلمانلىرى» ژورنىلىنىڭ ماقالىلىرىمۇ بېسىلىدۇ.

1978-يىلى سېنگاپورنىڭ پايتەختى داكاردا چاقىرىلغان 9-قېتىملىق ئىسلام دۆلەتلىرى تاشقى ئىشلار مىنىستىرلىرى يىغىنى «ئىسلام دىنى تارىخى، گۈزەل سەنئىتى ۋە مەدەنىيىتى تەتقىقات مەركىزى» قۇرۇشنى، بۇنىڭ باش ئىشتاۋىنى تۈركىيىنىڭ ئىستامبول شەھىرىدە قۇرۇشنى قارار قىلدى. 1983-يىلىغا كەلگەندە، بۇ تەتقىقات مەركىزى ئىسلام دىنى تارىخىغا دائىر مەجمۇ-ئەدىن «تۈركىيە تارىخى» نىڭ 1-قىسمى ۋە باشقا يېزىپ پۈتتۈرۈلگەن ئەسەرلەردىن «ئىسلام دىنى مەدەنىيىتىنىڭ قۇرۇلمىسىغا دائىر قوللانما»، «ئىسلام كېڭىشى تەشكىلاتىنىڭ ھەرقايسى ئەللەردىكى مەدەنىيەت ئاپاراتلىرىنىڭ ئالاقىلىشىش قوللانمىسى»، «14-ئەسىردىن 19-ئەسىر-گىچە مەككىنىڭ قۇرۇلۇشىغا دائىر ھۆججەتلەر»، «قۇرئان كېرىمنىڭ تەرجىمە نۇسخىلىرىنىڭ مۇندەرجىسى»، «كەبەنىڭ ئاچقۇچى توغرىسىدىكى ماتىرىياللار»، «تۈركىيە كۈتۈپخانىسىدىكى ئەرەبچە، تۈركچە ۋە پارىسچە ئەسەرلەرنىڭ مۇندەرجىسى» قاتارلىقلارنى ئۆز ئىچىگە ئالغان بىرىنچى تۈركۈم تەتقىقات ۋەزىپىسىدىن ئىككىنى تاماملىدى. «ئىسلام خەتتاتلىغى»، «ئىسلام دىنى شە-شىرى»، «ئوسمان ئىمپېرىيىسىنىڭ ئارخىۋىغا دائىر قوللانما» قاتارلىق ئەسەرلەر پۈتۈش ئالدىدا تۇرماقتا؛ «ئىسلام دىنى تارىخىغا دائىر كىتاپلار»، «ئىسلام دىنى دۇنياسىغا دائىر تارىخىي سۈرەتلەر» قاتارلىق ئەسەرلەر ئىشلەنمەكتە؛ «كىتاپ باشقۇرۇش تېخنىكىسىنى ئۆلچەملەشتۈرۈش»، «ئىسلام مەدەنىيىتىگە دائىر قەدىمىي كىتاپلار»، «ئىسلام دىنىغا ئېتىقات قىلىدىغان ئاز سانلىق مىل-لەتلەرنىڭ مەدەنىيەت مەسىلىسى»، «ئىلىم-پەن تارىخى»، «ئىسلام دىنىغا دائىر گۈزەل سەنئەت ئەسەرلىرى» قاتارلىق ئەسەرلەرنى يېزىش پىلانغا كىرگۈزۈلدى. بۇ تەتقىقات مەركىزى ئىسلام دۆلەتلىرىنىڭ تارىخى، گۈزەل سەنئىتى ۋە مەدەنىيىتىنى تونۇشتۇرىدىغان، ئىسلام دىنىنىڭ مەدەنىيەت پىرىنسىپلىرىنى تەشۋىق قىلىدىغان پەسىللىك ژورنال نەشر قىلماقچى. بۇ تەتقىقات مەركىزى «ئىسلام كېڭىشى تەشكىلاتى» تەرىپىدىن قۇرۇلغان دۇنياۋى ئىسلام دىنى تەتقىقاتى ئاپاراتى بولغاچقا، ئىسلام دىنىنى تەتقىق قىلىش خىزمىتىدە مۇھىم رول ئوينايدۇ.

يۇقۇرىدا بايان قىلىنغانلارنى دۇنيا مۇسۇلمانلىرىنىڭ دىن تەتقىقاتى كۈندىن-كۈنگە دەۋر تەرەققىياتىنىڭ تەلۋىگە ئۇيغۇنلاشماقتا دىگەن نۇقتىغا يىغىنچاقلاشقا بولىدۇ. ھازىر ئىسلام



دۆلەتلىرىدە ئىسلام دىنىنى يېتەكچى قىلغان نۇرغۇن سىياسىئونلار، ئىقتىسادشۇناسلار،  
مائى پەن ئالىملىرى ۋە پىداگوگىلار مەيدانغا كەلدى، ئىككىنچى دۇنيا ئۇرۇشىدىن ئىلگىرى  
بۇلارنىڭ قارىشىنىمۇ كۆرگىلى بولمايتتى. پاكىستاندا بۇنداق مۇتەخەسسسلەر ئارقا-ئارقىدىن  
مەيدانغا كەلمەكتە. سەئۇدى ئەرەبىستاندا چىقىدىغان «مۇسۇلمانلار مائارىپى» ژورنىلىدا مەكتەپ-  
لەرنىڭ دەرسلىكلىرىدىكى ئىجتىمائى پەن ۋە تەبىئى پەنلەرنى ئىسلاملاشتۇرۇشقا دائىر مەخسۇس  
ماقاللار ئېلان قىلىندۇ. يېقىندا جىددىدىكى پادىشا ئەبدۇ ھاپىز داشۆسىدە يەنە بىر يۈرۈش  
«ئىسلام مائارىپىغا دائىر مەجمۇئە» نەشر قىلىندى. ھەرقايسى ئىسلام ئەللىرىنىڭ ھاكىم-  
يەت تۈزۈلمىسى ئوخشاش بولمىغاچقا، «ئىسلاملاشتۇرۇش» نىڭ شەكىلىدىمۇ ھەركىم ئۆزگىچە يول  
تۇتقان. يەنە بىر جەھەتتىن، مۇسۇلمان ئۆلىمالىرى ئىسلام دىنىنى زامانىۋىلاشتۇرۇشنى چۈشەن-  
دۈرۈشتە ھەركىم ئۆز پىكرىنى بايان قىلىدۇ. مەسىلەن، پاكىستانلىق مۇسۇلمان دىنشۇناس مودۇد  
پەنى ئىسلام دىنى ئارقىلىق چۈشەندۈرىدۇ، ئىرانلىق مۇسۇلمان ئالىم بازارگان ئىسلام دىنىنى  
ئىلىم-پەن ئارقىلىق چۈشەندۈرىدۇ؛ مۇسۇلمان تارىخشۇناس بۇرۇنپۇي بولسا، ئىسلام دىنىنىڭ  
ھازىرقى زامان ئىدىيىسىگە بولغان تەسىرىنى تارىخ نۇقتىسىدىن چۈشەندۈرىدۇ. ئىسلام دىنى  
تارىخى 15-ئەسىرگە قەدەم قويغاندا، ھەرقايسى ئەللەردىكى مۇسۇلمان ئىسلام دىنى ئۆلىمالىرى  
مەدىنىيەتنى تەرەققى قىلدۇرۇشنىڭ مۇھىملىغىنى بىردەك تەكىتلىدى. مۇسۇلمانلارنىڭ تارىختا  
پەن، مەدىنىيەتكە قوشقان تۆھپىلىرى مۇسۇلمانلارنىڭ بۇنىڭدىن كېيىنكى دىن تەتقىقاتىدىكى  
مۇھىم بىر تېما، شۇنداقلا ئىسلام مەدىنىيىتىنىڭ تەرەققىياتىنى ئىلگىرى سۈرىدىغان قۇدرەتلىك  
ھەركەتلەندۈرگۈچ كۈچ.





## ئوسماننىڭ قىسقىچە تەرجىمىھالى

م . ئۆمەر

ئۈچىنچى خەلىپە ئوسماننىڭ ئىسمى جۇڭگو مۇسۇلمانلىرىغا بىرقەدەر تونۇش، چۈنكى ئىسلام دىنىنىڭ جۇڭگوغا تارقالغان ۋاقتى مەسىلىسىدە جۇڭگو مۇسۇلمانلىرى ئومۇمەن «كونا تاڭنامە. غەربىي دىيار تەزكىرىسى» دە يېزىلغىنى بويىچە «يۇڭخۇينىڭ 2-يىلى» (مىلادىنىڭ 651-يىلى) نى ئاساس قىلدۇ. ئۇ ھىجرىيىنىڭ 30-يىلى — ئوسمان خەلىپە بولغاندىن كېيىنكى 8-يىل ھىساپلىنىدۇ. ئۇنىڭدىن باشقا، قۇرئان كېرىمنىڭ ئۆلچەملىك نۇسخىسىنىڭ بېكىتىلىشى، قايتا بېسىلىشىقا ۋە تارقىلىشىقا باشلىنىشى ئوسمان خەلىپە بولغان مەزگىل ئىچىدىكى ئىش، بۇ، دۇنيا مۇسۇلمانلىرىغا تونۇشلۇق.

### 1. بارلىغىنى ئىسلام دىنىغا بېغىشلىشى

ئوسمان مەككىدىكى قۇرەيش قەبىلىسىنىڭ ئۆمەييە جەمەتىدىن. ئۇ مىلادىنىڭ 576-يىلى (پەي-غەمبىرىمىز مۇھەممەت ئەلەيھىسسالامدىن 6 ياش كىچىك) تۇغۇلغان، ئۇنىڭ ئاتىسى ئافغان، ئانىسى ئارۋا. ئۇ كىچىك چېغىدىن تارتىپلا سادىق، ئادىل، ساپ، ئەدەپلىك بولۇشقا ۋە ئۈگىنىشكە ئادەتلەنگەن؛ چوڭ بولغاندىن كېيىن سودا ئىشلىرى بىلەن شۇغۇللىنىپ، ئاستا-ئاستا كاتتا باي بولغان، باشقىلارغا سېخى، سەممى بولۇش بىلەن نام چىقارغان. ئۇنىڭ ئەڭ يېقىن دوستى ئەبۇ بەكرى ئىدى. ئۇ ئەبۇ بەكرىدىن ئىسلام دىنى ئەقىدىلىرىنىڭ مۇھىم نۇقتىلىرىنى ئاڭلاپ، چىن كۆڭلىدىن قايىل بولۇپ، بارلىغىنى ئىسلام دىنىغا بېغىشلىماقچى بولغان. ئۇ تەلخاھ بىلەن بىللە مۇھەممەت ئەلەيھىسسالام بىلەن كۆرۈشۈشكە بارغان، مۇھەممەت ئەلەيھىسسالامنىڭ ئىلھام بەخش تەلىملىرىنى ئاڭلىغاندىن كېيىن، ئۇلار بىرلا ۋاقىتتا مۇسۇلمان بولغان.







ياتلىق قىلغان (ئۈمە گۈلسۈم ھىجرىيىنىڭ 9-يىلى، مىلادىنىڭ 630-يىلى ۋاپات بولغان).  
ئوسمان پەيغەمبەر ئەلەيھىسسالام بىۋاستە رەھبەرلىك قىلغان بىرنەچچە قېتىملىق قوغدىنىش  
ئۇرۇشىغا ئاكتىپ قاتنىشىپلا قالماي، بەلكى ھەربى خىراجەت ئۈچۈن نۇرغۇن پۇل ئىئانە قىلغان.  
پەيغەمبەر ئەلەيھىسسالام زور قوشۇننى باشلاپ سۈرىيە چېگرىسىدىكى تەبۇككە بېرىپ، ۋىزانتىيە  
تاجاۋۇزچى قوشۇنىغا قارشىلىق كۆرسەتمەكچى بولۇۋاتقاندا (مىلادىنىڭ 630-يىلى)، ئوسمان  
ھەربى ئىشلارغا ئىشلىتىش ئۈچۈن 10 مىڭ دىنار پۇل ۋە مىڭ دانە تۆگە ئىئانە قىلغان. ئۇنىڭ  
باشقىلار ئۈچۈن ئۆزىنىڭ ھىچنىمىسىنى ئايىمايدىغان روھى ئەبۇ بەكرى ۋە ئۆمەردىن قېلىشمايتتى.

## 2. خەلىپىلىككە سايلىنىشى ۋە ئۆزىنىڭ تارىخىي

### رولىنى جارى قىلدۇرۇشى

ھىجرىيىنىڭ 23-يىلى يىل ئاخىرىدا (مىلادىنىڭ 644-يىلى) خەلىپە ئۆمەر سۈيىقەستكە  
ئۇچراپ خەتەرلىك ئەھۋالغا چۈشۈپ قالغاندا، ئۆزىنىڭ ھايات چېغىنى غەنىمەت بىلىپ، ئابدۇللا  
رەخمان، ئوسمان، ئەلى، زۇبائىر، سەئىد ۋە تەلخاھ قاتارلىق 6 كىشىدىن سايلام گۇرۇپپىسى  
تەشكىللىگەن، ئابدۇللا رەخماننى رىياسەتچىلىك قىلىشقا تەيىنلەپ باشقا 5 كىشىنى ئۆزئارا سايلاشقا  
يەلگىلىگەن؛ شۇ ۋاقىتتا تەلخاھ سىرتقا چىقىپ كەتكەنلىكتىن، سايلام گۇرۇپپىسىدىكىلەر ئۆمەرنىڭ  
بۇيرۇقى بويىچە ئۇنى 3 كۈن ساقلايدىغان بولغان. 3-كۈنى ئۇ يەنىلا قايتىپ كەلمىگەچكە، ئابدۇللا  
رەخمان قالغان 4 كىشىنى چاقىرىپ ئۆزئارا سايلاشقۇزغان؛ ئەمەلىيەتتە كىشىلەرنىڭ دىققىتى  
ئوسمان بىلەن ئەلىنىڭ قايسىسىنىڭ سايلىنىدىغانلىغىغا مەركەزلەشكەن، سايلام ئەھۋالى مۇنداق  
بولغان: ئوسمان بىلەن ئەلى بىر بىرىگە بىلەت تاشلىغان، سەئىد ئوسماننى سايلىغان، زۇبائىر  
ئوسمان بىلەن ئەلىنىڭ ئىككىلىسىگە قوشۇلغان. بۇ ئەھۋالغا ئاساسەن، ئوسمانغا بىر ئاۋاز ئارتۇق  
چۈشكەن. ئابدۇللا رەخمان ئەتىسى ئەتەگەندە ئاممىغا ئوسماننىڭ خەلىپە بولغانلىغىنى  
جاكالغان. شۇنىڭ بىلەن مەيداندىكى كىشىلەرنىڭ ھەممىسى ئۇنىڭغا سادىق بولىدىغانلىغىنى  
بىلدۈرۈپ قەسەم ئىچىشكەن، تەلخاھ قايتىپ كەلگەندىن كېيىنمۇ شۇنداق قىلغان.

ئوسمان خەلىپە بولغان 12 يىلنى ئاساسىي جەھەتتىن ئالدىنقى مەزگىل ۋە كېيىنكى مەزگىل  
دەپ ئىككىگە بۆلۈشكە بولىدۇ. ئالدىنقى مەزگىلدە ئۇنىڭ ئىشلىرى كۈنساناپ يۈكسەلگەن،  
كېيىنكى مەزگىلگە قەدەم قويغاندىن كېيىن، ئىلگىرىلەش يولىدا كىرىزىس پەيدا بولۇپ، ئاخىرىدا  
ئېغىر تارىخىي ۋەقەگە ئايلانغان.  
ئۇ خەلىپە بولغاندىن باشلاپ ئىچكى يېغىلىق باشلانغىچە بولغان ئارىلىقتا، ئىسلام ئىشلىرى  
ئۈچۈن غايەت زور تۆھپە قوشقان.



1. ئوسمان خەلىپە بولۇپ بىرىنچى يىلىلا پىرسىيەدە توپىلاڭ يۈز بەرگەن. ئوسمان بەسىدە ۋالىسى ئابدۇللا ئىبنى ئەمرغا زور قوشۇننى باشلاپ بېرىپ، توپىلاڭچىلارغا قارىتا ئۆتكەن ئىشنى سۈرۈشتۈرمەي، ئۇلارغا يېڭىدىن ئادەم بولۇش يولى بېرىشنى بۇيرۇغان. ئۇزاق مۇددەت ئۇرۇش قىلىش ئارقىلىق خۇراساننىڭ ئەڭ شەرقىي قىسمىنى شەرق تەرەپتىكى چېگرا قىلىپ بەلگىلىگەن. دۆلەت چېگرىسى ئىچىدىكى ۋە سىرتىدىكى بالىخ ۋە توخارىستاندىن ئىبارەت ئىككى چوڭ قەبىلىمۇ ئىلگىر-كېيىن بولۇپ، خەلىپىلەكنى ئۆز ۋەتىنىمىز دەپ ئېتىراپ قىلغان؛ ھىرات، كابۇل، گىخاننى قاتارلىق خوشنا قەبىلىلەرمۇ كەينى-كەينىدىن خەلىپىگە سادىق بولىدىغانلىغىنى بىلدۈرگەن. بۇ ئىسلام دىنىنىڭ ئوتتۇرا ئاسىيادا تارقىلىشقا باشلىغانلىغى بولۇپ ھىساپلىنىدۇ.

شمالغا يۈرۈش قىلغان قىسىم كاسپى دېڭىزىنىڭ غەربىدىكى ئەزەربەيجاننىڭ تاغلىق جايلىرىدا تۈرك ۋە كاسار مىللەتلىرى بىلەن قاتتىق جەڭ قىلىپ، ئاخىرقى غەلبىنى قولغا كەلتۈرگەن. 2. خەلىپە بولۇپ ئىككىنچى يىلى سۈرىيە ۋىزانتىيە قوشۇنىنىڭ تۇيۇقسىز زەربىسىگە ئۇچرىغان، خەلىپە خىل قوشۇنلارنى ئىشقا سېلىپ، شۇ يەردە تۇرۇشلۇق قوشۇنغا ياردەملىشىپ قارشىلىق كۆرسەتكەن، مۇسۇلمانلار قوشۇنى تاجاۋۇز قىلىپ كەلگەن دۈشمەنلەرنى بىر يوللا تارمار قىلغان ھەمدە شىمالغىچە قوغلاپ بېرىپ، كونسىتانتىنوپولنىڭ ئەتراپىدا ئۆز كارامىتىنى كۆرسىتىپ، كىچىك ئاسىيا بىلەن ئارمىنىيەنى خەلىپىلىكنىڭ زىمىنىغا قوشقان ھەمدە غەلبە بىلەن ئىلگىرىلەپ كاسپى دېڭىزىنىڭ جەنۇبىي قىرغىقىدىكى تابارىستانغا بېرىپ، پارىسلار بىلەن ئۇرۇش قىلىۋاتقان قېرىنداش قىسىم بىلەن غەلبىلىك ئۇچراشقان.

3. سەركەردە ئەمر ئىبنى ئاسنى قوشۇن باشلاپ، ئالپكساندىر پورتىغا دېڭىزدىن تاجاۋۇز قىلىپ كىرگەن ۋىزانتىيە قوشۇنىنى تارمار قىلىشقا (مىلادىنىڭ 646-يىلى)، شۇنداقلا يېڭىدىن تەيىنلەنگەن مىسىرنىڭ ۋالىسى ئابدۇللا ئىبنى سەئىدگە غەرىپكە يۈرۈش قىلىپ، ۋىزانتىيەنىڭ شىمالىي ئافرىقىدىكى كۈچلىرىنى (مىلادىنىڭ 647-يىلى) تازىلاشقا بۇيرۇغان. بۇ قېتىمقى ئۇرۇش ئارقىلىق ترىپولى، بارگا قاتارلىق جايلارنى ۋە ئىفرىگىيە رايونىنىڭ بىر قىسمىنى (پايتەختى كارتاگې) ئىشغال قىلغان. شۇنىڭ بىلەن ئىسلام دىنىنىڭ ئافرىقىدا تارقىلىش دائىرىسى غەرىپتىن باشلاپ تاكى ماۋرىتانىيىگىچە يېتىپ بارغان.

4. دۆلەت مۇداپىئە كۈچىنى كۈچەيتىش ئۈچۈن، سۈرىيە بىلەن مىسىرنىڭ دېڭىز ئارمىيىسى قۇرۇشنى قوللىغان ھەمدە ۋىزانتىيە دېڭىز ئارمىيىسىنىڭ ئوتتۇرا دېڭىزدىكى زوراۋانلىق ھەرىكىتىنى توسقان. سۈرىيە دېڭىز ئارمىيىسى ھىجرىيەنىڭ 28-يىلى (مىلادىنىڭ 649-يىلى) دەسلەپكى قەدەمدە تۆھپە يارىتىپ، سىپرۇس ئارىلىنى ۋىزانتىيەنىڭ ھۆكۈمرانلىغىدىن ئازاد قىلغان. مۇسۇلمانلارنىڭ بۇ ئىككى دېڭىز ئارمىيىسى كەڭ كۆلەملىك دېڭىز ئۇرۇشى داۋامىدا قورال-ياراقلىرى ياخشى بولغان ۋىزانتىيە پارىخوتچىلار قوشۇنىنى مەغلۇپ قىلىپ، ئىلگىر-



ئاخىر بولۇپ مالتا تاقىم ئارىلى، كىرىت ئارىلى ۋە ئوتتۇرا دېڭىزدىكى بەزى ئاراللاردا قۇرۇقلۇققا چىقىپ، دوستانە زىيارەت قىلىشقان.

5. قۇرئان كېرىمنىڭ ئۆلچەملىك نۇسخىسىنى بېكىتىپ قايتىدىن بېسىپ، كەڭ تارقىتىشنى؛ شۇنىڭ بىلەن بىر ۋاقىتتا، ئۆلچەملىك نۇسخىغا ماس كەلمەيدىغان، شەخسلەر تۈزگەن بارلىق نۇسخىلارنى كۆيدۈرۈۋېتىشنى قارار قىلغان. بۇنى ئىسلام دىنىنىڭ تەرەققىيات ئېھتىياجىغا ئاساسەن، خەلىپە داڭلىق ساھابىلەرنى تەكلىپ قىلىپ، تەپسىلى مۇزاكىرە قىلىش ئارقىلىق بېكىتكەن. بىرىنچى قېتىم 7 پارچە باستۇرغان بولۇپ، بۇنىڭ بىرىنچى پارچىسى مەدىنىدە قالغان، 6 پارچىسى ئايرىم-ئايرىم ھالدا مەككىگە، يەمەنگە، سۈرىيگە، بەھرەئىغا، بەسرىغا ۋە كۇفەگە ئەۋەتىلگەن، شۇنىڭدىن باشلاپ ھازىرغىچە دۇنيا مىقياسىدا قوللىنىلىۋاتقان قۇرئان كېرىمنىڭ ھەممىسىدە ئەينى ۋاقىتتا باستۇرغان ئۆلچەملىك نۇسخىنىڭ ئەسلى تېكىستى ئاساس قىلىنماقتا.

### 3. ئۆكتەبىر ئىسلام دىنىنىڭ ئىچكى ئىتتىپاقلىغىغا بۇزغۇنچىلىق قىلىشى

ئۆمەر خەلىپە بولغاندىن باشلاپ، مۇسۇلمانلارنىڭ نوپۇسى نېز سۈرئەتتە كۆپەيگەن، بۇ ئەھۋال، يېڭى زىمىندا تېخىمۇ كۆرۈنەرلىك بولغان. ئوسمان خەلىپە بولغان مەزگىلگە كەلگەندە بولسا، مۇسۇلمانلارنىڭ نوپۇسىنىڭ كۆپىيىشى تېخىمۇ تېز بولغان. لېكىن يېڭى مۇسۇلمانلار ئىچىدىكى بەزى كىشىلەر ئىسلام دىنىنى چۈشەنمىگەن، ياكى ناھايىتى ئاز چۈشەنگەن، يەنە كېلىپ بۇ كىشىلەر ئىچىدە ئىسلام دىنىنىڭ ئىچكى ئىتتىپاقلىغىغا بۇزغۇنچىلىق قىلىدىغان ئۆكتەبىرچىلەر مۇ بولغان. ئۇلار ئوسمان خەلىپە بولغان مەزگىلنىڭ ئاخىرقى 4 يىلىدا ئوچۇق-ئاشكارا ھەرىكەت قىلغان. ئۇلار ئاۋال خەلىپە تەيىنلىگەن ۋالىغا قارشى تۇرغان، كېيىن ئىلگىرىلەپ خەلىپىگە قارشى تۇرغان.

ئۇلار پىتنە-پاسات تارقىتىپ، ئوسماننىڭ خەلىپە بولغانلىغىنىڭ قانۇنىيلىغىدىن گۇمانلانغان، ئۇنىڭ رەسمى خەلىپە بولۇپ سايلانغانلىغىدىن ئىبارەت تارىخىي پاكىتنى بولسا ئېغىزغىمۇ ئالمىغان. ئۇنىڭدىن باشقا، "شەخسى مەقسەت ئۈچۈن" ئۆز يېقىنلىرىنى ۋالىلىققا تەيىنلىدى دەپ ئۇنىڭغا نۇقتىلىق ھۇجۇم قىلغان؛ ئەمىلىيەتتە ئۇ ئادەم ئىشلىتىشتە "ئۆز يېقىنلىرىنى ئىشقا قويغان" بولسىمۇ، لېكىن "دانىشمەن ۋە قابىلىيەتلىك كىشىلەرنى ئىشقا قويۇش" تەك يېتەكچى پىرىنسىپقا خىلاپلىق قىلمىغان، ئۇ ئىشقا قويغان بەسرە ۋە مىسر ۋالىلىرى دۇنياغا مەشھۇر خىزمەت كۆرسەتكەن، بۇ بۇنىڭ دەلىلى.

ئوسماننىڭ قۇرئان كېرىمنىڭ ئۆلچەملىك نۇسخىسىغا ماس كەلمىگەن نۇسخىلىرىنى كۆپلەپ كۆيدۈرۈۋەتكەنلىگىنى ئۆكتەبىرچىلەر بىشەملىك بىلەن ئەيىپلىگەن ھەتتا ئۆز پۇلى بىلەن ئۇرۇق-



تۇققان، دوس - ئاغىنىلىرىگە قىلغان ماددى ياردەملىرى ۋە قىزلىرىغا راستلىغان توپلۇقلىرى ئۈستىدىمۇ ئاقىلەي - كۆكلىەي دەپ پىتنە - پاسات تارقاتقان. قىسقىسى، ئۇلار ئوسمانغا ئىشەنمىگەن. ئۆكتەپچىلەرنىڭ باشلىغى ئىبنى سابا ئىسىملىك بىر كىشى بولۇپ، ئۇ يەمەنلىك يەھۇدى (ئانىسى نېگىر) ئىدى. ئۇ ھىجرىيىنىڭ 30 - يىلى (مىلادىنىڭ 651 - يىلى) بەسىدە ئىسلام دىنىغا كىرگەن ھەمدە بەسره ۋالىسىغا قارشى تۇرغانلىغى ئۈچۈن، بۇ يەردىن قوغلاندى قىلىنغان، شۇنىڭ بىلەن ئۇ باشقا جايلارغا بېرىپ ھەركەت ئېلىپ بارغان. ئۇ مىسىرنىڭ فوستات شەھىرىنى ھەركەت مەركىزى قىلىپ، بىر قىسىم ئادەملەرنى ئەرەپ قەبىلىلىرىگە (جۈملىدىن كەڭ چارۋىچىلىق رايونى بولغان بەدىۋىلەر قەبىلىسىگە) ئەۋەتىپ، كىشىلەرنى خەلىپە ئوسمانغا نارازىلىق بىلدۈرۈشكە قۇتراتقان.

#### 4. بالايى - ئاپەتنى يوقىتىش ئۈچۈن قوللانغان تۈرلۈك تەدبىرلىرى

ئىبنى ساباننىڭ كۈفەدىكى مۇرىتلىرى ئالدى بىلەن توپىلاڭ قوزغىغان ھەمدە خەلىپىنىڭ ۋالىنى ئالماشتۇرۇشنى تەلەپ قىلغان. ئوسمان بۇنىڭدىن ھەيران قېلىپ ھەمدە ئىشنىڭ كېڭىيىپ كېتىپ، ئۇ جايلارنىڭ تېخىمۇ چىرىكلىشىپ كېتىشىدىن ئەنسىرەپ، مىلادىنىڭ 655 - يىلى توپىلاڭ - چىلارنىڭ شەرتىگە ماقۇل بولۇپ، كۈفەنىڭ ۋالىسى سەئىد ئىبنى ئاسنى ۋەزىپىسىدىن قالدۇرۇپ، ئەبۇ مۇسا ئەشرىقنى ئۇنىڭ ئورنىغا قويغان. ئەبۇ مۇسا ۋەزىپە ئۆتكۈزۈۋالغان ۋاقىتتا، مەيداندىكى كىشىلەردىن خەلىپە ئوسمانغا سادىق بولىدىغانلىغىنى بىلدۈرۈپ، قەسەم ئېچىشنى تەلەپ قىلغان. لېكىن بۇ شەكىلدە ئىبارەت بولغان؛ ئەمىلىيەتتە، خەلىپە بىلەن قارشىلىشىدىغانلار بارغانسېرى كۆپەيگەن. كۈفەدىن باشقا بەسره ۋە فوستاتتىمۇ خەلىپىگە قارشى تۇرۇش ئۈستىدە غۇلغۇلا بولغان. ئوسمان ھەر كۈنى كۈفە، بەسره ۋە مىسىردىن ۋالىلار ئۈستىدىن يېزىلغان شىكايەتنامىنى تاپشۇرۇۋالغان، دەمەشىقتىن بولسا شىكايەتنامىلەر ئاز كەلگەن. بۇ شىكايەتنامىلەردە ھەرقايسى جايلار "ئېچىنىشلىق دۇنيا" قىلىپ تەسۋىرلەنگەن. بەسره ۋە مىسىردىن يېزىلغان شىكايەتنامىلەر ئۈستىدە نۆۋەتتىكى مەسلىھەتچى مۇزاكىرە قىلىش ئۈچۈن، ئوسمان مىلادىنىڭ 655 - يىلى بىر قېتىملىق دۆلەت ئىشلىرى يىغىنى چاقىرغان. يىغىندا، بەسره، كۈفە، دەمەشىق ۋە فوستاتقا بىردىن ئالاھىدە ۋەكىل ئەۋەتىپ، ئۇ جايلاردا شىكايەتنامىدە ئىنكاس قىلىنغان ئەھۋاللارنىڭ بار - يوقلۇغىنى تەكشۈرۈش قارار قىلىنغان؛ ئابدۇللا ئىبنى ئۆمەر، ئوسمان ئىبنى زەئىد، مۇھەممەت ئىبنى مۇسلىم، ئەنمار ئىبنى ياس ئايرىم - ئايرىم ھالدا يۇقۇرقى جايلارغا بارىدىغان ئالاھىدە ۋەكىل قىلىپ تەيىنلەنگەن، ئۇلاردىن تەكشۈرۈش تۈگىگەندىن كېيىن دەرھال مەدىنىگە قايتىپ كېلىپ دوكلات قىلىش تەلەپ قىلىنغان. ئالدىنقى ئۈچ كىشى قايتىپ كەلگەندىن كېيىن خەلىپىگە



دوكلات قىلىپ، ئۇ يەردىكى ۋاللارنىڭ ئۆز خىزمىتىگە سادىق ئىكەنلىگىنى، شىكايەتنامىدە پاش قىلىنغان ئەھۋاللارنىڭ ھەممىسى يالغان ئىكەنلىگىنى ئىسپاتلىغان. فوستاتقا ئەۋەتىلگەن ئەنمار ئۇ يەرگە بېرىپلا ئىبنى سابا تەرەپكە ئۆتۈپ كېتىپ، ئۇلارنىڭ مۇرىدىغا ئايلىنىپ كېتىپ، مەددە-نىگە قايتىپ كەلمىگەن.

ئوسماننىڭ ئەڭ ئاخىرقى قېتىم قوللانغان تەدبىرى شۇ يىلى ھەج-تاۋاپ قىلىش پۇرسىتىدىن پايدىلىنىپ، ھەرقايسى ۋاللارنى مەدىنىگە يىغىپ، يىغىن ئېچىپ، جەمئىيەت تەرتىۋىنى تېچلاندى. رۇش مەسلىسىنى مۇزاكىرە قىلىشتىن ئىبارەت بولغان. ھەرقايسى ۋاللار توپىلاڭ چىقىرىشقا قۇتراتقان كىشىلەرنى قانۇن بويىچە قاتتىق جازالاشنى بىردەك تەشەببۇس قىلغان، ئوسمان بۇنىڭغا قوشۇلمىغان، ئۇ، ئۇلارمۇ مۇسۇلمان دەپ قاراپ، مۇسۇلمانلار ئوتتۇرىسىدا قانلىق ۋە-قەلەرنىڭ تۇغۇلۇشىنى خالىمىغان. بۇ بىر قېتىملىق مۇھىم يىغىن بولغان، ئەمما، يىغىندا مەسلىنى ھەل قىلىشقا پايدىلىق بولغان نەتىجىگە ئېرىشەلمىگەن.

ئوسمان يەنە مۇئاۋىيە ئوتتۇرىغا قويغان خەلىپىنىڭ ئۆزى سۈرىيەگە بېرىپ تەكشۈرۈپ كېلىش ياكى سۈرىيىدىن بىر مۇھاپىزەتچى قوشۇن مەدىنىگە كېلىپ خەلىپىنى قوغداش توغرىسىدىكى تەكلىپنى رەت قىلغان.

## 5. ئوچۇق - ئاشكارا ئىش قىلىدىغان ئوسمان خەلىپىنىڭ بەختكە

### قارشى زىيانكەشلىككە ئۇچرىشى

ھىجرىيىنىڭ 35-يىلى 9-ئايدا (يەنى مىلادىنىڭ 656-يىلى 3-ئايدا) فوستات، بەسرە ۋە كۈفەدىن كەلگەن ئۈچ توپىلاڭچى قوشۇن مەدىنىنىڭ شەھەر ئەتراپىغا كېلىپ توپلانغان. شەھەر خەلقى ئۆزلۈكىدىن قوراللىنىپ پايتەختنى قوغداپ، ئۇلارنى شەھەرگە كىرگۈزمىگەن. توپىلاڭ-چىلار خەلىپىگە بىر پارچە دوكلاتنى يېزىپ، ئۇنى خەلقنى خەلىپىگە تاپشۇرۇپ بېرىشىنى ئۆتۈندۈ-گەن، دوكلاتتا، ئەگەر خەلىپە مىسىرنىڭ ۋالىسى ئابدۇللا ئىبنى سەئىدىنى ۋەزىپىسىدىن قالدۇرۇپ، ئۇنىڭ ئورنىغا مۇھەممەت ئىبنى ئەبۇ بەكرىنى قويسا، دەرھال قايتىپ كېتىدىغانلىغى يېزىلغان. ئوسمان ئۇلارنىڭ بۇ ئېغىر شەرتىگە يەنە بىر قېتىم ماقۇل بولغان، شۇنىڭ بىلەن بۇ ئۈچ توپە-لاڭچىلار قوشۇنى قايتىپ كەتكەن.

كۈتۈلمىگەندە، بىرنەچچە كۈن ئۆتكەندىن كېيىن ئۇلار ئۈچ تەرەپتىن يەنە كەلگەن ھەمدە كۈتمىگەن يەردىن چىقىپ مەدىنىنى ئىگەللىۋېلىپ، ئۇ يەردە ئۆزى بىلىگەننى قىلغان. ئۇلار ئوسمان خەلىپىنىڭ مەسچىتتە ئىماملىق قىلىشىغا يول قويمىغان ھەمدە ئۇنىڭغا تاش ئېتىپ، ئۇنى يارىدار قىلغان، جامائەت ئۇنى ئويىگە ئاپىرىپ قويغان، كىشىلەر ئۇنىڭ ئويىگە ئۇنى يوقلاپ



بارالمىغان، ھەتتا ئۇنىڭغا سۇ ھەم دورىمۇ ئاپىرىپ بېرەلمىگەن.

توپىلاڭچىلار: قايتىش يول ئۈستىدە خەلىپىنىڭ ئەلچىسىنىڭ قولىدىن بىر پارچە خەت تېپىپ-  
ۋالدۇق، بۇ خەتكە خەلىپىنىڭ تامغىسى بېسىلغان، ئۇنىڭدا ئابدۇللاننىڭ ھوقۇقىنى بىزگە تاپشۇرۇپ  
بەرمەسلىكى، بەلكى بىزنى ئېتىۋېتىشى بۇيرۇلغان، مۇشۇ ئىشنى سۈرۈشتۈرۈش ئۈچۈن كەلدۇق  
دېيىشكەن.

شەھەر ئاھالىسى ئۇلارنىڭ ساختىپەزلىگىنى دەرھال بىلىۋالغان، چۈنكى (1) ئۈچ قوشۇننىڭ  
قايتىپ كەتكەن يولى ئوخشاش بولمىغان. ئەمدىلىكتە بولسا ئۇلار بىرلا يولدىن تېزلىكتە قايتىپ  
كەلگەن. (2) بۇنداق بىر ئەلچە دىگەن نىمە بولمىغان، خەتنى ئۇلار پۈتۈنلەي ئويدۇرۇپ  
چىققان. توپىلاڭچىلار ئۆزلىرىنىڭ ساختىپەزلىگى پاش بولۇپ قالغاندىن كېيىن، ئۆزلىرىنىڭ  
كۆڭلىدىكى گەپنى ئېيتىپ: "بۇ خەت راست ياكى يالغان بولسۇن، ئىشقىلىپ خەلىپە ئورۇن  
بوشاتمىسا بولمايدۇ" دىگەن.

ئۇلار ئوسمان خەلىپىنى ئورۇن بوشىتىشقا قىستاپ، دەككىسىنى يىگەندىن كېيىن، مەخپى  
ئۆلتۈرۈش قارارىغا كەلگەن. خەلىپىنىڭ ئۆيىنىڭ ئىشىگىنى شەھەر ئاھالىسى پىدائى مۇھاپىزەت-  
چىلەر بەنى ساقلاۋاتقان (ئەلى تەلخاھ بىلەن زۇبائىرنىڭ ئوغۇللىرىمۇ مۇھاپىزەتچىلەر بەنىنىڭ  
ئەزالىرى ئىدى)، ئۇلار توپىلاڭچىلارنى ھويلىغا كىرگۈزمىگەن. شۇنىڭ بىلەن توپىلاڭچىلار  
ھويلىنىڭ ئارقا تېمىدىن سەكرەپ چۈشۈپ، خەلىپىنىڭ ئۆيىگە باستۇرۇپ كىرىپ، خەتىمە قۇرئان  
قىلىۋاتقان خەلىپە ئوسمانغا خەنجەر سالغان. ئۇنىڭ رەپىقىسى نائىلە ئۇنى قوغدىغانلىقى ئۈچۈن،  
ئۇنىڭ بارماقلىرىنى كېسىپ تاشلىغان، بىر خىزمەتچىسىمۇ ئۆز جېنىنى پىدا قىلغان. ئىشىكىنى  
ساقلاۋاتقان مۇھاپىزەتچىلەر بەنى ئەھۋالنى ئۇقۇپ دەرھال كىرىپ قۇتقۇزماقچى بولسىمۇ، لېكىن  
ئۆلگۈرەلمىگەن. بۇ ۋەقە ھىجرىيىنىڭ 35- يىلى 12- ئاينىڭ 18- كۈنى (يەنى مىلادىنىڭ 656-  
يىلى 6- ئاينىڭ 17- كۈنى) يۈز بەرگەن.

ئۈچ كۈندىن كېيىن، خەلىپە ئوسماننىڭ جەسىدى مەدىنە شەھىرىنىڭ سىرتىدىكى قەۋرستان-  
لىققا دەپنە قىلىنغان. خىزمەتچىسىمۇ ئۇنىڭ يېنىغا دەپنە قىلىنغان.  
خەلىپە ئوسمان ئوچۇق- ئاشكارا ئىش قىلىدىغان ئادەم بولۇپ، ئۇنىڭ ئىسلام دىنىغا قوشقان  
تۆھپىسى تارىختا مەڭگۈ ساقلىنىپ، جامائەتچىلىكنىڭ ھۆرمىتىگە سازاۋەر بولۇپ كەلمەكتە.





~~~~~  
پروفېسسور ماجيەننىڭ جۇڭگو بىلەن ئەرەپ دۆلەتلىرىنىڭ  
مەدەنىيەت ئالماشتۇرۇش خىزمىتىگە قوشقان تۆھپىسى

~~~~~ ياك جېڭواڭ ~~~~~

جۇڭگو بىلەن ئەرەپ دۆلەتلىرىنىڭ ھازىرقى زامان مەدەنىيەت ئالماشتۇرۇش تارىخىنى يېزىش ۋاقتىدا، پروفېسسور ماجيەننىڭ بۇ جەھەتتىكى مۇۋەپپەقىيەتلىرىنى ۋە تۆھپىلىرىنى تىلغا ئالماي تۇرالمايمىز.

پروفېسسور ماجيەن پۈتۈن ئۆمرىدە ئىسلام دىنىنى ئىلمىنى تەتقىق قىلىش، جۇڭگو بىلەن ئەرەپ دۆلەتلىرى ئوتتۇرىسىدا مەدەنىيەت ئالماشتۇرۇش ۋە ئەرەپچە تەرجىمانلارنى يېتىشتۈرۈش خىزمىتى بىلەن شۇغۇللاندى.

پروفېسسور ماجيەن كىچىگىدىنلا ئوقۇشقا ئىرادە باغلىغان بولۇپ، تىرىشىپ ئۈگىنەتتى، ئۇ پۈتۈن ئۆمرىدە بىلىم ئېلىشتا تەلەپچان بولۇپ، ئۈگىنىشنى ئاخىرغىچە داۋاملاشتۇردى. گەرچە ئۇ ئۆزىنى كەمتەرلىك بىلەن "تۇغما قابىلىيەتسىز" دەپ ئاتىسىمۇ، لېكىن ئىلىم جەھەتتە يۇقۇرى مەلۇماتقا ۋە كەسپ جەھەتتە كۆرۈنەرلىك نەتىجىگە ئېرىشتى.

پروفېسسور ماجيەن ئۆمرىدە نۇرغۇن كىتاپلارنى تەرجىمە قىلدى. ئۇ مىسىردىكى ئەزھەر داشۆدە ۋە ئەرەپ تىلى ئىنىستىتۇتىدا ئوقۇغان چاغلىرىدا «جۇڭگو مۇسۇلمانلىرىنىڭ ئومۇمى ئەھۋالى» دىگەن كىتاپنى ئەرەپچە يازدى ھەمدە «مۇھاكىمە ھەم بايان» ۋە جۇڭگونىڭ خەلق چۆچەكلىرىدە رىۋايەت قىلىنغان «چاي ئىلاھى»، «خېبويىنىڭ ئۆيلىنىشى» دىگەنگە ئوخشاش ھىكايىلەرنى ئەرەپچىگە تەرجىمە قىلىپ، قاھىرەدە نەشر قىلدۇردى. نەچچە ئون يىلدىن بۇيان «ئىسلام پەلسەپىسى»، «ئىسلام دىنىنىڭ ھەقىقى ئەھۋالى»، «ئىسلام پەلسەپىسى تارىخى»، «ئىسلام دىنىنىڭ مائارىپ تارىخى»، «ئاللاتائالانى تەۋھىد ئىلمىنىڭ تىزىملىرى»، «دىنىي قانۇن تەپسىرلىرى»، «ئىسلام دىنى ۋە خىرىستىيان دىنى»، «مۇھەممەت ئەلەيھىسسالامنىڭ شەمشىرى»، «ئىسلام كالىندارى تەپسىلاتلىرى»، «ئەرەپلەرنىڭ قىسقىچە تارىخى»، «ئەرەپلەرنىڭ ئومۇمى تارىخى» قاتارلىق كىتاپلارنى تەرجىمە قىلدى. ئۇنىڭ رىياسەتچىلىگىدە «ئەرەپچە - خەنزۇچە لۇغەت» تۈزۈپ چىقىلدى. بۇ يەردە ئۇنىڭ قۇرئان كېرىمىنى تەرجىمە قىلغانلىغىنى ئالاھىدە تىلغا ئېلىپ ئۆتۈشكە ئەرزىيدۇ.







پروفېسسور ماجيەن نىمە ئۈچۈن پۈتۈن زېھنىي كۈچىنى قۇرئان كېرىمىنى تەرجىمە قىلىشقا سەرپ قىلغانلىغى توغرىسىدا، 1949-يىلى 12-ئاينىڭ 17-كۈنى ئۆزى يازغان «قۇرئان كېرىمىنى قىسقىچە تونۇشتۇرۇش» دېگەن ئەسىرىدە مۇنداق دەپ ياخشى ئېيتىدۇ: «مۇشۇ قۇرئان كېرىمىگە تايىنىپ، مۇھەممەت ئەلەيھىسسالام 23 يىل جەرياندا چېچىلاڭغۇ قۇمغا ئوخشايدىغان، ئەرەپ خەلقىنى يىغىپ بىر كۈچلۈك مىللەتكە ئايلاندۇرالىدى، مۇشۇ قۇرئان كېرىمىگە تايىنىپ، ئەرەپ مىللىتى يۈز يىل ئىچىدە ئاسىيا، ئافرىقا ۋە ياۋروپادىن ئىبارەت 3 قىتئەدە رىم ئىمپېرىيىسى بىلەن پىرسىيە ئىمپېرىيىسىنىڭ قۇللۇغىدىكى نەچچە مىليون خەلقنى ئازات قىلالىدى. كېيىن ئۇلار شانلىق مەدەنىيەت يارىتىپ، ياۋروپادىكى ھەرقايسى دۆلەتلەرنىڭ ئەدەبىيات-سەنئەت جەھەتتە گۈللىنىشىگە سەۋەبچى بولىدى. ئەرەپ خەلقى ئىسلام دىنىغا يېڭىدىن كىرگەن مىللەتلەرنىڭ ۋە ئۆز ئەۋلاتلىرىنىڭ قۇرئان كېرىمىنىڭ مەنىسىنى توغرا چۈشىنىشى ئۈچۈن، ئەرەپلەرنىڭ يېزىق ئىلمىنى، گىرامماتىكىسىنى، ئىستىلىستىكىسىنى، ھەدىسشۇناسلىغىنى، شەرىئەت ئىلمىنى، تەرىقەت ئىلمىنى، دىنىي ئەھكاملار شۇناسلىغىنى ئىجات قىلدى ھەمدە مۇھەممەت ئەلەيھىسسالامنىڭ تەلىملىرىنى ۋە ئەرەپ خەلق قوشاقلىرىنى، رىۋايەتلىرىنى، ھىكا-يىلىرىنى يېزىپ قالدۇردى. شۇڭا ئەرەپ يېزىغىدىكى پەن تارماقلىرى بىلەن ئىسلام دىنى پەن تارماقلىرىنىڭ ھەممىسىدە قۇرئان كېرىم مەركەز قىلىندى. شۇڭا قۇرئان كېرىم ئەرەپ ئەدەبىياتى تارىخىدا بولسۇن، ياكى ئىسلام مەدەنىيىتى تارىخىدا بولسۇن ئىنتايىن مۇھىم ئورۇن تۇتىدۇ».

بىر ھەپتە ئۆتكەندىن كېيىن، يەنى 1949-يىلى 12-ئاينىڭ 24-كۈنى، پروفېسسور ماجيەن قۇرئان كېرىمىنىڭ خەنزۇچە نەشرىگە «تەرجىمە قىلغۇچىنىڭ سۆزى» يېزىپ، قۇرئان كېرىمىنى نىمە ئۈچۈن خەنزۇچىغا تەرجىمە قىلغانلىغى ئۈستىدە توختىلىپ، مۇنداق دەيدۇ: «قۇرئان كېرىمىنىڭ خەنزۇچە تەرجىمە نۇسخىسى 6 خىل بولسىمۇ، لېكىن مەن شۇنىڭغا ئىشىنىمەنكى، بۇ خەنزۇچە تەرجىمە نۇسخىسىنى ئېلان قىلىش يەنىلا ئەھمىيەتكە ئىگە. چۈنكى قۇرئان كېرىمىنىڭ نۇرغۇن تەپسىرلىرى بولۇپ، توخۇ بىلگىنىنى چېچىلايدۇ دېگەندەك، ھەممىسىنىڭ ئۆز ئالدىغا ئالاھىدىلىكى بار، ھەممىسىنىڭ ئۆز ئالدىغا قىممىتى بار؛ قۇرئان كېرىمىنىڭ تۈرلۈك تەرجىمە نۇسخىلىرىمۇ شۇنداق؛ پەقەت ئىزاھلىغۇچىلار ياكى تەرجىمە قىلغۇچىلارنىڭ قۇرئان كېرىمىنى يېتەرلىك چۈشەنمىگەنلىكى، ياكى ئۇنىڭ مەنىسىنى مەقسەتلىك بۇرمىلىغانلىغى، ياكى مەنىسىنى ئەينەن ئىپادىلىيەلمىگەنلىكى سەۋەپلىك كىشىلەر ئۇنى چۈشەنەلمىگەن بولۇشى، ھەتتا خاتا چۈشەنگەن بولۇشى، بۇنىڭ بىلەن ئۈگىنىشىگە دەخلى يەتكەن بولۇشى مۇمكىن. شۇنىڭ ئۈچۈن، مەن تەرجىمە قىلىش ۋاقتىدا ئەسلىگە سادىق بولۇشقا، ئۇنى چۈشىنىشلىك، راۋان تەرجىمە قىلىشقا تىرىشتىم؛ ئۇنىڭغا ئىزاھ بەرگەن ۋاقتىدا بىر بىرىنى زورمۇ-زور چېتىپ قويۇشقا، قارىشىغا سۆزلەشكە پېتىنىمىدىم. بۇ تەرجىمە نۇسخىسىنىڭ ئەرەپ تىلىنى ۋە ئىسلام دىنىنى تەتقىق



قىلىدىغان دوستلار ئۈچۈن ئاز-تولا ياردىمى بولۇشنى ئۈمىت قىلىمەن.

مېنىڭ بىلىشىمچە، ھازىر مەملىكىتىمىزدە ئاشكارا نەشر قىلىنىۋاتقان كىتاپ، گېزىت، ژورناللاردا قۇرئان كېرىمدىن ئېلىنغان ئىستاتىستىكىلارنىڭ كۆپىنچىسى پروفېسسور ماجىيەن تەرجىمە قىلغان نۇسخىدىن ئېلىنغان بولۇپ، ئۇنىڭ تەرجىمىسىدە ھەقىقەتەن "سادىق بولۇش، چۈشىنىشلىك بولۇش، راۋان بولۇش" دىن ئىبارەت تەرجىمە پىرىنسىپى گەۋدىلەندۈرۈلگەن، ئۇنىڭ بىلىم ئېلىشتا تەلەپچان بولۇشتەك خىسلىتى ۋە ئالاھىدىلىكى ئىپادىلەنگەن.

تۆۋەندە بىرنەچچە مىسال ئېلىش ئارقىلىق پروفېسسور ماجىيەننىڭ تەرجىمىسىنى كۆرۈپ باقايلى.

بىرىنچى مىسال:

"ئۇ سېنى يېتىم دەپ، ساڭا پاناھ بەرمىدىمۇ؟ سېنى قايمۇققان دەپ، سېنى ھىدايەت قىلمىدىمۇ؟ سېنى پېقىر دەپ، كىشىلەردىن بەھاجەت قىلمىدىمۇ؟" (93-سۈرە، 6-8-ئايەتلەر)

تەرجىمىسىنىڭ كۈچەيتىمە تەڭداش بۆلگى تەكشى، قاپىيداش بولۇپ، ئەسلى تېكىستنىڭ مەنىسى ۋە ئاھاڭداشلىقى ئەينەن ئىپادىلەنگەن.

ئىككىنچى مىسال:

"ئۇ بىدىشلىك ۋە بىدىشىز باغلارنى بەرپا قىلدى، مۆلىرى، دانلىرى بىر بىرىگە ئوخشىمايدىغان خورما دەرەخلىرىنى، زىرائەتلەرنى، تەمى ئوخشىمايدىغان زەيتۇن ۋە ئانارنى ياراتتى."

(6-سۈرە، 141-ئايەت)

تەرجىمىسى گەرچە تۈزلا بايان قىلىنغان بولسىمۇ، لېكىن جۈملىلىرى قاپىيلىك بولۇپ، ئىنتايىن راۋان تۇيۇلىدۇ.

ئۈچىنچى مىسال:

"كارۋان قوزغالغان چاغدا، ئۇلارنىڭ ئاتىسى: 'مەن ھەقىقەتەن يۈسۈپنىڭ ھىدىنى ئېلىۋاتىمەن، سىلەر مېنى ئالچىپ قالغان قېرى دىمەيدىغان بولساڭلار، دىدى' (12-سۈرە، 94-ئايەت)

"خوتۇن دىدى: 'ۋىيەي، مەن بىر موماي، ئېرىم بىر بوۋاي تۇرۇپ تۇغامدىمەن؟ بۇ ھەقىقەتەن قىزىق ئىشقۇ!'" (11-سۈرە، 72-ئايەت)

بۇ ئىككى ئابزاسنىڭ تەرجىمىسى ئېغىز تىلىغا يېقىنلاشقان، بولۇپمۇ "ئالچىپ قالغان قېرى"، "بىر موماي" دىگەن سۆزلەر ياشانغان كىشىلەرنىڭ تەلەپپۇزىغا بەكمۇ ماس كېلىدۇ.

تۆتىنچى مىسال:

"ئۇلارنىڭ بىرەرسىگە خوتۇننىڭ قىز تۇققانلىق خەۋىرى يەتكۈزۈلسە، چىرايى ئۆزگىرىپ غەزەپناك بولۇپ كېتىدۇ. يەتكۈزۈلگەن يامان خەۋەردىن قورقۇپ، ئۆز قەۋمىگە كۆرۈنمەي يوشۇرۇنۇۋالىدۇ. ئاندىن ئۇ نومۇسقا چىداپ قىزنى ساقلاپ قالامدۇ؟ ياكى ئۇنى توپا ئاستىغا تىرىك كۆمەمدۇ؟ دىگەن ئويلارغا چۈشىدۇ. ئۇلارنىڭ ھۆكۈمى نەقەدەر قەبىھ!" (16-سۈرە، 58-

59-ئايەتلەر)



تەرجىمىسىدە "چىرايى ئۆزگىرىپ غەزەپنىڭ بولۇپ كېتىدۇ" دېگەندەك سۆزلەر ئىشلىتىپ مەنىسىنى ھەم ئىپادىلىگەن، ھەم ئىنتايىن جانلىق چىقارغان.

بەشىنچى مىسال:

"مەن تەھقىق بىلىمەنكى، ئۇلار: 'ئۇنىڭغا قۇرئاننى ئاددى بىر ئىنسان تەلىم بېرىدۇ' دېيىشكەن. ئۇلار ياقتۇرىدىغان ئادەمنىڭ تىلى ئەرەپ تىلى ئەمەس، بۇ [قۇرئاننىڭ تىلى] بولسا ساپ ئەرەپ تىلىدۇر." (103-سۈرە، 16-ئايەت)

"ئۇلار يۈسۈپنى كۆرۈپ (ھەيرەتتە قالدى) ۋە ئۆز قوللىرىنى كېسىۋالدى. ئۇلار شۇنداق دېدىكى، 'ھەي، ھەي! بۇ ئادەتتىكى ئادەمزات ئەمەس، بەلكى ئىسىل بىر پەرىشتىدۇر.' (31-سۈرە، 12-ئايەت)

ئەسلى تېكىستى ئىنتايىن ئاددى، ئەگەر ئەسلى تېكىستى بويىچە تۈزلا تەرجىمە قىلىنسا، گەرچە ئەسلىگە "سادىق" بولدى دېيىلسىمۇ، باشقىلار چۈشىنەلمەيتتى؛ بۇ سۆزلەر ئىسكوپكا ئىچىگە ئېلىنىپ، ئىزاھلانغاندىن كېيىن، كىشىلەر ئوقۇپلا چۈشىنىۋالدى، سوئال ۋە ئوقۇشماستىن تۇغۇلمايدۇ.

ئالتىنچى مىسال:

"ئۇلار سانجاق-سانجاق بانانلاردىن؛ ئۇزۇن-ئۇزۇن سايبىلاردىن، لەپپەڭ-لەپپەڭ سۇلاردىن بەھرىمەن بولىدۇ." (56-سۈرە، 29-31-ئايەتلەر)

تەرجىمىسىدە "سانجاق-سانجاق"، "ئۇزۇن-ئۇزۇن"، "لەپپەڭ-لەپپەڭ" دېگەن سۆزلەرنى ئىشلىتىپ، يېزىقنى ئىنتايىن گۈزەللەشتۈرۈۋەتكەن.

يەتتىنچى مىسال:

"ئۆزىنىڭ روھىنى پاك يېتىشتۈرگەنلەر تەھقىق مۇرادىغا يېتتۇر؛ ئۆزلىرىنىڭ روھىنى بۇزغانلار تەھقىق مۇرادىغا يەتمەس." (91-سۈرە، 10-9-ئايەتلەر)

ئوبرازلىق تەرجىمىسىنى ھىكمەت سۆزى تەرىقىسىدىكى ئەسلى تېكىستىگە سېلىشتۇرغاندا، قىلچە چېنىپ قالمايدۇ.

يۇقۇرىدىكى مىساللارنى ئەلۋەتتە تولۇق دېگىلى بولمايدۇ، لېكىن پىروفېسسور ماجىيەننىڭ تەرجىمىسىنىڭ ئۇسلۇبى ۋە ئالاھىدىلىكى ئوخشاش بولمىغان نۇقتىدىن كىشىلەرنى زوقلاندۇرىدۇ؛ بۇ مىساللار بەلكى مۇۋاپىق ۋە توغرا بولمىغان بولۇشى مۇمكىن، بۇ پەقەت توخۇ ئۆزى بىلگەننى چىللايدۇ دېگەندەك، مەنمۇ ئۆز قارىشىمنى دېدىم؛ ئەگەر يەنىمۇ ئىلگىرىلەپ چوڭقۇر تەتقىق قىلىدىغان، ئۇنىڭ تەرجىمىسىنى باشقىلارنىڭ تەرجىمىسى بىلەن سېلىشتۇرىدىغان بولساق، تېخىمۇ لىلا خۇلاسىە چىقىرىشىمىز مۇمكىن.

بۇ يەردە شۇنى ئىزاھلاپ قويۇش كېرەككى، 1981-يىلدىكى نەشرىگە ئىزاھ بېرىلمىگەن، پىروفېسسور بەي شۇيى يازغان «مۇقەددىمە» دە: "پۈتۈن قۇرئان كېرىمگە ئىزاھ بېرىش خىزمىتى



تېخى ئاياقلاشمىغانلىقى ئۈچۈن، كىتاپ تۈزۈلمىسىنىڭ بىردەك بولۇشىنى كۆزدە تۇتۇپ نەشرىگە ئىزاھ بېرىلمىدى دىيىلگەن.

يۇقۇرىدا ئېيتىلغانلىرى پروفېسسور ماجىيەنىڭ نەشر قىلىنغان تەرجىمە ئەسەرلىرى بولۇپ ھىساپلىنىدۇ. پروفېسسور بەي شۈيى يەنە مۇنداق دەيدۇ: «مۇشائىرە» دىگەن كىتابى (ئەپسۇسلىنارلىقى، بۇ كىتابنىڭ قولىيازىسى ئون يىللىق مالىمانچىلىق ئىچىدە يوقاپ كەتكەن) ۋە «ئەرەپ ئەدبىياتى توغرىسىدا ئومۇمى بايان» دىگەن كىتابى تېخى نەشر قىلىنمىدى. ئۇنىڭدىن باشقا ئۇنىڭ يەنە ئېلان قىلىنغان ماقالىلىرى بار، ئۇلارنى توپلاش كېرەك.

پروفېسسور ماجىيەن ئۆز ئۆمرىدە، قۇرئان كېرىمىنى قېتىقىنىپ تەرجىمە قىلغاندىن باشقا ئەرەپ مەدەنىيەت تارىخىنىمۇ چوڭقۇر ھەۋەس بىلەن تەتقىق قىلغان. ئۇ 1956-يىلى يازغان «ئەرەپ مەدەنىيەتىنىڭ دۇنيا مەدەنىيەت تارىخىدا تۇتقان ئورنى» دىگەن ئەسىرى («تارىخ ئوقۇتۇشى» دىگەن ژورنالنىڭ 1-سانىدا ئېلان قىلىنغان) بۇ جەھەتتىكى تەتقىقات نەتىجىسىدۇر. ئۇ بۇ ئەسىرىدە ئەرەپلەرنىڭ ئەدبىيات، تارىخ، جۇغراپىيە، ئاسترونومىيە، ماتىماتىكا، فىزىكا ۋە خىمىيە، تىبابەتچىلىك قاتارلىق پەنلىرىنى سېستىمىلىق تونۇشتۇرغان، ئۇ مۇنداق دىگەن: «ئەرەپ مەدەنىيەتى دۇنيا مەدەنىيەت تارىخىدا ئالدىنقى ۋارىسلىق قىلىپ، كېيىنكىگە يول ئېچىشتەك مۇھىم ئورۇندا تۇرىدۇ. ئەرەپلەر شەرق بىلەن غەربنىڭ مەدەنىيەت ئالماشتۇرۇشتەك شەرەپلىك ۋەزىپىسىنى ئادا قىلدى.» ئۇ يەنە مۇنداق دىدى: ئەرەپلەرنىڭ ئىلىم-پەن جەھەتتە قوشقان تۆھپىسىنى ھازىرقى زامان پېنى بىلەن سېلىشتۇرغاندا، «ھېچقانچە گەپ ئەمەس، لېكىن تارىخى ماتېرىياللىرىنىڭ نۇقتىئىنەزەر بىلەن ئۆلچەيدىغان بولساق، ئۇنى ھەقىقەتەن ئالاھىدە تەرىپلەشكە ئەرزىيدۇ. ئەرەپلەر جۇڭگونىڭ قەغەز ياساش تېخنىكىسى، مەتبەئەچىلىك تېخنىكىسى، كومپاس، مىلتىق دورىسى ياساش قاتارلىق جەھەتلەردىكى ئىجادىيەتلىرىنى ۋە ھىندىستاننىڭ شېكەر ۋە پاختىلىرىنى ياۋروپاغا ئېلىپ كىردى، بۇ مەدەنىيەت تارىخىدىكى ئىنتايىن زور تۆھپە.»


پروفېسسور ماجىيەن مېنىڭ ئوقۇتقۇچىم، بۇ ماقالىنى يېزىپ مۇشۇ يەرگە كەلگەندە، ئۆتكەن ئىشلار يەنە كۆز ئالدىمدا ئايان بولدى. كۆپچىلىككە ئايانكى، ھازىرقى بېيجىڭ داشۆنىڭ شەرق تىل - ئەدبىيات پاكۇلتېتى ياپون، ھىندونېزىيە، چاۋشيەن، بىرما، تايلاندى، موڭغۇل، ۋيېتنام پارس، ئوردۇ ۋە ئەرەپ تىلى قاتارلىق 11 تىل بويىچە ئەدبىيات - تىل مەخسۇس كەسپىنى ئۆز ئىچىگە ئالغان بولۇپ، 1946-يىلى بۇ پاكۇلتېت يېڭىدىن قۇرۇلغان چاغدا، پەقەت ئەرەپچە تىل - ئەدبىيات كەسپىلا بار ئىدى، پاكۇلتېت مۇدىرى پروفېسسور جى شيەنلىندىن باشقا، ماجىيەن ئەپەندى بۇ كەسپنىڭ بىردىن - بىر پروفېسسورى ئىدى. 4 يىل جەرياندا، ئۇ ئىلگىر - كېيىن بولۇپ بىزگە ئەرەپ تىلى، ئالى ئەرەپ تىلى، ئىسلام دىنى تارىخى، ئىسلام مائارىپ تارىخى ۋە قۇرئان تەتقىقاتى قاتارلىق 5 خىل دەرسنى ئۆتتى. ماۋجۇشنىڭ «خەلق دېموكراتىيە -



پىسى دىكتاتورىسى ھەققىدە» دىگەن ئەسىرى ئېلان قىلىنغان ھامان، پىروفېسسور ماجىيەن ئۇنى ئەرەپچىگە تەرجىمە قىلدى ۋە ئۆزى بېسىپ بىزگە دەرسلىك قىلىپ تارقىتىپ بەردى. مەن شەرق تىلى پاكۇلتېتىدا ئوقۇش جەريانىدا، قۇرئان كېرىمدىكى يۈسۈپ ئەلەيھىسسالام توغرىسىدىكى ھىكايىگە ئاساسەن، «چۈش» دىگەن ھىكايىنى يازغان ئىدىم، ئەسلى ئارگىمالنى ئوقۇتقۇچىم ماجىيەن كۆرۈپ بەرگەن ئىدى، ئۇ ئارگىمالدىكى يۈسۈپ دىگەن سۆزنىڭ خەنزۇچە يېزىلىشىنى تۈزىتىپ، مۇشۇنداق يېزىلسا ئاھاڭى تېخىمۇ توغرا بولىدۇ، دىگەن ئىدى، بۇ ھىكايەم «يۇخۇا ھەپتىلىك گېزىتى» دە بۆلۈپ ئېلان قىلىندى.

پىروفېسسور ماجىيەن مېنىڭ ئەدبىياتقا قىزىقىدىغانلىغىمنى بىلىپ، مېنى بۇ جەھەتتە تېخىمۇ تىرىشىشقا ئىلھاملاندۇرغان ھەم ئۆزى ساقلىغان ئەدبىي ئەسەر «مۇھەممەت ئەلەيھىسسالامنىڭ تەرجىمىھالى» نىڭ ئەرەپچە ئەسلى تېكىستىنى ۋە ئۆزى تەرجىمە قىلىپ بولغان 13 بەت خەنزۇچە قوليازمىسىنى ماڭا بېرىپ، مېنىڭ ئۆزىمنىڭ ئىشىنى داۋاملاشتۇرۇشۇمنى تەلەپ قىلغان ئىدى. ئەپسۇسلىنارلىقى شۇكى، تۈرلۈك سەۋەپلەر تۈپەيلىدىن، بۇ خىزمەتنى داۋاملاشتۇرالمىغان ئىدىم. ئازاتلىقتىن كېيىن، ئەسلى ئەسەرنى ئۇنىڭغا قايتۇرۇپ بېرىپ، قوليازمىسىنى خاتىرە ئۈچۈن ئۆزۈم ئېلىپ قالغان ئىدىم. ھازىر بۇنى كۆرۈپ، پىروفېسسور ماجىيەننىڭ ئۆزىنى كۆرگەندەك بولدۇم، بۇرۇنقى ئىشلارنى ئەسلەپ، ھىسسىياتلىرىم ئۇرغۇدى. دۇرۇس، ھازىر جۇڭگو بىلەن ئەرەپ دۆلەتلىرى ئوتتۇرىسىدا مەدەنىيەت ئالماشتۇرۇش خىزمىتى بىلەن شۇغۇللىنىۋاتقان كىشىلەر ناھايىتى كۆپ، بۇنىڭ ئىچىدە كۆپلىگەن ئىرادىلىك، بىلىملىك، ياراملىق ياشلارمۇ بار، ئۇلار بۇ جەھەتتە نەتىجە ياراتتى، بۇ، ئالدىنقىلار ئۈچۈن بىر تەسەللى بولۇپ قالار.

بۇ يىل 8-ئاينىڭ 16-كۈنى پىروفېسسور ماجىيەننىڭ ۋاپات بولغانلىغىغا 7 يىل توشقان خاتىرە كۈنى، بۇ كۈنلەردە مېنىڭ بۇ كىچىككىنە ماقالام بىر خاتىرىلەش ھىساپلىنار.





## مىڭ سۇلالىسى دەۋرىدە ئىسلام دىنىنىڭ شىنجاڭدىكى ئەھۋالى توغرىسىدا بىلىدىغانلىرىم

خىيەن

ئىسلام دىنىنىڭ شىنجاڭغا ئەڭ دەسلەپ كىرگەن ۋاقتى 10- ئەسىردىن كېيىنكى قاراخانىلار سۇلالىسى دەۋرى<sup>①</sup> بولۇپ، ئۇ سۇلالىنىڭ ھۆكۈمرانلىق قىلىش دائىرىسى (جەنۇبىي شىنجاڭنىڭ غەربى تەرىپىدىكى ھەرقايسى شەھەرلەرنىمۇ ئۆز ئىچىگە ئالىدۇ) بىلەنلا چەكلەنگەن. شەرق تەرەپتە قەشقەرنىڭ شەرقىغىچە بارغان<sup>②</sup>. يۈسۈپ قىدىرخان دەۋرىگە كەلگەندە، خوتەن رايونىدىكى بۇددا دىنىغا ئېتىقات قىلىدىغان كىشىلەر ئىسلام دىنىغا ئېتىقات قىلىدىغان بولغان<sup>③</sup>. بىراق، مىلادىنىڭ 1125- يىلى شىنجاڭ كېدانلار قۇرغان غەربىي لياۋ سۇلالىسى ھاكىمىيىتى ھۆكۈمرانلىقى ئاستىغا چۈشۈپ قالغاندىن كېيىن، بولۇپمۇ چۈچۈلۈ ھۆكۈمرانلىق قىلغان دەۋرگە كەلگەندە، ئىسلام دىنى ئېغىر زەربىگە ئۇچرىغان. ئۇ خوتەن رايونىدىكى ئىسلام دىنى ئىمامى ئەلىدىننى ئۆلتۈرۈپ، ئىسلام دىنىنىڭ پائالىيەتلىرىنى پۈتۈنلەي چەكلەپ، مۇسۇلمانلارنى كېدانلارنىڭ كىيىمىنى كىيىشكە، بۇددا دىنىغا ئېتىقات قىلىشقا مەجبۇر قىلغان ھەمدە كېدان ئەسكەرلىرىنى مۇسۇلمانلارنىڭ ئۆيىدە تۇرغۇزۇپ، ئۇلارنى نازارەت قىلغان.

چىڭگىزخان شىنجاڭنى ۋە ئوتتۇرا ئاسىيا رايونىنى ئىستىلا قىلغاندىن كېيىن، ھەرقايسى دىنلارغا يول قويغان، شۇنىڭ بىلەن ئىسلام دىنىنىڭ ئەھۋالى زور دەرىجىدە ياخشىلانغان. لېكىن ئىسلام دىنىنىڭ شىنجاڭدا تارقىلىش دائىرىسى ۋە كۈچى يەنىلا ناھايىتى چەكلىك بولغان. «مارك پولۇنىڭ ساياھەت خاتىرىسى» دىگەن كىتاپتا يېزىلىشىچە ئەينى ۋاقىتتا شىنجاڭدا ئىسلام دىنىغا ئېتىقات قىلىدىغان جايلار قەشقەر، يەركەن، خوتەن قاتارلىق جايلار ئىدى، شىنجاڭنىڭ باشقا جايلارنىڭ ئىسلام دىنىغا ئېتىقات قىلغان ۋاقتى بولسا مىڭ سۇلالىسىدىن كېيىنكى ئىش. ئاج- رىتىلغان بەت چەكلىك بولغاچقا، بۇ ماقالىدا پەقەت مىڭ سۇلالىسى دەۋرىدىكى بەشبالىق بىلەن تۇرپاندىن ئىبارەت ئىككى رايوننىڭ ئىسلام دىنىغا ئېتىقات قىلغانلىقى توغرىسىدا قىسقىچە توختىلىپ ئۆتىمەن.



## 1. بەشبالىق

«مىڭ سۇلالىسى تارىخى. غەربىي رايونلار توغرىسىدا (4)» دىگەن كىتاپتا: «بەشبالىق غەربىي رايوندىكى چوڭ بەگلىك ئىدى. ئۇ جەنۇپتا كېرىيىگە، شىمالدا ئويرات قەبىلىسىگە، غەربتە سەمەرقانغا، شەرقتە قوچۇ (تۇرپان) غا تۇتاشتى»، ④ «بۇ دۆلەتنىڭ شەرقى بىلەن غەربىنىڭ ئارىلىقى 3 مىڭ نەچچە يۈز چاقىرىم، جەنۇبى بىلەن شىمالىنىڭ ئارىلىقى 2 مىڭ نەچچە يۈز چاقىرىم كېلەتتى» ⑤. قاراخانلار سۇلالىسىنىڭ پادىشاھى «مۇھەممەت غوزلارنىڭ ئەۋلادى بولۇپ، ئەجداتلىرى مۇشۇ يەرگە ئەمەلدار قىلىپ بېكىتىلگەن» ⑥ دېيىلگەن. سۆۋبەت ئىتتىپاقى ئالىمى ۋ. ۋ. بارتولدىنىڭ تەكشۈرۈپ ئېنىقلىشىچە، مىڭ سۇلالىسى دەۋرىدىكى بەشبالىق 14 - ئەسىرنىڭ ئوتتۇرىلىرىدا چاغاتاي خانلىقى پارچىلىنىپ كەتكەندىن كېيىن، شەرق تەرەپتە ئولتۇراقلىشىپ قالغان موغۇللار قۇرغان موغۇلىستاننى كۆرسىتىدىكەن ⑦. بۇ چارۋىچىلىقنى ئاساس قىلغان رايون ئىدى.

مىڭ سۇلالىسىنىڭ دەسلەپكى مەزگىللىرىدىكى مۇناسىۋەتلىك تارىخىي ماتېرىياللاردا، ئىسلام دىنىنىڭ بۇ جايلارغا كىرگەنلىكى ئەكس ئەتتۈرۈلگەن. بۇ يەردىكى «ئاياللارنىڭ كۆپىنچىسى باشلىرىغا ئاق لىچەك تارتىۋالغان» ⑧ بولۇپ، پۇقرالارنىڭ «كىيىمى خۇيزۇلارغا، سۆزى ئۇيغۇر-لارغا ئوخشايدىكەن» ⑨. كۈندىلىك تۇرمۇشتا «ھاراق ئىچمەي، سۈتلا ئىستىمال قىلىدىكەن» ⑩. ئاياللار بېشىغا ئاق لىچەك تارتىش، ھاراق ئىچىشنى مەنئى قىلىش ئىسلام دىنىنىڭ قائىدىلىرى. ناھايىتى روشەنكى، بەشبالىقتىكى ئاساسىي مىللەت بولغان موغۇللار ئىسلام دىنىنى قوبۇل قىلىشقا باشلىغان، مۇسۇلمانلارنىڭ تۇرمۇش ئادىتى ئۇلارنىڭ كۈندىلىك تۇرمۇشىغا سىڭىپ كىرگەن. 15 - ئەسىرنىڭ دەسلەپكى مەزگىلىگە كەلگەندە، سامساغاندىن كېيىن قاراخانلار سۇلالىسىغا پادىشاھ بولغان مۇھەممەت بىر تەقۋادار مۇسۇلمان بولغان، ئۇ ئىسلام دىنىنى تارقىتىشقا قىزىققان، ھەتتا زورلۇق ۋاستىلىرىنى قوللىنىشتىن يانمىغان. شۇنىڭ ئۈچۈن، ئۇ ھۆكۈمرانلىق قىلغان مەزگىللەردە، بەشبالىقتىكى ھەتتا پۈتۈن تىيانشاننىڭ جەنۇبى ۋە شىمالىدىكى موغۇللارنىڭ ھەممىسى ئىسلام دىنىغا ئېتىقات قىلغان. مۇناسىۋەتلىك خەنزۇچە يېزىلغان ئەسەرلەردىنمۇ بۇنى ئىسپاتلاشقا بولىدۇ. مەسىلەن: «مىڭ سۇلالىسى ھەققىدە خاتىرىلەر» دە يېزىلىشىچە، بەشبالىقتىكى قاراخانلار سۇلالىسى پادىشاھىنىڭ ۋە ئۇنىڭ ۋەزىرلىرىنىڭ ئىسىملىرىمۇ پۈتۈنلەي مۇسۇلمانلارنىڭ ئىسمى بولغان. «ئىسلام دىنى قامۇسى» دىمۇ: 15 - ئەسىردە، «بەشبالىقتا بۇددا دىنىنىڭ ئورنىنى ئاخىرى پۈتۈنلەي دىگۈدەك ئىسلام دىنى ئالغان» دېيىلگەن.



بەشبالىقتىكى موڭغۇللار ئىسلام دىنىغا ئېتىقات قىلغاندىن كېيىن، شۇ يەردىكى ئۇيغۇرلار بىلەن نىكالاڭغان ھەمدە بارا-بارا شۇ يەردە ئولتۇراقلىشىپ قالغان، شۇڭا پەيدىن-پەي ئۇيغۇرلار بىلەن قوشۇلۇپ، ئۇيغۇرلارنىڭ بىر قىسمىغا ئايلانغان.

## 2. تۇرپان

14- ئەسىرنىڭ ئاخىرىدا تۇرپان كېرىيە بىلەن بەشبالىقتىن ئىبارەت ئىككى چوڭ قارا خانىلار سۇلالىسىنىڭ ئارىلىقىدا تۇرغان بولۇپ، كۈچى ئاجىز بولغان. كېيىن قوجۇنى ۋە ليۇچېڭنى يۈتۈۋېلىپ، ئاستا-ئاستا كۈچىيىشكە باشلىغان.

ئاتاقلىق چاغاتاي خانلىغىنىڭ خانى تۇغلۇق تۆمۈرخان (1343 - 1363 - يىللىرى خان بولغان) مۇسۇلمان بولغاندىن كېيىن، ئۇنىڭ كەنجى ئوغلى قىدىر خوجا ئۆزى ئەسكەر باشلاپ تۇرپان رايونىغا بېرىپ، "غازات ئۇرۇشى" قىلىپ، قوجۇ بىلەن تۇرپاننى ئىشغال قىلىۋالغان، ئۇ يەردىكى ئاھالىلەرمۇ ئىسلام دىنىغا ئېتىقات قىلىدىغان بولغان، شۇنىڭ بىلەن بۇ رايون مۇسۇلمانلار رايونى دەپ ئاتالغان.<sup>⑭</sup>

مىڭ سۇلالىسىنىڭ چېڭزۇ خانىنىڭ يۇڭلې يىلىدا، چىڭ سۇلالىسىنىڭ ۋەزىرى چىن چىڭ بۇ يەردىن ئۆتكەندە: "ئۈچ يەردىكى خەلقلەرنىڭ ئادىتى ۋە يەرلىك مەھسۇلاتلىرىنىڭ ئاساسەن ئوخشاپ كېتىدىغانلىقى"نى، ئۇلارنىڭ "بەزىلىرى خۇيزۇغا"، "بەزىلىرىنىڭ كىيىمى ئۇيغۇرغا ئوخشايدىغانلىقى"نى، "تىلى ئۇيغۇرلارنىڭ تىلى ئىكەنلىكى"نى، "ئەرلەرنىڭ چېچىنى چۈشۈرۈۋېتىپ، بېشىغا گۈللۈك دوپپا كىيىۋالدىغانلىقى، ئاياللارنىڭ بېشىغا ئاق لىچەك تارتىۋالدىغانلىقى"نى كۆرگەن. "بەزىلىرى خۇيزۇغا ئوخشايدۇ" دېگەندە، مۇسۇلمان بولغانلارنى، ئىسلام دىنىنىڭ قائىدىسىگە ئەمەل قىلىپ، ئىسلام دىنىنىڭ دىنىي تۇرمۇش ئۇسۇلىنى قوبۇل قىلغان موڭغۇل ۋە ئۇيغۇرلارنى كۆزدە تۇتقان بولۇشى، "كىيىمى ئۇيغۇرغا ئوخشايدۇ" دېگەندە، تېخى مۇسۇلمان بولمىغان موڭغۇل ۋە ئۇيغۇرلارنى كۆزدە تۇتقان بولۇشى مۇمكىن.

گەرچە شۇنداق بولغان بولسىمۇ، 15- ئەسىرنىڭ باشلىرىغا كەلگىچە تۇرپان رايونىدىكى ئاھالىلەر ئىچىدە يەنە نۇرغۇن بىتتەتلەر، ئاساسلىقى بۇددا دىنى مۇرىتلىرى بولغان. چىن چىڭ تۇرپاندىن ئۆتكەندە، پۇقرالار ئىچىدە پەنلا بەزىلەرنىڭ "بۇددا دىنىغا ئېتىقات قىلىدىغانلىقى، بۇتخانىلارنىڭ كۆپلۈكىنى؛ تۇرپاننىڭ يېنىدىكى يارغۇل شەھىرىدە "ئىبادەتخانىلارنىڭ كۆپلۈكىنى؛ قوجۇدا بولسا "بۇتخانىلارنىڭ شەھەر قۇرۇلۇشىنىڭ يېرىمىدىن كۆپرەكىنى ئىگەل-لەيدىغانلىقىنى" كۆرگەن. شۇ يەردە كەڭ تارقالغان "يۈز مىڭ ئارخات بۇتلىرى ياسىنىپ-



تارىنىپ تۇرغان، ”يۈز مىڭ ئارخات بۇتلىرى نىرۋانا ھالەتتە تۇرغان“<sup>①۶</sup> دىگەن ئاجايىپ رىۋايەتلەر بۇددا دىنىنىڭ ئەينى ۋاقىتتا تۇرپان رايونىدا يەنىلا مەلۇم تەسىرى بارلىغىنى مەلۇم دەرىجىدە چۈشەندۈرۈپ بېرىدۇ. مىڭ سۇلالىسى دەۋرىدە يېزىلغان خەنزۇچە تارىخىي كىتاپلاردىكى نۇرغۇن ماتىرىياللارمۇ بۇ نۇقتىنى تولۇق چۈشەندۈرۈپ بېرىدۇ. مەسىلەن، يۇڭلېنىڭ 6-يىلى (1408-يىلى 5-ئايدا) ”تۇرپان شەھەر راھىبى چىڭ لەي شاگىرتى فاجۇەن قاتارلىقلار بىلەن ئوردىغا تارتۇق ئېلىپ كەلگەن. چىڭ لەينى شەپقەتپەرۋەر ئاقساقال قىلىپ، فاجۇەن قاتارلىقلارنى تۇرپان قاتارلىق شەھەرلەرگە دىنىي ئىشلار ئەمەلدارى قىلىپ تەيىنلىگەن“<sup>①۷</sup>؛ يەنە مەسىلەن، شۈەندېنىڭ 4-يىلى (1429-يىلى) 5-ئايدا، مىڭ خاندانلىغى ”تۇرپان شەھەر راھىبى ساڭ گو ھەزرەتنى شۇ يەرنىڭ دىنىي ئىشلار ئەمەلدارى قىلىپ تەيىنلىگەن“<sup>①۸</sup>؛ يەنە مەسىلەن، جېڭتۇڭنىڭ 2-يىلى (1437-يىلى) 7-ئايدا، ”تۇرپاننىڭ يەرلىك دىنىي ئاقساقىلى بالماداش راھىب گې لەينى ئات ۋە تارتۇق تەقدىم قىلىشقا ئەۋەتكەن“<sup>①۹</sup>. يۇقۇرىدىكى تارىخىي پاكىتلار، ھىچ بولمىغاندا، 15-ئەسىرنىڭ ئوتتۇرىلىرىدىن بۇرۇن، بۇددا دىنىنىڭ تۇرپان رايونىدا يەنىلا ئاز بولمىغان كۈچى ۋە تەسىرىنىڭ بارلىغىنى چۈشەندۈرۈپ بېرىدۇ. بۇ ھەقتە تۆمۈر ئىمپېرىيىسىنىڭ شاخلىق خاندانلىغىنىڭ ۋەزىرى گىياتخال-دىن ناچچاسىنىڭ ھىجرىيىنىڭ 823-يىلى (مىلادىنىڭ 1420-يىلى، مىڭ سۇلالىسى چىڭزۇ خانى يۇڭلېنىڭ 18-يىلى) بۇ يەردىن ئۆتكەندە كۆرگەن ئەھۋاللىرىمۇ بۇ نۇقتىنى ئىسپاتلاپ بېرىدۇ. شۇ يىلى 7-ئاينىڭ 11-كۈنى ئەلچىلەر ئۆمىكى تۇرپانغا كېلىپ، ”بۇ شەھەرنىڭ كۆپ قىسىم ئاھالىسىنىڭ بىتتەتلەر ئىكەنلىكىنى، ئۇلارنىڭ بۇتقا چوقۇندىغانلىغىنى، ئۇلارنىڭ ئىنتايىن چىرايلىق چوڭ بۇتخانىلىرى بولۇپ، ئۇنىڭ ئىچىدە نۇرغۇن بۇتلارنىڭ بارلىغىنى، بۇلارنىڭ بەزىلىرى يېڭى، بەزىلىرى كونا بولۇپ، ئىسرىقدان ئالدىدا ساكىامۇنىنىڭ بۇتى بارلىغىنى“<sup>②۰</sup> كۆرگەن.

ئىسلام دىنى 14-ئەسىرنىڭ ئاخىرىدا ”غازات ئۇرۇشى“ شەكلى بىلەن تۇرپان رايونىغا مەجبۇرى كىرگەندىن كېيىن، 15-ئەسىرنىڭ 40-يىللىرىغىچە بولغان مەزگىل ئىچىدە، ئوتتۇرا ئەسىردىكى غەربىي رايوندا بۇددا دىنىنىڭ بىر چوڭ قورغىنى بولغان تۇرپاندا بۇددا دىنى، گەرچە غەربىي قىسىمدىكى مۇسۇلمان بولغان موڭغۇللارنىڭ قايتا-قايتا زەربىسىگە ئۇچرىغان بولسىمۇ، لېكىن يەنىلا مەۋجۇت بولۇپ تۇرغان.

ئۇنىڭدىن كېيىن ئۇزاق ئۆتمەي، ئىسلام دىنى تۇرپان رايونىدا مۇتلەق ھۆكۈمرانلىق ئورۇنغا ئېرىشكەن. 15-ئەسىرنىڭ 50-60-يىللىرىدا، تۇرپاننىڭ خان جەمەتىدىكى چاغاتاي موڭغۇللىرى مۇسۇلمان بولغان. «مىڭ سۇلالىسى تارىخى. غەربىي رايون توغرىسىدا (1)» دە يېزىلىشىچە، چىڭخۇانىڭ 5-يىلى (1469-يىلى) قاراخانلار سۇلالىسىنىڭ تۇرپاندىكى موڭغۇل پادىشاھى ئەلى ”ئۆزىنى ’سۇلتان’ دەپ ئاتىغان“. 14-يىلى (1478-يىلى) ئەلى ئۆلگەندىن كېيىن،



ئۇنىڭ ئوغلى ئەھمەت سۇلتان بولغان<sup>①</sup>. يەنە مىڭ سۇلالىسىنىڭ ۋەزىرى شۈجىننىڭ تۇرپانغا جازا يۈرۈشى قىلىش خاتىرىسىگە قارىغاندا، خۇگجۇننىڭ 8-يىلى (1495-يىلى) 8-ئايدا، ئەھمەت "تۇرپانغا قۇربان ھېيت ئۆتكۈزۈشكە بارغان"<sup>②</sup>.  
يۇقۇرىدىكى تارىخىي ماتېرىياللارنى يىغىنچاقلىغاندا، مۇنداق 3 مەسىلىنى چۈشەندۈرىدۇ. بىرىنچى، تۇرپانغا ھۆكۈمرانلىق قىلغۇچىلار ئەلدىن باشلاپ ئۆزلىرىنى "سۇلتان" دەپ ئاتىغان. ئىككىنچى، تۇرپان ھۆكۈمرانلىرى ئەلدىن باشلاپ ئىسىملىرىنى مۇسۇلمانلارنىڭ ئىسمىغا ئۆزگەرتكەن. ھەممەيلەنگە مەلۇمكى، ئەلى، ئەھمەتلەر ئىسلام دىنى بارلىققا كەلگەن ۋاقىتتىكى ئاتاقلىق يولباشچىلارنىڭ ئىسىملىرى بولۇپ، كېيىنكى ۋاقىتلاردا مۇسۇلمانلار تەرىپىدىن ھۆرمەتلىنىپ، دائىم قوللىنىدىغان ئىسمىغا ئايلانغان. مۇناسىۋەتلىك تارىخىي كىتاپلارغا قارىغاندا، ئەلى، ئەھمەتلەردىن بۇرۇن، تۇرپاننىڭ خان جەمەتى ئىچىدە بىرمۇ ئادەم مۇسۇلمانلارنىڭ ئىسمىنى قوللانمىغان. مەسىلەن، سەيىن تۆمۈر، ھىجىلسا، مەنگە تۆمۈر، بالامال دىگەن ئىسىملار موڭغۇللار كۆپ قوللىنىدىغان تىپىك ئىسىملاردۇر. ئۈچىنچى، ئەھمەت تۇرپانغا بېرىپ، قۇربان ھېيتقا قاتناشقانلىغىدىن ئۇنىڭ ئىخلاسەنلىكىنى كۆرۈۋېلىشقا بولىدۇ.

تۇرپاننىڭ چاغاتاي موڭغۇللىرىنىڭ خان جەمەتى مۇسۇلمان بولۇپ، ئىخلاسەنلىك كۆرسەتكەنچە، ئۇنىڭ قول ئاستىدىكى موڭغۇل، ئۇيغۇرلارنىڭ مۇسۇلمان بولۇشى بىرقەدەر ئاسانغا چۈشكەن. دىمەك، شۇنى مۇئەييەنلەشتۈرۈشكە بولىدۇكى، 15-ئەسىرنىڭ 60-70-يىللىرىدىن كېيىن، ئىسلام دىنىنىڭ تۇرپاندىكى تەرەققىياتى ناھايىتى تېز بولغان، يەنە كېلىپ ئۇزاق ئۆتمەي مۇتلەق ھۆكۈمرانلىق ئورۇنىنى ئىگەللىگەن.

قىسقىسى، 14-ئەسىرنىڭ كېيىنكى يېرىمىدىن باشلاپ، ئىسلام دىنى شىنجاڭ رايونىدا مۇستەھكەم دەرىجىدە تەرەققى قىلغان، 15-ئەسىرنىڭ 60-70-يىللىرىغا كەلگەندە، ئىسلام دىنىنىڭ كۈچى بۇددا دىنىنىڭ غەربىي رايوندىكى ئەڭ ئاخىرقى قورغىنى — تۇرپانغا تارقىلىپ، غەربىي رايوندىكى بىردىن-بىر بولغان، ھۆكۈمرانلىق ئورۇنىدا تۇرىدىغان دىنغا ئايلانغان.

### ئىزاھلار

① ۋەلىخانوپ ئەسەرلىرى، رۇسچە نەشرى، 2-توم، 228-233-بەتلەر.  
② پاكىر: تاتارلارنىڭ مىڭ يىللىق تارىخى، 1969-يىلى ئىنگىلىزچە قايتا نەشرى، 217-بەت.  
③ ستېين: قەدىمكى خوتەن (A.Stein :Ancient Khotan) 1907-يىلى ئوكسفۇرد ئىنگىلىزچە نەشرى، 1939-يىلى بېيجىڭ فوتو باسمىسى.  
④② «مىڭ سۇلالىسى تارىخى»، غەربىي رايون تەزكىرىسى.



⑤⑥ (مىڭ سۇلالىسى)، ياكى يىكۇي: «يىراققا سەپەر»، 8 - جىلد، غەربىي شىمال چېگرىسى. ئىلبالىق

توغرىسىدا.

⑦⑧⑨⑩⑪ (مىڭ سۇلالىسى) چېن چېڭ: «غەربىي رايوندىكى بەگلىكلەر تەزكىرىسى»، بېيىڭ كىتاپخانىسىدىكى قولىيازما ئەسەرلەر مەجمۇئەسى نەشرى.

⑦ (سۆۋېت ئىتتىپاقى) بارتولد (V.V Barthold): بارتولد ئەسەرلىرى، 2 - توم، 1 - كىتاپ، 80 - بەت.

يەنە مىرزا مۇھەممەت ھەيدەر: «تارىخىي رەشىدى»، 1972 - يىلى ئىنگلىزچە نەشرى، 365 - بەتكە قارالسۇن.

⑭ «تارىخىي رەشىدى»، 52 - 58 - بەتلەر.

⑫ مىڭ سۇلالىسى تەيزۇڭ خانى ھەققىدە خاتىرىلەر، 47 - جىلد، يۇڭلېنىڭ 4 - يىلى 11 - ئاي 9 -

بۇرج.

⑬ مىڭ سۇلالىسى شۇەنزۇڭ خانى ھەققىدە خاتىرىلەر، 24 جىلد، شۇەندېنىڭ 2 - يىلى 1 - ئاي 5 -

بۇرج.

⑰ مىڭ سۇلالىسى تەيزۇڭ خانى ھەققىدە خاتىرىلەر، 56 - جىلد، يۇڭلېنىڭ 6 - يىلى 5 - ئاي 8 - بۇرج.

⑱ مىڭ سۇلالىسى شۇەنزۇڭ خانى ھەققىدە خاتىرىلەر، 54 - جىلد، شۇەندېنىڭ 4 - يىلى 5 - ئاي 2 -

بۇرج.

⑲ مىڭ سۇلالىسى يىڭزۇڭ خانى ھەققىدە خاتىرىلەر، 32 - جىلد، جېڭتۇڭنىڭ 2 - يىلى 7 - ئاي 4 -

بۇرج.

⑳ خوجا گىياتخالدېن: شاخلۇق خانلىغىنىڭ جۇڭگوغا ئەلچى ئەۋەتىش خاتىرىسى. جۇڭخۇا كىتاپ

ئىدارىسى 1981 - يىلى خەنزۇچە نەشرى.

㉑ (مىڭ سۇلالىسى) شۇجىن: «تۇبىتلارنى تىنچىتىشنىڭ جەريانى»، 2 - توم، خاتىرىلەر توپلىمى.





## جۇڭگو ئىسلام جەمئىيىتىنىڭ مۇئاۋىن مۇدىرى شېن شياشىنىڭ ئافغانىستان مۇسۇلمانلىرىنىڭ سوۋېت ئىتتىپاقىنىڭ ھەربى تاجاۋۇزچىلىغىغا زەربە بەرگەنلىگىگە 6 يىل توشقانلىغى مۇناسىۋىتى بىلەن سۆزلىگەن رادىيو نۇتقى


ناھايىتى شەپقەتلىك ۋە مېھرىۋان ئاللاننىڭ ئىسمى بىلەن باشلايمەن  
قەدىرلىك ئافغانىستانلىق مۇسۇلمان قېرىنداشلار:  
ئەسسالامۇ ئەلەيكۇم!

قەھرىمان ئافغانىستان خەلقى ۋە مۇسۇلمانلىرىنىڭ سوۋېت ئىتتىپاقىنىڭ تاجاۋۇزچىلىغىغا  
زەربە بېرىۋاتقىنىغا 6 يىل بولدى. مەن جۇڭگو ئىسلام جەمئىيىتى ۋە جۇڭگو مۇسۇلمانلىرىغا  
ۋاكالىتەن، قەيسەرلىك بىلەن دۈشمەنگە قارشى تۇرۇۋاتقان ئافغانىستانلىق مۇسۇلمان قېرىنداش-  
لاردىن سەمىمى ھال سورايەن، شۇنىڭدەك، سوۋېت ئىتتىپاقىنىڭ ھەربى تاجاۋۇزچىلىغىغا قارشى  
تۇرۇش جېڭىدە تېخىمۇ شانلىق غەلبىلەرنى قولغا كەلتۈرۈشۈڭلارغا ئاللاننىڭ مەدەت بېرىشىنى  
تەلەيمەن.

1979- يىلى 12- ئاينىڭ 27- كۈنى، سوۋېت ئىتتىپاقى بىرلەشكەن دۆلەتلەر تەشكىلاتىنىڭ  
نزامنامىسىگە ئوچۇقتىن- ئوچۇق خىلاپلىق قىلىپ، خەلقارا مۇناسىۋەت مىزانىنى ئاياق ئاستى  
قىلىپ، قوشۇن ئەۋەتىپ ئافغانىستاننىڭ مۇقەددەس زېمىنىغا تاجاۋۇز قىلىپ كىردى ھەمدە  
ئەڭ ۋەھشى بولغان قىرغۇچ قوراللارنى ئىشقا سېلىپ، ئافغانىستان خەلقىنى تاجاۋۇزچىلىققا  
قارشى تۇرۇش يولىدا ئىنتايىن مۈشكۈل كۈرەشلەرنى ئېلىپ بېرىشقا مەجبۇر قىلدى. قۇرئان  
كېرىمدە مۇنداق دېيىلگەن: ”(دۈشمەننىڭ) زۇلمىغا ئۇچرىغانلىغى ئۈچۈن، مۇسۇلمانلارنىڭ  
ئۇلار بىلەن ئۇرۇش قىلىشىغا رۇخسەت قىلىندى.“ (22- سۈرە، 39- ئايەت) سىلەرنىڭ دۈشمەنگە  
قارشى كۈرىشىڭلار تامامەن ھەققانى كۈرەش.

بىرنەچچە يىلدىن بۇيان، سوۋېت ئىتتىپاقىنىڭ ھەربى تاجاۋۇزچىلىغى ئافغانىستان مۇسۇلمان-  
لىرىغا ئىنتايىن ئېغىر بالايى- ئاپەتلەرنى كەلتۈردى، نەچچە مىليون ئافغانىستان خەلقى ئۆز  
ماكاندىن ئايرىلىپ، ياقا يۇرت ۋە چەتئەللەرگە بېرىپ، سەرسانلىق ۋە سەرگەردانلىقتا  
ئېچىنىشلىق تۇرمۇش كەچۈرۈشكە مەجبۇر بولماقتا، ئۇنىڭ ئۈستىگە، نائىلاج سەرگەردان بولۇپ  
يۈرگەن بۇ مۇسۇلمانلارنىڭ كۆپىنچىسى دىگۈدەك ئاياللار ۋە بالىلار. سوۋېت ئىتتىپاقىنىڭ ئافغانىس-





تەيىپى شەھىرىگە جايلاشقان تەيۋەن بويىچە ئەڭ چوڭ مەسچىت  
(سۈرەتنى شىنخۇا ئاخبارات ئاگېنتلىغى ئەۋەتكەن)

تانغا ياۋۇزلارچە تاجاۋۇز قىلغانلىغىدىن ئىبارەت ئادالەتسىز ھەركەتكە جۇڭگو مۇسۇلمانلىرى ۋە جۇڭگو خەلقى قاتتىق نەپرەتلىنىپ كەلدى.

قەدىرلىك ئافغانىستانلىق مۇسۇلمان قېرىنداشلار: جۇڭگو ئافغانىستاننىڭ دوستانە خوشنىسى، ئىككى دۆلەت خەلقى ۋە مۇسۇلمانلىرى ئۇزاق مۇددەتلىك چوڭقۇر دوستلۇققا ئىگە. جۇڭگو خەلقى ۋە مۇسۇلمانلىرى سىلەرنى سوۋېت ئىتتىپاقى تاجاۋۇزچىلىرىنى زىمىنىڭلاردىن تەلتۆكۈس قوغلاپ چىقارغانغە قەدەر قەتئى قوللايدۇ. قۇرئان كېرىمىدە: "تاكى زىيانكەشلىك تۈگىگەنگە قەدەر ئۇلار بىلەن ئۇرۇشۇڭلار..." (2-سۈرە، 193-ئايەت) دېيىلگەن.

جۇڭگو مۇسۇلمانلىرى ۋە جۇڭگو خەلقى سىلەرنىڭ دۈشمەنگە قارشى كۈرەش ئېلىپ بېرىۋاتقىدىن ئىككىنچى يىل بولغان كۈنلەردە ئادالەتنى قۇۋۋەتلەيدىغان پۈتۈن دۇنيادىكى بارلىق كىشىلەرگە سوۋېت ئىتتىپاقىنى بىرلەشكەن دۆلەتلەر تەشكىلاتىنىڭ قارارىغا ئەمەل قىلىپ، ئۆز قوشۇنلىرىنى شەرتسىز ھالدا تېزىدىن ئافغانىستاندىن چېكىندۈرۈپ چىكىتىشكە مەجبۇرلاپ، ئىسلام دۆلىتى بولغان ئافغانىستاننىڭ مۇستەقىللىغى ۋە ئىگىلىك ئورنىنى ئەسلىگە كەلتۈرۈشىگە، ئافغانىستاننىڭ ئىچكى ئىشلىرىنى ئافغانىستان خەلقىنىڭ ئۆزى ھەل قىلىشىغا، ياقا يۇرتلاردا سەرسان بولۇپ يۈرگەن ئافغانىستان مۇساپىرلىرىنىڭ يۇرتىغا تېچ-ئامان قايتىپ كېلىپ، ئۆز ۋەتىنىنى گۈللەندۈرۈشىگە ئىلگىرىكىدە كىلا كۈچلۈك تۈردە ياردەم بېرىش ھەققىدە مۇراجەت قىلىدۇ.

جۇڭگو مۇسۇلمانلىرى شۇنىڭغا قەتئى ئىشىنىدۇكى، ئافغانىستان خەلقى ۋە مۇسۇلمانلىرى مىللى مۇستەقىللىقنى قوغداش ۋە دۆلەتنىڭ ئىگىلىك ھوقۇقىنى قوغداش يولىدا ئېلىپ بارغان تاجاۋۇزچىلىققا قارشى كۈرەشتە جەزمەن ئەڭ ئاخىرقى غەلبىنى قولغا كەلتۈرىدۇ. "ئى مۆمىنلار! ئاللاغا مەدەت بەرسەڭلار ئۇمۇ سىلەرگە مەدەت بېرىدۇ ھەمدە سىلەرنى مەزمۇت دەسسەپ تۇرىدۇ-خان قىلىدۇ." (47-سۈرە، 7-ئايەت)

ئاللاتائالانىڭ سىلەرگە مەدەت بېرىشىنى تىلەيمىز. سوۋېت ئىتتىپاقى قوشۇنلىرىنىڭ تاجاۋۇزچىلىغىغا قارشى تۇرۇش كۈرىشىنىڭ غەلبىسى چوقۇم قەھرىمان ئافغانىستان خەلقى ۋە مۇسۇلمانلىرىغا مەنسۇپ!

1985 - يىلى 12 - ئاينىڭ 26 - كۈنى.



جايلاردىكى مەسچىتلەر توغرىسىدىكى خەۋەرلەر

لىنتەن ناھىيىسىدىكى كونا شەھەر شاگىسى مەسچىدى قايتىدىن ياسىلىپ پۈتتى

قەدىمقى زاماندا لىنتەن تاۋجۇ دەپ ئاتىلاتتى، كونا شەھەر قەدىمىي قەلئە دەپ ئاتىلاتتى، بۇ يەر ئۇزاقتىن بۇيان، خەنزۇ، خۇيزۇ، زاڭزۇ ۋە چياڭزۇ اتارلىق قېرىنداش مىللەتلەرنىڭ مال ئالماشتۇرىدىغان مۇھىم جايى بولۇپ، گەنسۇ ئۆلكىسى بويىچە مۇھىم سودا بازارلىرىنىڭ بىرى ئىدى. شاگىسى مەسچىدى شۇ جايدىكى 5 مەسچىت ئىچىدە كۆلىمى ئەڭ چوڭ ۋە تارىخى ئەڭ ئۇزۇن مەسچىت بولۇپ، مىڭ سۇلالىسىنىڭ خۇڭزۇ يىللىرىدا سېلىنغان. بۇ قېتىم ئۇنى قايتىدىن سېلىش قۇرۇلۇشى 1984-يىلى 5-ئايدا باشلانغان بولۇپ، 1985-يىلى 6-ئايدا پۈتۈنلەي تاماملاندى. بۇ مەسچىتنىڭ كۆلىمى 2 مىڭ كۇۋادىرات مېتىردىن ئارتۇق، خانىقاسىنىڭ كۆلىمى 600 كۇۋادىرات مېتىردىن ئارتۇق، ئۇ نەپىس لايىھىلەنگەن ۋە ئۆزگىچە ئورۇنلاشتۇرۇلغان. ئۇنىڭ ئالدى لەمپىسى ئەرەپ مەسچىتلىرى شەكلىدە ياسىلىپ، ئوتتۇرىسىدا چوڭ گۈمبەز، 2 تەرىپىدە كىچىك گۈمبەز بولۇپ، ئۈستىگە گۆھەر لۇڭقا، ھىلال ئاي ئورنىتىلغان، ئۇ قۇياش نۇرى ئاستىدا چاقناپ تۇرىدۇ. خانىقاسى جۇڭگونىڭ قەدىمقى ئۇسلۇبى بويىچە ياسالغان بولۇپ، ئۇنىڭدا جۇڭگوچە ئۇسلۇپ بىلەن ئەرەپچە ئۇسلۇپ زىچ بىرلەشتۈرۈلگەن.

شاگىسى مەسچىدى قايتا سېلىنغاندىن كېيىن، كۈندە مۇسۇلمانلار ئۈزۈلمەي نامازغا كېلىپ تۇردى، ھەممەيلەن بىر ئېغىزدىن پارتىيىنىڭ دىنىي سىياسىتىنى ماختاشتى ۋە مىللەتلەر ئىتتىپاقلىقىنى كۈچەيتىپ، 4 نى زامانىۋىلاشتۇرۇش ئۈچۈن ھەسسە قوشىدىغانلىغىنى بىلدۈردى.

(ماتىگىي)

جىنلىڭجېن بازىرى مەسچىدى رېمونت قىلىنىپ پۈتتى

بۇ يىلقى روزا ھېيت شەندۇڭ ئۆلكىسى زىبو شەھىرى جىنلىڭجېن بازىرىدىكى كەڭ خۇيزۇ مۇسۇلمانلار ئىنتايىن خوشال بولغان كۈن بولدى. شۇ كۈنى مەسچىتنىڭ ئىچى ۋە تېشىغا پانۇس



ۋە شەپەرلەر ئېسىلىپ، مەسچىت ھېيت - بايرامغا خاس كەيپىيات بىلەن تولدى، مەسچىتنىڭ رېمونت قىلىپ پۈتۈش مۇراسىمى رورا ھېيت نامىزى بىلەن بىر ۋاقىتتا ئۆتكۈزۈلدى. ئۆي - ئىمارەتلەرنىڭ ئۆگزىسىدەكى سىرلىق كاھىشلار كۈن نۇرىدا پاقىراپ تۇراتتى، 500 دىن ئارتۇق مۇسۇلمان خوشال - خوراملىق بىلەن تەبرىك مۇراسىمى ئۆتكۈزدى ۋە ھېيت نامىزى ئوقۇدى.

جىنلىگىچىن بازىرى مەسچىدى مىڭ سۇلالىسى چېڭخۇا يىللىرىدا سېلىنغان بولۇپ، چىڭ سۇلا - لىسى كاڭشى يىللىرىدا كېڭەيتىپ قۇرۇلغان ئىدى، ئۇنىڭ ئەسلى قۇرۇلۇش كۆلىمى 2 مىڭ 380 كۇۋادىرات مېتىر بولۇپ، خانىقا، ئاي كۆرۈش راۋىغى، ساراي، ئىككى ياقتا ھوجرىلار، دەرسخانا ۋە سەرراپ قاتارلىقلار بار ئىدى. 1984 - يىلى ئەتىيازدا، شەھەرلىك ھۆكۈمەتنىڭ 70 مىڭ يۈەن پۇل ئاجرىتىپ بېرىشى ۋە يەرلىك ئورۇنلارنىڭ 150 مىڭ يۈەن پۇل توپلىشى بىلەن، تەك - لىپكە بىنائەن چۇفۇ ناھىيىسى قەدىمقى بىناكارلىق قۇرۇلۇش ئەترىدى رېمونت قىلىش ئىشلىرىنى باشلىۋەتكەن بولۇپ، بۇ يىلى 6 - ئايدا قۇرۇلۇش پۈتتى، ئۇنىڭدا ھەم ئەسلىدىكى مىللى ئۇسلۇپ ساقلاپ قېلىندى، ھەم ئۇ لاينىدا ئىسلاھ قىلىندى ۋە كېڭەيتىپ قۇرۇلدى. خانىقاسىنىڭ ئىچىدە 5 چوڭ تۆۋرۈك بولۇپ، 3 زالغا ئايرىلىدۇ، ئۇزۇنسىغا كەڭلىكى 30 مېتىر كېلىدۇ، ئۇنىڭغا تام چىرىغى، ئاسما چىراق ۋە ئاسما شامال دۇرغۇچىلار ئورنىتىلدى، خانىقاسىنىڭ ئىشىگىنىڭ بېشىغا "ئەلمىساقىتىن تارتىپ بىردىن - بىر ھەق دىن" دېگەن بېغىشلىما ئېسىلغان. ئۆگزىسىگە ئالتۇن رەڭلىك سىرلىق كاھىشلار ياتقۇزۇلغان. ئاتاقلىق خەتتات جاڭ شۇنسەن، خېي بولۇڭ ۋە ئۆلكىلىك مەسلىھەتچىلەر كومىتېتىنىڭ مۇئاۋىن مۇدىرى گاۋ چىيۈنلەر ئايرىم - ئايرىم ھالدا "ئاي كۆرۈش راۋىغى"، "مەسچىت" ۋە "ھەققانىيەت يولى" دېگەن بېغىشلىمىلارنى يېزىپ بەردى.

پۈتۈش مۇراسىمى ئاياقلاشقاندىن كېيىن، نۇرغۇن مۇسۇلمانلار قېرىلارنى يۆلەپ، بالىلارنى يېتىلەپ مەسچىتنى كۆرۈشكە كەلدى، بەزىلىرى خانىقا ۋە ئاي كۆرۈش راۋىغى ئالدىدا خاتىرە قالدۇرۇش ئۈچۈن سۈرەتكە چۈشتى. ھەممەيلەن: "پارتىيىنىڭ مىللى ۋە دىنىي سىياسەتلىرى نۇرلۇق قۇياشقا ئوخشاش قەلبەمىزنى ئىللىتتى!" دېيىشتى.

(ياڭ خاۋىيى)

## بېيجىڭ شەھىرى نەندۇيا مەسچىدى رېمونت قىلىنىپ ئېچىۋېتىلدى

بېيجىڭ شەھىرى دۇڭچېڭ رايونىدىكى نەندۇيا مەسچىدى چاۋياڭمېن دەرۋازىسىنىڭ ئىچىگە جايلاشقان بولۇپ، چىڭ سۇلالىسى دەۋرىدە سېلىنغان، 1958 - يىلى تاقىۋېتىلگەن. بۇ مەسچىت بۇ يىلى 6 - ئاينىڭ 19 - كۈنى رېمونت قىلىنىپ، يېڭىۋاشتىن ئېچىۋېتىلدى. شۇ كۈنى، شۇ جايدىكى 100 نەچچە خۇيزۇ يۇيۇنۇپ - تارىنىپ، خوشاللىق بىلەن مەسچىتكە كېلىپ، تەبرىكلەش مۇراسىمىگە قاتناشتى.

بۇلتۇر 11 - ئايدا، بېيجىڭ شەھىرىنىڭ مۇئاۋىن باشلىغى فېڭ مىڭ نەندۇيا مەسچىدىگە كېلىپ، شۇ يەردە ئىش بېجىرىش يىغىنى ئېچىپ دىنىي سىياسەتنى تەشۋىق قىلدى ۋە ئەمىلىيلەشتۈردى،



مەسچىتنىڭ ئۆي - جايلىرىنى ئۆزىنىڭ قىلىۋالغان ئورۇنلارنىڭ مەسچىتنىڭ ئۆي - جايلىرىغا بەلگىلەنگەن ۋاقىت ئىچىدە قايتۇرۇپ بېرىشى توغرىسىدا تەربىيە ئېلىپ باردى ۋە ئۇنىڭغا ھەي-دەكچىلىك قىلدى، شۇنىڭ بىلەن دىنىي ئورۇنلارنىڭ ئۆي - جايلىرىنى قايتۇرۇپ بېرىش خىزمىتىنىڭ قەدىمى تېزلىتىلدى. يىغىندىدىن كېيىن ھەرقايسى ئورۇنلار ئىگەللىۋالغان ئۆي - جايلارنى ئاكتىپلىق بىلەن قايتۇرۇپ بەردى، شۇنىڭ بىلەن مەسچىتنى رېمونت قىلىش ئىشىمۇ دەرىھال باشلىنىپ، شۇ جايدىكى خۇيزۇلارنىڭ 6 - ئاينىڭ 20 - كۈنى مەسچىتتە روزا ھېيتىنى ئۆتكۈزۈشگە كاپالەتلىك قىلىندى.

(جيا شۇيۇدن)

### شاڭخەي شەھىرىدىكى جىڭشىڭلۇ كوچىسى مەسچىدى ئېچىۋېتىلدى

شاڭخەي شەھىرى خۇدۇڭ رايونىدىكى جىڭشىڭلۇ كوچىسى مەسچىدى 10 يىللىق مالىمانچىلىقتا مەكتەپ قىلىنغان ئىدى، 11 - نۆۋەتلىك مەركىزىي كومىتېتنىڭ 3 - ئومۇمىي يىغىنىدىن كېيىن، شەھەرلىك ھۆكۈمەت مىللى ۋە دىنىي سىياسەتلەرنى ئەمەلىيلەشتۈرۈش ئۈچۈن، مەكتەپنى كۆچۈرۈپ كېتىپ، مەسچىتنى رېمونت قىلدۇرۇپ بەردى، رېمونت قىلىش ئىشى بۇ يىل 6 - ئايدا پۈتۈنلەي ئاياقلاشتى. بۇ مەسچىتتە ھازىر خانقا، دەرىخانا، ئىمام ئىشخانىسى، سەرراپ ۋە ئىشخانا قاتارلىق 100 كۇۋادىرات مېتىرچە كېلىدىغان ئۆي - ئىمارەت بولۇپ، ئۇ ئەسلىدىكى كۆلىمىدىن بىر ئاز كېڭەيگەن. 7 - ئاينىڭ 16 - كۈنى، مەسچىتنى ئېچىۋېتىش مۇراسىمى تەنتەنەلىك ئۆتكۈزۈلدى، بۇنىڭغا شەھەر ۋە رايونلارنىڭ رەھبەرلىرى قاتناشتى ۋە سۆز قىلدى. جىڭشىڭلۇ كوچىسى مەسچىدى ئېچىلىشى بىلەن تەڭ پۇدۇڭ مەسچىدىمۇ رېمونت قىلىنىپ پۈتتى. ھازىرغا قەدەر شاڭخەي شەھىرىدە ئەسلىدە بار بولغان شياۋتاۋيۈەن مەسچىدى، فۇيولۇ مەسچىدى ۋە ياۋشۈيلۇڭ مەسچىدى بىلەن قوشۇلۇپ جەمئىي 5 مەسچىت ئېچىۋېتىلدى. (جۇيەنلىك)

### چيەنفېڭ مەسچىدى رېمونت قىلىنىپ يېڭى تۈسكە كىردى

6 - ئاينىڭ 21 - كۈنى، رېمونت قىلىنىپ يېڭى تۈسكە كىرگەن سىچۈەن ئۆلكىسى ماۋۋېن چياڭزۇ ئاپتونوم ناھىيىسىدىكى چيەنفېڭ مەسچىدىدە بايراملىق كىيىملىرىنى كىيگەن 450 نەچچە مۇسۇلمان جەم بولۇپ، خوشاللىق بىلەن روزا ھېيت نامىزىنى ئوقۇدى. پارتىيە 11 - نۆۋەتلىك مەركىزىي كومىتېتنىڭ 3 - ئومۇمىي يىغىنىدىن بۇيان، ماۋۋېن چياڭزۇ ئاپتونوم ناھىيىسىدە پارتىيىنىڭ مىللى ۋە دىنىي سىياسەتلىرى ئەستايىدىل تەشۋىق قىلىندى ۋە ئىزچىللاشتۇرۇلدى، ئابا زاڭزۇ ئاپتونوم ئوبلاستى دىنىي ئىشلار ئىدارىسى ۋە ماۋۋېن ناھىيىلىك



ھۆكۈمەت ئىلگىر-كېيىن بولۇپ چيەنڧىڭ مەسچىدى قاتارلىق 4 مەسچىتكە 7 مىڭ 350 يۈەن پۇل ئاجرىتىپ بەردى. ھازىر بۇ 4 مەسچىتنىڭ رېمونت قىلىش ئىشلىرى ئاساسەن تاماملىنىپ، پۈتۈن ناھىيىدىكى 1 مىڭ 700 دىن ئارتۇق مۇسۇلمان دىنىي پائالىيەت ئېلىپ بارىدىغان ئورۇنغا ئىگە بولدى. چيەنڧىڭ مەسچىدى 2 يىلدىن كۆپرەك ۋاقىت رېمونت قىلىنىش ئارقىلىق، خانىقا، سەرراپ ۋە ئىككى ياقتا ھۆججەتلەر سېلىندى. كەڭ مۇسۇلمانلار رېمونت قىلىنىپ يېڭى تۈسكە كىرگەن مەسچىتنى كۆرۈپ، ئىنتايىن خۇرسەن بولدى.

(جاڭ جاۋچۈەن)

### ماپو مەسچىدى قايتىدىن ياسىلىپ پۈتتى

گۈيجۇ ئۆلكىسى ۋېينىڭ يىزۇ-خۇيزۇ-مياۋزۇ ئاپتونوم ناھىيىسىدىكى شەھەر رايونىغا جايلاشقان ماپو مەسچىدى گۈيجۇ ئۆلكىلىك ھۆكۈمەتنىڭ 120 مىڭ يۈەن پۇل ئاجرىتىپ بېرىشى بىلەن، 1984-يىلى 6-ئايدا رېمونت قىلىنىشقا باشلاپ، 1985-يىلى 2-ئايدا پۈتتى. خانىقاسىنىڭ ئۈستىگە يېشىل رەڭلىك سىرلىق كاھىش ياتقۇزۇلدى، ئۇنىڭ تۈۋرۈكلىرى نەقىشلەنگەن ۋە ئىچىگە خىلمۇ-خىل چىراقلار ئورنىتىلغان بولۇپ، تىپىك قەدىمىي جۇڭگوچە قۇرۇلۇش تۈسىگە كىردى. خانىقانىڭ ئالدىغا 4 قەۋەتلىك يېڭىچە بىنا سېلىنغان، گۈمبىزى يېشىل بولۇپ، ئىسلام دىنىغا خاس قۇرۇلۇش ئۇسلۇبىغا ئىگە (سۈرەتكە قارالسۇن). مەسچىت رېمونت قىلىنىپ بولغاندىن كېيىن، شۇ جايدىكى خۇيزۇلار بىر بىرىگە خەۋەر يەتكۈزۈپ، ئۇنى ئاغزىدىن چۈشۈرمەي ماختاشتى، پارتىيە ۋە ھۆكۈمەتنىڭ خۇيزۇ خەلقىگە قىلغان غەمخورلۇغىغا بىر ئېغىزدىن تەشەككۈر بىلدۈردى.

(مامىڭسۇڭ)

### يىلەن مەسچىدى رېمونت قىلىنىپ پۈتتى

خېيلۇڭجياڭ ئۆلكىسى يىلەن ناھىيىسىدىكى مەسچىتنىڭ كۆلىمى 10 مىڭ كۇۋادىرات مېتىردىن كۆپرەك بولۇپ، خانىقاسىنىڭ كۆلىمى 220 كۇۋادىرات مېتىر كېلەتتى، ھويلىسىدا قەدىمىي ئارچا دەرەخلىرى قەد كۆتىرىپ تۇراتتى، مەسچىتنىڭ بىنالىرى ئىگىز ھەم ھەيۋەتلىك كۆرۈنەتتى. 1984-يىلى دۆلەت 70 مىڭ يۈەن پۇل ئاجرىتىپ بۇ مەسچىتنى خارابىن شەھەرلىك قەدىمىي بىناكارلىق ئەترىدىگە رېمونت قىلدۇردى، 1985-يىلى 7-ئايدا كەلگەندە، رېمونت قىلىش ئىشلىرى تاماملاندى. بۈگۈنكى كۈندە بۇ مەسچىت يېڭى تۈسكە كىرىپ، ئۆيلىرىنىڭ ئىچىگە پار تۇرۇبىسى ئورنىتىلدى، سەرراپ ئىچىگە توك بىلەن سۇ ئىسسىتىش ئەسۋابى ئورنىتىلدى، بۇنىڭدىن مۇسۇلمانلار ئىنتايىن خوشال بولدى.

(ۋاڭ ۋېنجىن)



نېگىشيا ئىسلام مەدەنىيەت مەركىزىگە ئۇل سېلىندى  
ياڭ جىبو

دۆلەتلىرى ۋە باشقا ئىسلام دۆلەتلىرىنىڭ مۇسۇلمانلىرى بىلەن بولغان ئالاقىسى بارغان-سېرى كۆپەيدى. ئىسلام مەدەنىيىتىنىڭ ئىسىل ئەنئەنىسىگە تېخىمۇ ياخشى ۋارىسلىق قىلىش ۋە ئۇنى جارى قىلدۇرۇش، ئىسلام مەدەنىيىتىنى تەتقىق قىلىش سەۋىيىسىنى ئۆستۈرۈش، ياش مۇسۇلمان ئۆلىمالىرىنى يېتىشتۈرۈش، ئىسلام دۇنياسى بىلەن بولغان دوستانە بېرىش - كېلىشى ۋە مەدەنىيەت، ئىلىم ئالماش-ئۇرۇشنى يەنىمۇ ئىلگىرىلەپ راۋاجلاندۇرۇش ئۈچۈن، نېگىشيا خۇيزۇ ئاپتونوم رايونلۇق ھۆكۈمەتنىڭ تەستىقلىشى بىلەن، يىنچۈەن شەھىرىدە ئىسلام مەدەنىيەت مەركىزى قۇرۇلدى، ئۇ ئىسلام دىنىنى تەشۋىق قىلىدىغان مۇھىم ئورگان بولۇپ قالدۇ، ئىسلام دىنى ۋە كەڭ مۇسۇلمانلار ئۈچۈن خىزمەت قىلىدۇ؛ شۇنىڭ بىلەن بىر ۋاقىتتا، ئۇ، ئېلىمىزدىكى بىرىنچى بولۇپ قۇرۇلغان ئىسلام مەدەنىيەت مەركىزى بولۇپ ھېساپلىنىدۇ.

ئىسلام مەدەنىيەت مەركىزى مەسچىت، ئىسلام دىنى ئىنىستىتۇتى، ئىسلام كۈتۈپخانا-ئىسى، خۇيزۇ، مۇسۇلمانلار مۇزېيى، ئىسلام

9-ئاينىڭ 16-كۈنى، سەددىچىننىڭ شىمالىدىكى قەدىمىي شەھەر يىنچۈەن بايراملىق كەيپىياتقا تولدى، نېگىشيا مۇسۇلمانلىرى خوشال-خوراملىق ئىچىدە، نېگىشيا ئىسلام مەدەنىيەت مەركىزىگە ئۇل سېلىنىدىغان خاسىيەتلىك كۈننى كۈتۈۋالدى.

جۇڭگو ئىسلام جەمئىيىتىنىڭ مۇئاۋىن مۇدىرى سۇلايمان. جاڭ بىڭدو مەخسۇس بېيجىڭدىن نېگىشياغا بېرىپ، جۇڭگو ئىسلام جەمئىيىتىگە ۋاكالىتەن، ئىسلام مەدەنىيەت مەركىزىگە ئۇل سېلىنغانلىغىنى تەبرىكلىدى.

نېگىشادا بىر مىليون 300 مىڭدىن ئارتۇق خۇيزۇ بولۇپ، مەملىكىتىمىزدە خۇيزۇلار توپ-لىشىپ ئولتۇراقلاشقان ئاساسلىق جايلارنىڭ بىرى، ئېلىمىزدىكى بىرىنچى-بىر ئۆلكە دەرد-جىلىك خۇيزۇ ئاپتونوم رايونى بولۇپ ھېساپلىنىدۇ، نېگىشيا تارىختا يىپەك يولى ئۆتەڭلىرىدىن بىرى بولۇپ، ئەرەپ دۇنياسى بىلەن قويۇق ئالاقىسى بولغان، بولۇپمۇ يېقىنقى يىللاردىن بۇيان، دۆلىتىمىزنىڭ سىرتقا قارىتا ئىشكىنى ئېچىۋېتىش سىياسىتىنىڭ ئىزچىل ئىجرا قىلىنىشىغا ئەگىشىپ، ئۇنىڭ ئەرەپ




تەتقىقات ئۇيۇشمىسى ۋە يىغىن زالى، مۇسۇل-مانلارنى كەسىپى جەھەتتىن يېتىشتۈرۈش ئورگىنى ۋە بىر مۇسۇلمانلار دوختۇرخانىسىنى ئۆز ئىچىگە ئالدى. ئىسلام مەدەنىيەت مەركىزى 13.5 گىكتار يەرنى ئىگەللىگەن بولۇپ، قۇرۇ-لۇشنىڭ ئومۇمى كۆلىمى 60 مىڭ كۇۋادىرات مېتىر كېلىدۇ.

ئۇل سېلىش مۇراسىمى يىنچۈەن شەھىرى-نىڭ غەربىي دەرۋازىسىنىڭ سىرتىدىكى خۇي-زۇلار توپلىشىپ ئولتۇراقلاشقان يەردە ئۆتكۈ-زۈلدى، يىغىن مەيدانى ھەيۋەتلىك قىلىپ بېزەلگەن بولۇپ، سەھنىنىڭ ئوتتۇرىسىغا يىن-چۈەن نەنگۈەن مەسچىدىنىڭ سۈرىتى چۈشۈ-رۈلگەن يىغىن بەلگىسى، ئۈستىگە خەنزۇ، ئەرەپ، ئىنگلىز تىللىرىدا يېزىلغان "نىڭشيا

ئىسلام مەدەنىيەت مەركىزىگە ئۇل سېلىش مۇراسىمى" دېگەن يېشىل پىلاكات ئېسىلغان. سەھنىنىڭ ئالدىغا خەنزۇچە، ئەرەپچە خەت ئويۇلغان ئۇل سېلىش تېشى قويۇلغان. ئۇل سېلىش مۇراسىمىغا مىللى كىيىملەرنى كىيگەن نەچچە مىڭ مۇسۇلمان ۋە قوللىرىدا گۈل تۈت-قان خۇيزۇ ياش-ئۆسمۈرلەر قاتناشتى، قۇر-ئان كېرىمنى قىرائەت قىلىش ئاۋازى ئاسمان بوشلۇغىنى ياڭرىتىۋەتتى.

چۈشتىن بۇرۇن سائەت 10 دا، ئىسلام مەدەنىيەت مەركىزىگە ئۇل سېلىش مۇراسىمى باشلاندى، مۇراسىمدا ئاپتونوم رايونىنىڭ رەئىسى، ئىسلام مەدەنىيەت مەركىزىنى قۇرۇشقا تەييارلىق كۆرۈش كومىتېتىنىڭ مۇدىرى ھاجى ھۈسەيىن. خېي بولى ۋە جۇڭگو مۇسۇلمانلىرى-



نىڭشيا ئىسلام مەدەنىيەت مەركىزىگە ئۇل سېلىش مۇراسىمى ئۆتكۈزۈلۈۋاتىدۇ.



ئىسلام مەدەنىيەت مەركىزىنىڭ ئۇلى سېلىنغانلىغىغا لەنتا كەستى، ئۇنىڭغا توپا يۆلىدى، نەچچە يۈزلىگەن ئۆسمۈر بالىلار قوللىرىدا گۈل ئوينىتىپ، "سالام" دەپ ئۈنلۈك توۋلاشتى، نىڭشيا ئىسلام دىنى ئىنىستىتۇتىدىكى ئاخۇن يېتىشتۈرۈش سىنىپىدىكى ئوقۇغۇچىلار سەپكە تىزىلىپ، قۇرئان كېرىمىنى ھۆرمەت ھىسسىياتى بىلەن قىرائەت قىلدى. پەيغەمبەر ئەلەيھىسسالامغا ئاتاپ مەرسىيە ئوقۇدى، شۇنىڭ بىلەن، ئۇل سېلىش مۇراسىمى ئەۋجىگە كۆتىرىلدى. ئۇنىڭدىن كېيىن، جۇڭگولۇق ۋە چەتئەللىك مۇسۇلمانلار ئۇل سېلىش تېشىنىڭ ئەتراپىغا كۆچەت تىكىپ خاتىرە قالدۇردى ھەمدە جۇڭگو ۋە چەتئەل مۇسۇلمانلىرىنىڭ دوستلۇغىنىڭ قارىغايغا ئوخشاش مەڭگۈ ياشىناپ تۇرۇشىنى تىلدى.

شۇ كۈنى چۈشتىن كېيىن يامغۇر يېغىپ قارىغايلىرىنى ياشارتىۋەتتى، يۇمران كۆچەتلەر گويا ئىسلام مەدەنىيەت مەركىزى قەت كۆتۈرۈپ دەس تۇرغاندەك بولۇپ كۆرۈندى، بۇ نىڭشيا مۇسۇلمانلىرىنىڭ ئارزۇسى ئىدى.

نىڭ قەدىناس دوستى، ئىسلام دۇنياسى ئىتتىپاقى باش كاتىۋىنىڭ ۋەكىلى، ئىسلام دۇنياسى ئىتتىپاقى ئاسىيا ماسلاشتۇرۇش كومىتېتىنىڭ باش كاتىۋى مۇھەممەت جىما ئەپەندى ئىلگىر-كېيىن بولۇپ سۆز قىلدى، مېھمان بىلەن ساھىبخان جۇڭگو ۋە چەتئەل مۇسۇلمانلىرىنىڭ ئەنئەنىۋى دوستلۇغىنى ئەسلىپ، يېڭى يىپەك يولىغا بىرلىكتە كۆۋرۈك سېلىشنى خالايدىغانلىقىنى بىلدۈرۈشتى، جىما ئەپەندى قايناپ تاشقان قىزغىنلىق بىلەن قىلغان سۆزىدە ئاللاتائالادىن نىڭشيا مۇسۇلمانلىرىغا ئەقىل-پاراسەت ۋە كۈچ-قۇۋۋەت ئاتا قىلىشىنى، ئىسلام مەدەنىيەت مەركىزىنىڭ 1990-يىلىدىن بۇرۇن پۈتۈشىنى تىلدى. ئۇنىڭدىن كېيىن، رەئىس سەھنىسىدە ئورۇن ئالغان ئاپتونوم رايونىنىڭ خۇيزۇ رەھبەرلىرى، خەلقئارا ئىسلام ئىقتىسادى-تېخنىكا ھەمكارلىق پۈتۈشۈش يىغىنىغا قاتنىشىش ئۈچۈن نىڭشياغا كەلگەن 20 گە يېقىن مۇسۇلمان باش ئەلچىلەر ۋە دىپلوماتىيە خادىملىرى ھەم يىراق-تىن كەلگەن چەتئەللىك مۇسۇلمان مېھمانلار





## جايلاردىكى ئىسلام جەمئىيىتى خىزمىتىگە دائىر قىسقىچە خەۋەرلەر

شىنجاڭ ئۇيغۇر ئاپتونوم رايونلۇق ئىسلام جەمئىيىتى 3-نۆۋەتلىك  
كومىتېتىنىڭ 2-قېتىملىق دائىمىي ھەيئەت ئەزالىرىنىڭ  
كېڭەيتىلگەن يىغىنىنى چاقىردى

شىنجاڭ ئۇيغۇر ئاپتونوم رايونلۇق ئىسلام جەمئىيىتىنىڭ 3-نۆۋەتلىك كومىتېتىنىڭ 2-قېتىملىق دائىمىي ھەيئەت ئەزالىرىنىڭ كېڭەيتىلگەن يىغىنى 1985-يىلى 6-ئاينىڭ 26-كۈنىدىن 7-ئاينىڭ 2-كۈنىگىچە ئۈرۈمچى شەھىرىدە ئېچىلدى، يىغىنغا ئاپتونوم رايونلۇق ئىسلام جەمئىيىتىنىڭ دائىمىي ھەيئەت ئەزالىرى، شۇنىڭدەك «مەسچىتنى دېموكراتىك ئاساستا باشقۇرۇش نىزامى» ۋە «دىنىي زاتلارنىڭ ۋەتەن سۆيۈش ئەھدىنامىسى» نى ئىزچىل ئىجرا قىلىشتا نەتىجە قازانغان ھەم پارتىيىنىڭ چاقىرىغىغا ئاكتىپ ئاۋاز قوشۇپ تىرىشچانلىق بىلەن ئىشلەپ بېرىدىغان ئىلغار كوللېكتىپنىڭ ۋەكىللىرى ۋە شەخسلەر بولۇپ 100 چە ئادەم قاتناشتى. ئۈرۈمچى شەھىرى ۋە سانجى خۇيزۇ ئاپتونوم ئوبلاستى ئىسلام جەمئىيىتىنىڭ مەسئۇلىرى تەكلىپكە بىنائەن يىغىنغا قاتناشتى، ئۈرۈمچى شەھىرىدىكى ھەرقايسى مەسچىتلەرنىڭ ۋەكىللىرىمۇ يىغىنغا سىرتتىن قاتناشتى. يىغىندا ۋەكىللەر ئاپتونوم رايونلۇق ئىسلام جەمئىيىتىنىڭ مۇدىرى ئابدۇللا دامۇللانىڭ بىر يىللىق خىزمەت ۋە بۇنىڭدىن كېيىنكى ۋەزىپىلەر توغرىسىدا بەرگەن دوكلاتىنى ئاڭلىدى ۋە قاراپ چىقتى؛ ئاپتونوم رايونلۇق پارتكوم بىرلىك سەپ بۆلۈمىنىڭ مۇئاۋىن باشلىقى مەمتىمىن توختى ۋە ئاپتونوم رايونلۇق دىنىي ئىشلار ئىدارىسىنىڭ مۇئاۋىن باشلىقى ۋاڭ ۋېنخېڭ بەرگەن نۆۋەتتىكى ۋەزىيەت ۋە دىنىي سىياسەت توغرىسىدىكى دوكلاتلارنى ئاڭلىدى ۋە مۇھاكىمە قىلدى. يىغىن مەزگىلىدە ھەرقايسى مەسچىت جامائەتلىرى ۋە دىنىي ساھەدىكى زاتلارنىڭ



سوتسىيالىستىك ماددى مەدەنىيەت ۋە مەنئى مەدەنىيەت بەرپا قىلىشتا ئىتتىپاق بولۇش، بېسىشقا ئىنتىلىش، 4 نى زامانىۋىلاشتۇرۇشقا ھەسسە قوشۇپ، ئاپتونوم رايوننىڭ ئىسلام دىنى خىزمىتىدە يېڭى ۋەزىيەت يارىتىشتىكى ئىلغار ئىش-پائالىيەتلىرى ھەم تەجرىبىلىرى ئالماشتۇرۇلدى.

يىغىندا ئاپتونوم رايوندىكى ئىسلام دىنى ساھەسىدىكى زاتلارغا ۋە كەڭ مۇسۇلمان قېرىنداش-لارغا چىقىرىلغان تەشەببۇسنامە ماقۇللاندى.

يىغىن مەزگىلىدە ئاپتونوم رايونلۇق پارتكومنىڭ شۇجىسى تۆمۈر داۋامەت يىغىنغا قاتناشقانلار بىلەن كۆرۈشتى ھەمدە مۇھىم سۆز قىلدى.

(سۇشېنچى)

### خۇڭخې خانزۇ-يىزۇ ئاپتونوم ئوبلاستلىق ئىسلام جەمىيىتى قۇرۇلدى

يۈننەن ئۆلكىسى خۇڭخې خانزۇ-يىزۇ ئاپتونوم ئوبلاستلىق 1-قېتىملىق ئىسلام دىنى ۋەكىل-لىرى يىغىنى 1985-يىلى 7-ئاينىڭ 17-كۈنىدىن 19-كۈنىگىچە ئوبلاستنىڭ مەركىزى گېجىۋ شەھىرىدە ئۆتكۈزۈلدى.

ئوبلاست بويىچە 69 مەسچىتتىن كەلگەن 86 نەپەر ئىسلام دىنى ساھەسىدىكى زاتلار يىغىنغا قاتناشتى. يۈننەن ئۆلكىلىك ئىسلام جەمىيىتىنىڭ مۇئاۋىن مۇدىرى ناگوشياڭ ھاجىم كېلىپ يىغىننى تەبرىكلىدى، مەملىكەتلىك ئىسلام جەمىيىتىنىڭ ھەيئەت ئەزاسى، ئۆلكىلىك ئىسلام جەمىيىتىنىڭ پەخرى مۇدىرى جاڭ زىرېن ئاخۇنۇم يىغىنغا تەبرىك خېتى ئەۋەتتى.

يىغىندا «خۇڭخې ئوبلاستلىق ئىسلام جەمىيىتىنىڭ نىزامنامىسى» ۋە «خۇڭخې ئوبلاستلىق 1-قېتىملىق ئىسلام دىنى ۋەكىللىرى يىغىنىنىڭ قارارى» ماقۇللاندى. جاڭ زىرېن مۇدىرلىققا، ماسەيجۇڭ، ماجەنلىن ۋە ما چاڭخۇيلار مۇئاۋىن مۇدىرلىققا، ماجەنلىن باش كاتىپلىققا سايلاندى، 28 نەپەر ھەيئەت ئەزاسى، 10 نەپەر دائىمى ھەيئەت ئەزاسىدىن تەركىپ تاپقان 1-نۆۋەتلىك كومىتېت سايلاپ چىقىلدى.

(ۋاڭ گوخۇڭ)

### فېڭچىڭ ناھىيىلىك ئىسلام جەمىيىتى رەسمىي قۇرۇلدى

يۈننەن ئۆلكىسى فېڭچىڭ ناھىيىلىك 1-قېتىملىق ئىسلام دىنى ۋەكىللىرى يىغىنى 1985-يىلى



7- ئاينىڭ 3- كۈنىدىن 5- كۈنىگىچە ئۆتكۈزۈلدى. شەھەر رايونى، يىڭپەن رايونى ۋە خاۋزىبا رايونىدىن كەلگەن ۋەكىللەر ھەم ئالاھىدە تەكلىپ قىلىنغان ۋەكىللەر بولۇپ 47 ك-شى يىغىنغا قاتناشتى.

يىغىن ياكى زۇتىڭنىڭ تەييارلىق خىزمىتى توغرىسىدا بەرگەن دوكلاتىنى ئاڭلىدى، ناھىيىلىك ئىسلام جەمئىيىتىنىڭ نىزامنامىسىنى تۈزۈپ چىقتى، يىغىننىڭ قارارىنى ماقۇللىدى، ياكى زۇتىڭ مۇدىر، ماتىيەنسەي ۋە جاڭ جىنچېن مۇئاۋىن مۇدىر بولغان 1- نۆۋەتلىك كومىتېتنى سايلاپ چىقتى. (ئىبنى. يەھيا)

### خۇەييىن شەھىرىدە خەلىپىلەرنى يېتىشتۈرۈش كۇرسى ئېچىلدى

جياڭسۇ ئۆلكىسى خۇەييىن شەھىرى خەلىپىلەرنى يېتىشتۈرۈش كۇرسىنىڭ ئوقۇش باشلاش مۇراسىمى 1985- يىلى 8- ئاينىڭ 1- كۈنى خۇەييىن ناھىيىسىدىكى ۋاڭيىڭ مەسچىتىدە ئۆتكۈزۈلدى.

خۇەييىن شەھىرى جياڭسۇ ئۆلكىسى بويىچە ئاز سانلىق مىللەتلەر تارقاق ۋە توپلىشىپ ئولتۇ-راقلاشقان ئەھۋال كۆپ شەھەرلەرنىڭ بىرى بولۇپ، مىللى ۋە دىنىي سىياسەتلەرنىڭ ئەمىلىيەتتە تۈرۈلۈشىگە ئەگىشىپ، ئۇنىڭدا ئىلگىر- كېيىن بولۇپ 7 مەسچىت رېمونت قىلىنىپ ئېچىۋېتىلدى، لېكىن دىنىي ئىشلارنى باشقۇرۇپ كەلگەن كەسپىي خادىملارنىڭ تولىسى ياشىنىپ قېلىپ، ئىز-باسارلىرى يوق ئىدى. شۇنىڭ ئۈچۈن، ھۆكۈمەتنىڭ مۇناسىۋەتلىك تارماقلىرىنىڭ قوللىشى ۋە ياردىمى ئارقىسىدا، مۇسۇلمانلار ئارىسىدا يۇقۇرى ئابروىغا ئىگە پىشقەدەم ئاخۇنۇم گې ۋېيلى قاتارلىقلار بۇ قارارلىق خەلىپىلەرنى يېتىشتۈرۈش كۇرسىنى ئاچتى. ئوقۇش باشلاش مۇراسىمىدا ھەرقايسى ناھىيە ۋە رايونلاردىن كەلگەن 18 نەپەر ئوقۇتقۇچى ۋە ئوقۇغۇچىلار ۋەكىلى سۆز قىلدى. ئوقۇغۇچىلارنىڭ 3 نەپىرى ليەنشۇيگاڭ، يەنچېڭ ۋە يانچۇ شەھەرلىرىدىن كەلگەن. (لى چۈنگۇاڭ)

### چاڭجۇ شەھەرلىك ئىسلام جەمئىيىتى خەلىپىلەرنى يېتىشتۈردى

جياڭسۇ ئۆلكىسى چاڭجۇ شەھەرلىك ئىسلام جەمئىيىتى گاۋيۇ ناھىيىسى ئۈچۈن 3 نەپەر خەلىپە يېتىشتۈرۈپ بەردى، ئۇلارغا چاڭجۇ شەھەر مەسچىتىدىكى ئىمام جاۋ خۇايۇ دەرس ئۆتتى. 7-



ئاينىڭ 20- كۈنى ئوقۇش باشلاش يۈزىدىن سۆھبەت يىغىنى ئۆتكۈزۈلدى. ئوقۇغۇچىلار بىلەن بىرلىكتە قۇرئان كېرىمنىڭ ئاساسلىق سۈرە، ئايەتلىرى ھەم ئىسلام دىنىغا دائىر ئاساسلىق بىلىملەر ۋە باشقىلارنى ئۈگەندۈ. (شا جېندې)

\* \* \*

خۇنەن بۆلكىسىدە: بۆلكىلىك دىنىي ئىشلار ئىدارىسى قاتارلىق ئالاقىدار ئورۇنلارنىڭ قوللىشى ۋە يېتەكچىلىك قىلىشى بىلەن، 1985- يىلى 5- ئاينىڭ 7- كۈنىدىن 10- كۈنىگىچە، چاڭشا شەھىرىدە خۇنەن بۆلكىلىك 1- قېتىملىق ئىسلام دىنى ۋەكىللىرى يىغىنى چاقىرىلدى. يىغىنغا 54 ۋەكىل قاتناشتى، يىغىندا خۇنەن بۆلكىلىك ئىسلام جەمئىيىتى قۇرۇلدى. يىغىندا كېڭىشىش ئارقىلىق ماشاۋچېڭ بۆلكىلىك ئىسلام جەمئىيىتىنىڭ مۇدىرلىقىغا، خۇاڭ چېڭجى، لى خەنيۈنلەر مۇئاۋىن مۇدىرلىقىغا سايلاندى ھەمدە تەكلىپكە ئاساسەن خەي جىنشياڭ، ۋە ما داۋمپىلەر پەخرى مۇدىر بولدى. (شيايى)

شىنجاڭ قەشقەر شەھىرىدە: 1985- يىلى 4- ئاينىڭ 16- كۈنىدىن 17- كۈنىگىچە 1- قېتىملىق ئىسلام دىنى ۋەكىللىرى يىغىنى چاقىرىلدى، يىغىندا قەشقەر شەھەرلىك ئىسلام جەمئىيىتى قۇرۇلدى. يىغىندا قارىخان ھاجى ئىسلام جەمئىيىتىنىڭ مۇدىرلىقىغا، ھامۇت ئايۇپ، قاسم قارى ھاجى، سەلەي داموللا، نەجمدىن مىرزاملار مۇئاۋىن مۇدىرلىققا سايلاندى. جەمئىيەت ھەيئەت ئەزالىرى 17 كىشىدىن تەركىپ تاپتى.

شەنشى بۆلكىسى شىيەنياڭ شەھىرىدە: شىيەنياڭ شەھىرىدە 1- قېتىملىق ئىسلام دىنى ۋەكىللىرى يىغىنى 1984- يىلى 12- ئاينىڭ 13- كۈنى چاقىرىلىپ 3 كۈن داۋام قىلدى. يىغىنغا 60 ۋەكىل قاتناشتى. 15- كۈنى ئىسلام جەمئىيىتى قۇرۇلدى ھەمدە ليۇ شۈلىن ئاخۇنۇم مۇدىرلىققا، مەي زىچى ئاخۇنۇم مۇئاۋىن مۇدىر ۋە قوشۇمچە باش كاتىپلىققا سايلاندى.

(سۇن يۇداۋ)

گۇاڭشى بۆلكىسى گۈيلىن شەھىرىدە: 1- قېتىملىق ئىسلام دىنى ۋەكىللىرى يىغىنى 1985- يىلى 10- ئاينىڭ 26- كۈنىدىن 27- كۈنىگىچە چۈڭشەن كوچىسىدىكى مەسچىتتە چاقىرىلدى؛ يىغىنغا 49 ۋەكىل قاتناشتى. يىغىندا شەھەرلىك ئىسلام جەمئىيىتى قۇرۇلدى. مۇدىر لى جېنمىن، مۇئاۋىن مۇدىر دىڭ مىڭدۇڭ قاتارلىق 9 كىشىدىن تەركىپ تاپقان دائىمىي كومىتېت سايلاندى. (گۇمۇ)



سىچۈەن ئۆلكىسى سۇڭپەن ناھىيىسىدە: ناھىيىلىك ئىسلام جەمئىيىتى 1985 - يىلى 10 - ئاينىڭ 7 - كۈنىدىن 19 - كۈنىگىچە ئېچىلغان 1 - قېتىملىق ۋەكىللەر يىغىنىدا قۇرۇلدى. يىغىنغا 33 ۋەكىل قاتناشتى. 4 كىشى تەكلىپكە ئاساسەن قاتناشتى. ناھىيىلىك ئىسلام جەمئىيىتىنىڭ 1 - نۆۋەتلىك كومىتېتى 13 كىشىدىن تەركىپ تاپتى، ما بولې مۇدىر، ماشېڭجۇن، ماشاۋلۇلار مۇئاۋىن مۇدىر - لىققا سايلاندى.

(ئەلى مىجات)

لياۋنىڭ ئۆلكىسى تىپلىك شەھىرىدە: 1985 - يىلى 9 - ئاينىڭ 18 - ۋە 19 - كۈنلىرى لۇڭشەن مېھمانخانىسىدا ئىسلام دىنى ۋەكىللىرى يىغىنى چاقىرىلدى، يىغىنغا شەھەر بويىچە 9 ناھىيە ۋە رايوندىن 41 ۋەكىل قاتناشتى. خا يۇنشياڭ مۇدىر، ليۇ زىجېن، خې فېڭشياڭلار مۇئاۋىن مۇدىر - لىققا سايلاندى، جەمئىيەت ئورنى يىنجۇ رايونى مەسچىتىدە بولدى.

(تىيى يى)

يۈننەن ئۆلكىسى ۋېيشەن يىزۇ - خۇيزۇ ئاپتونوم ناھىيىسىدە: 1985 - يىلى 11 - ئاينىڭ 3 - 4 - كۈنلىرى 2 - قېتىملىق ئىسلام دىنى ۋەكىللىرى يىغىنى ئېچىلدى، 22 مەسچىتتىن 81 ۋەكىل قاتناشتى. يىغىندا ئالدىنقى نۆۋەتلىك كومىتېتنىڭ خىزمەت دوكلاتى ماقۇللاندى، ما يۇنسۇڭ پەخرى مۇدىر، ما يۇچۈەن ئاخۇنۇم مۇدىر بولغان 2 - نۆۋەتلىك كومىتېت سايلاپ چىقىلدى.

(خۇ تىەنجاۋ)

كۆكخوتتا: كۆكخوت شەھەرلىك ئىسلام جەمئىيىتى 1985 - يىلى 8 - ئاينىڭ 29 - كۈنىدىن 9 - ئاينىڭ 3 - كۈنىگىچە كۆكخوت مەسچىتىدە 1 - نۆۋەتلىك كومىتېتنىڭ 2 - قېتىملىق ھەيئەتلىرى (كېڭەيتىلگەن) يىغىنىنى چاقىردى، يىغىنغا ئىسلام جەمئىيىتىنىڭ ھەيئەت ئەزالىرى ۋە ۋەكىل - لىرىدىن بولۇپ 81 كىشى قاتناشتى. شەھەرلىك ئالاقىدار تارماقلارنىڭ رەھبەرلىرى ۋە ھەرقايسى دىنىي جەمئىيەتلىرىنىڭ ۋەكىللىرىمۇ قاتناشتى. يىغىندا مۇئاۋىن مۇدىر، دائىمىي ھەيئەت ئەزاسى ۋە ھەيئەت ئەزالىرى تولۇقلاپ سايلاندى.

(بەي خۇيجۇڭ)

لياۋنىڭ ئۆلكىسىدە: 1985 - يىلى 10 - ئاينىڭ 15 - كۈنىدىن 19 - كۈنىگىچە، ئۆلكىلىك ئىسلام جەمئىيىتىنىڭ 3 - قېتىملىق ۋەكىللەر يىغىنى شېنياڭ شەھىرىدە چاقىرىلدى. يىغىندا لى خۇڭشى مۇدىر، بەي يۇنشىڭ، ياڭ گۇەنيىڭ مۇئاۋىن مۇدىر بولغان يېڭى كومىتېتنى سايلاپ چىقتى. ئۆلكىلىك ئالاقىدار تارماقلارنىڭ مەسئۇللىرى يىغىنغا كېلىپ تەبرىكلىدى ھەمدە يىغىنغا قاتناشقان بارلىق ۋەكىللەر بىلەن خاتىرە ئۈچۈن سۈرەتكە چۈشتى.

(خۇڭ گۈيشىيەن قاتارلىقلار)



## ۋۇ باۋجېن، سۇدۇنلىلار پاكىستاندا چاقىرىلغان ئىسلام ئىلىم مۇھاكىمە يىغىنىغا قاتناشتى

”مۆۋلۈت“ يىغىنىدا «جۇڭگو مۇسۇلمانلىرىنىڭ پەيغەمبەر ئەلەيھىسسالامنى ياد ئېتىشى» دېگەن تېمىدا نۇتۇق سۆزلىدى. ئېلىمىز ۋەكىللىرى يىغىنغا ۋە چەتئەل مۇسۇلمان ئۆلىمالىرىغا مەملىكىتىمىزدە نەشر قىلىنغان ئىسلام دىنىغا دائىر ئەرەبچە ياكى خەنزۇچە قۇرئان كېرىم ۋە كىتاپلارنى سوغا قىلدى. ئېلىمىز ۋەكىللىرىنىڭ نۇتقى ۋە مەملىكىتىمىزدە نەشر قىلىنغان كىتاپلار ھەرقايسى ئەل مۇسۇلمان ئۆلىمالىرىنىڭ ئوبدان باھاسىغا ۋە ماختىشىغا ئېرىشتى. بەزى ئۆلىمالار: جۇڭگو مۇسۇلمانلىرىنىڭ ئۆز دىنىغا شۇنچە ئەركىن ۋە سەمىمىي نىيەتلىك بىلەن ئېتىقات قىلىدىغانلىغىنى، دىنىي ئېتىقات ئەركىنلىكى ھوقۇقىدىن يۈزدە-يۈز بەھرىمەن بولىدىغانلىغىنى؛ جۇڭگودا قۇرئان كېرىم، ھەدىس شۇنىڭدەك ئىسلام دىنىغا دائىر كىلاسسىك ئەسەرلەرنىڭ بۇنچىۋالا ئەركىن نەشر قىلىنىدىغانلىغىنى زادىلا ئاڭلاپ باقماپتىكەنمىز، دېيىشتى. چەتئەل مۇسۇلمان ئۆلىمالىرى جۇڭگولۇق مۇسۇلمان ئۆلىمالىرىنىڭ ئۇلارغا ئېلىپ كەلگەن خوشخە-ۋەرلىرىدىن مىننەتدار ئىكەنلىكىنى ئارقا-ئارقىدىن بىلدۈرۈشتى.

ئىككى يىغىن ئېچىلىۋاتقان مەزگىلدە، يىغىن تەشكىلاتچىلىرى ھەرقايسى ئەل مۇسۇلمان ئۆلىمالىرىنى ئىسلامئابدۇلكەم-ئۆركەم فىسار مەسچىتى، ئەركىن كەشمىردىكى ھەيۋەتلىك قۇرۇلۇش بېنگال سۇ تومىسى ۋە تەكىياتتىكى قېزىۋېلىنغان بۇددا دىنىغا دائىر مىلادىدىن ئىلگىرىكى نەپىس ۋە كۆركەم مەدىنىي يادىكارلىقلارنى ئېكىسكۇرسىيە قىلدۇردى.

(بى شىن)

پاكىستان دىنىي ئىشلار مىنىستىرلىكى ۋە ھەمدات فوند جەمئىيىتىنىڭ تەكلىۋىگە بىنائەن نىڭشيا خۇيزۇ ئاپتونوم رايونلۇق ئىسلام دىنى ئىنىستىتۇتىنىڭ مۇئاۋىن مۇدىرى ۋۇ باۋجېن ئاخۇنۇم بىلەن ئوقۇتقۇچى سۇ دۇنلى جۇڭگو ئىسلام جەمئىيىتىنىڭ ۋەكىلى سۈپىتىدە، 1985-يىلى 11-ئاينىڭ 18-كۈنىدىن 28-كۈنىگىچە پاكىستاننىڭ پايتەختى ئىسلامئاباددا چاقىرىلغان خەلقارا ”مۆۋلۈت“ خاتىرە يىغىنى ۋە 3-نۆۋ-ۋەتلىك قۇرئان كېرىم مۇھاكىمە يىغىنىغا قاتناشتى.

خەلقارا قۇرئان كېرىم مۇھاكىمە يىغىنى 11-ئاينىڭ 21-كۈنىدىن 23-كۈنىگىچە راۋالپىندى شەھىرىدە ئۆتكۈزۈلدى. يىغىنغا پاكىستان خەيىرى-ساخاۋەت كومىتېتىنىڭ رەئىسى ھاجىم مۇھەممەت سەئىد رىياسەتچىلىك قىلدى، زىيائۇل ھەق زۇڭتۇڭ يىغىننى ئېچىش نۇتقى سۆزلىدى.


خەلقارا ”مۆۋلۈت“ يىغىنى 26-كۈنى دۆلەت كېڭىشى سارىيىدا ئۆتكۈزۈلدى. زىيائۇل ھەق زۇڭتۇڭ يىغىننىڭ ئېچىلىش مۇراسىمىغا قاتناشتى ۋە سۆز قىلدى. ئۇ پەيغەمبىرىمىز مۇھەممەت ئەلەيھىسسالامنىڭ ئىبىرەتلىك سۆز ۋە ئىسل خىسلەتلىرىنى مەسال كەلتۈردى ھەمدە يىغىنغا پەيغەمبەر ئەلەيھىسسالامنىڭ ئەخلاق-پەزىلىتىنى تارقىتىش ھەققىدە 5 ماددىلىق تەكلىپنى ئوتتۇرىغا قويدى، كەچتە زۇڭتۇڭ مەھكىمىسىدە زىياپەت ئۆتكۈزۈپ، ”مۆۋلۈت“ يىغىنىغا قاتناشقان ھەرقايسى مەملىكەتنىڭ ئۆلىمالىرىنى كۈتۈۋالدى. يىغىن 3 كۈن داۋام قىلدى.

ئېلىمىزنىڭ مۇسۇلمان ۋەكىلى سۇدۇنلى



# لى گواڭياۋ زۇڭلى شىئەندىكى خۇاچۇشياڭ مەسچىدىنى زىيارەت قىلدى

قىلدى، لى گواڭياۋ زۇڭلى خاتىرە سۆز قال-  
دۇرۇش دەپتىرىگە: "خەنزۇلار دۇنياسى  
بىلەن بىللە مەۋجۇت بولۇپ تۇرغان بىر پارچە  
بوستانلىق" دەپ بېغىشلىمايىزىپ بەردى. زۇڭ-  
لىنىڭ قىزى ئەرەپچە يېزىقتا ئۆز ئىسمىنى  
يېزىپ قالدۇردى. مالىاڭجى ئاخۇن زۇڭلىنىڭ  
شىئەن مۇسۇلمانلىرىنىڭ دوستلۇغىنى ۋە  
سالىمىنى سىنگاپۇر خەلقىگە يەتكۈزۈشنى  
ئۆتۈندى. زۇڭلى: "چوقۇم يەتكۈزۈمەن،  
ئۆزەمنىڭ بۇ يەردە كۆرگەنلىرىمنى ۋە سىلەر  
بىلەن بىللە بولغانلىغىمنى ئۇلارغا ئېيتىمەن"  
دىدى. (زىڭ چى)



دۇنياغا مەشھۇر بوكسىرچى مۇھەممەت ئىدلى شىئەن  
شەھىرىدىكى خۇاچۇسى مەسچىدىنى ئېكسكۇرسىيە  
قىلماقتا.

(سۈرەتنى خۇاچۇسى مەسچىدى ئەۋەتكەن)

سىنگاپۇر جۇمھۇرىيىتىنىڭ زۇڭتۇڭى  
لى گواڭياۋ رەپىقىسى ۋە قىزى بىلەن بىللە  
1985-يىلى 9-ئاينىڭ 18-كۈنى شىئەن  
شەھىرىدىكى خۇاچۇشياڭ مەسچىدىنى زىيارەت  
قىلدى، مالىاڭجى ئاخۇن پۈتۈن ئۆلكىدىكى  
مۇسۇلمانلارغا ۋاكالىتەن ئەزىز مېھمانلارنى  
قىزغىن قارشى ئالدىغانلىغىنى بىلدۈردى.  
دوستانە كەيپىيات ئىچىدە، مېھمانلار بىلەن  
ساھىپخان سەمىمى سۆزلەشتى. لى گواڭياۋ  
زۇڭلى مۇسۇلمانلارنىڭ نىكا، نوپۇس، مىللەت،  
دىنىي ئېتىقات ۋە مەسچىتنىڭ تارىخى قاتارلىق  
ئەھۋاللارنى سورىدى. مالىاڭجى ئاخۇن  
بۇنىڭغا بىر-بىرلەپ تەپسىلىي جاۋاب بەردى.  
لى گواڭياۋ زۇڭلى ئۆزى بىلەن بىللە كەلگەن  
بىر كىشىنى كۆرسىتىپ: "ئۇمۇ مۇسۇلمان" دىگەن-  
دە، ئۇنىڭ رەپىقىسى سۆز قىستۇرۇپ: "مۇسۇل-  
مانلار بىر ئائىلە، شۇنداقمۇ؟" دىدى. مالىاڭجى  
ئاخۇن: "شۇنداق، قۇرئان كېرىمىدە 'مۇسۇل-  
مانلار بىر تۇققان قېرىنداش' دىيىلگەن،  
شۇڭا بىز ھەممىمىز بىر تۇققان قېرىنداش"  
دىدى. لى گواڭياۋ زۇڭلى: "ئۇ سىزنىڭ  
ئىنىڭىز، مەن بولسام سىزنىڭ ئاكاڭىز" دىدى.  
مالىاڭجى ئاخۇن جاۋاب بېرىپ: "ئالدىنقى  
كۈنى يەنى 16-چىسىلا سىز كۆڭزىنىڭ يۇرتىدا  
62 ياشقا كىرگەن تۇغۇلغان كۈنىڭىزنى  
ئۆتكۈزدىڭىز، مەن 54 ياشقا كىردىم، ئۇ 30  
نەچچە ياشقا كىردى، مەن، سىز، ئۇ ۋە مۇشۇ  
يەردە ئولتۇرغان دوستلار ھەممىمىز بىر  
تۇققان قېرىنداش" دىدى. كۆپچىلىك پاراقىدا  
كۈلۈشۈپ كەتتى، كەيپىيات ئىنتايىن جانلىنىپ  
كەتتى. لى گواڭياۋ زۇڭلى ۋە ئۇنىڭ رەپىقىسى  
مەسچىتنى ناھايىتى چىرايلىق ئىكەن، ياخشى  
ئاسرىلىپتۇ، دەپ ماختىدى. مالىاڭجى ئاخۇن  
ئەزىز مېھمانلارغا خاتىرە بۇيۇملىرى تەقدىم



كۈۋەيت دىنىي فوند منىستىرلىكى ۋەكىللەر  
ئۆمىكى ئېلىمىزدە زىيارەتتە بولدى  
ئىلىمىزىمىزدا چىن گۇاڭيۈەن دىنىي فوندى


ئېلىمىزنىڭ دىنىي سىياسەتلىرىنىڭ ئىجرا قىلىنىش ۋە ئەمىلىيلەشتۈرۈلۈش ئەھۋالىنى، شۇنىڭدەك ئېلىمىزنىڭ نۆۋەتتىكى چوڭ ياخشى ۋەزىيىتىنى تونۇشتۇردى. ئۆمەك باشلىغى فارس جۇڭگو ھۆكۈمىتىنىڭ دىنىي ئېتىقات ئەركىنلىكى سىياسىتىگە يۇقۇرى باھا بەردى. ۋەكىللەر ئۆمىكى يەنە جۇڭگو ئىسلام جەمئىيەتىنى زىيارەت قىلدى، نيۇجىي مەسچىدىنى ئېكسكۇرسىيە قىلدى، سەددىچىن سېپىلىنى سەيلە-ساياھەت قىلدى. ۋەكىللەر ئۆمىكى شىنجاڭدا زىيارەتتە بولغان ۋاقىتتا ئاپتونوم رايونلۇق ھۆكۈمەتنىڭ باش كاتىبى مۇھەممەت ئىسمائىل باشتىن-ئاخىر ئۇلارغا ھەمرا بولدى، داڭلىق ئۈزۈم شەھىرى - تۇرپاننى ئېكسكۇرسىيە قىلدۇردى. شۇنىڭدەك ئاتاقلىق قەدىمىي مەسچىت خۇا-جۇخاڭ مەسچىدىنى ۋە چىن شىخۇاڭ قەۋرىسى-دىكى ھەربى قونچاقلار، خۇاچىڭچى ئارشاڭنى ئېكسكۇرسىيە قىلدى. گۇاڭجۇدا بۇلتۇر سېلىنىپ پۈتكەن جاۋچىڭ ناھىيىسىدىكى مەسچىتنى ئېكسكۇرسىيە قىلدى. رىشىڭخۇ كۆلىنى سەيلە-ساياھەت قىلدى، جۇڭگو ۋە چەتئەللەرگە داڭلىق بولغان خۇەيشېڭسى مەسچىدى قاتارلىقلارنى ئېكسكۇرسىيە قىلدى.

گوۋۇيۈەن دىنىي ئىشلار ئىدارىسىنىڭ تەكلىۋىگە بىنائەن، ياردەمچى مۇئاۋىن مىنىستىر ئابدۇراخمان ئابدۇ ۋاھاپ فارس ئۆمەك باشلىغى بولغان كۈۋەيت دىنىي فوند مىنىستىرلىكىنىڭ 3 كىشىلىك ۋەكىللەر ئۆمىكى 1985-يىلى 7-ئاينىڭ 4-كۈنىدىن 15-كۈنىگىچە ئېلىمىزدە دوستانە زىيارەتتە بولدى. ۋەكىللەر ئۆمىكى بېيجىڭ، ئۈرۈمچى، شىئەن ۋە گۇاڭجۇ قاتارلىق شەھەرلەرنى زىيارەت قىلغان چاغدا، ھەرقايسى جايلاردىكى مەسئۇل كىشىلەرنىڭ ۋە مۇسۇلمانلارنىڭ قىزغىن قارشى ئېلىشى ۋە دوستانە كۈتۈۋېلىشىغا ئېرىشتى. بېيجىڭدا بولغان مەزگىلدە مەملىكەتلىك سىياسى كېڭەشنىڭ مۇئاۋىن رەئىسى ياڭ جىڭرېن ۋەكىللەر ئۆمىكىنى قوبۇل قىلدى ۋە ئۇلار بىلەن دوستانە سۆھبەتلەشتى. ياڭ جىڭرېن ۋەكىللەر ئۆمىكىنىڭ زىيارەتكە كەلگەنلىكىنى قارشى ئالدىغانلىغىنى بىلدۈردى ۋە ھازىر جۇڭگو بىلەن كۈۋەيت ئوتتۇرىسىدا ئايرۇپىلان قاتناپ، بېرىش-كېلىش ئاسانلاشتى، سىزلىرىنىڭ بۇنىڭدىن كېيىن كۆپ كېلىشىڭىز-لارنى ئۈمىت قىلىمىز، دېدى. گوۋۇيۈەن دىنىي ئىشلار ئىدارىسىنىڭ باشلىغى رېن ۋۇجى ۋەكىللەر ئۆمىكى بىلەن كۆرۈشكەندە



ۋەكىللەر ئۆمىكى ھەرقايسى جايلاردا بولغان ئېكسكۇرسىيە ۋە زىيارەتتىن رازى بولدى، ئۆمەك باشلىغى فارس مۇنداق دېدى: بىز جۇڭگو مۇسۇلمانلىرىنىڭ ئۆز دىنىي پائالىيەتلىرىنى ئەركىن ھالدا ئېلىپ بېرىۋاتقانلىغىنى ئىنتايىن خوشاللىق بىلەن كۆردۈك؛ مەن نۇرغۇن دۆلەتلەرنى زىيارەت قىلدىم، مېنىڭچە ئەڭ گۈزەل ۋە ئەڭ پاكىز دۆلەت جۇڭگو ئىكەن. فارس چىن شىخۋاڭ قەۋرىسىدىكى ھەربى قونچاقلارنى ئېكسكۇرسىيە قىلغاندىن كېيىن مۇنداق دېدى: "دۇنيا بويىچە 7 چوڭ مۆجىزە بار، جۇڭگودىكى سەددىچىن سېپىلى بۇلارنىڭ بىرىدۇر، ھازىر جۇڭگودا يەنە دۇنيا بويىچە 8-مۆجىزە بارلىققا كەپتۇ، بۇ بولسىمۇ چىن شىخۋاڭ قەۋرىسىدىكى ھەربى قونچاقلار. جۇڭگودا كۆرۈشكە تېگىشلىك نەرسىلەر

ئاجايىپ كۆپ ئىكەن، ئەپسۇسكى بۇ قېتىم ۋاقتىمىز بەك قىسقا بولۇپ قالدى، كېيىن مەن چوقۇم پۈتۈن ئائىلەمدىكىلەرنى ئېلىپ زىيارەت قىلغىلى كېلىمەن، بەلكى كۆپرەك تۇرىمەن. ئۇ يەنە، ھازىر كۆۋەيت بىلەن جۇڭگو ئوتتۇرىسىدا ئايرۇپىلان قاتنىدى، ئارىلىغىمىز تېخىمۇ قىسقاردى، كۆۋەيتتىن بېيجىڭغا 11 سائەتتلا كەلگىلى بولىدۇ، ئۆزئارا بېرىش-كېلىشىمىز تېخىمۇ ئاسانلاشتى، دېدى. بۇ قېتىم كۆۋەيت ۋەكىللەر ئۆمىكىنىڭ جۇڭگونى زىيارەت قىلىشى بىلەن، جۇڭگو بىلەن كۆۋەيتتىن ئىبارەت ئىككى مەملىكەت خەلقى ۋە مۇسۇلمانلىرىنىڭ ئۆزئارا چۈشىنىشى ھەم دوستلۇغى تېخىمۇ كۈچەيدى، ئىككى تەرەپنىڭ دوستانە مۇناسىۋىتى ئۈزلۈكسىز تۈردە ئالغا قاراپ راۋاجلانغۇسى:



فرانسىيىدىكى پارىژ مەسچىدى (خۇجېنخۇا فوتوسى)




## ئىسلام دىنى ياپونىيىدە

### خۇجىنخۇا

بۇ يىل مەن تەكلىپكە بىنائەن ياپونىيىگە ئىلىم ئالماشتۇرۇشقا بېرىپ، توكيو، كيوتو، ئوساكا، كوبې ۋە سۇگىياڭ قاتارلىق جايلاردىكى بەزى ئالى مەكتەپ، تەتقىقات ئورۇنلىرى ۋە مۇزېي قاتارلىقلارنى زىيارەت قىلدىم، مېنى كۈتۈۋالغۇچى ياپونلۇق دوستلار مېنىڭ خۇيزۇ ئىكەنلىگىمنى بىلىپ، مېنى ياپونىيىدىكى ئىسلام دىنى تەشكىلاتلىرىنى زىيارەت قىلىشقا ۋە مەسچىتلەرنى ئېكسكۇرسىيە قىلىشقا ئورۇنلاشتۇردى.

ياپونىيە ئاساسەن بۇددا دىنىغا ئېتىقات قىلىدىغان دۆلەت بولغاچقا، بۇتخانا ۋە ئەرۋاھقا سېغىنىدىغان جايلار ناھايىتى كۆپ، بۇددا دىنىنىڭ ئۆرپ-ئادىتى يەنىلا ياپونىيە خەلقىنىڭ تۇرمۇشىدا روشەن ئىپادىسىنى تاپىدۇ. لېكىن ئاز سانلىق كىشىلەر خىرىستىيان دىنى ۋە ئىسلام دىنىغا ئېتىقات قىلىدۇ. ئىسلام دىنىنىڭ ياپونىيىگە تارقىلىشى ۋە ياپونلار ئارىسىدا مۇسۇلمانلارنىڭ پەيدا بولۇشى كېيىنكى ۋاقىتلاردا بولغان ئىش. مىڭجىنىڭ 7-يىلى (1874-يىلى) ياپونىيە غەربنىڭ ۋە جۇڭگونىڭ ھۆججەتلىرىنى تەرجىمە قىلىش ئارقىلىق ئىسلام دىنى ياپونىيىگە تونۇشتۇرۇشقا باشلىغان. شۇنداق بولسىمۇ ئەينى چاغلاردا ياپونىيىدە ئىسلام دىنىغا ئېتىقات قىلىدىغان مۇسۇلمانلار ئىنتايىن ئاز بولغان. مىڭجىنىڭ 23-يىلى (1890-يىلى) تۈركىيە ھۆكۈمىتى ياپونىيىگە ئىسلام دىنى ئەلچىلەر ئۆمىگىنى زىيارەت قىلىشقا ئەۋەتكەن؛ مىڭجىنىڭ ئاخىرقى يىللىرىدا ياپونىيىدىنمۇ بەزىلەر مەككە مۇكەررەمىگە ھەج قىلىشقا بېرىشقا باشلىغان. لېكىن ياپونىيىدىكى ئەڭ دەسلەپكى بىر





تۈركۈم مۇسۇلمانلار بولسا، ئاساسەن 20- ئەسىرنىڭ 20- يىللىرىنىڭ بېشىدا سوۋېت ئىتتىپاقىنىڭ ئوتتۇرا ئاسىيا قىسمى قاتارلىق جايلاردىن ئېلىمىزنىڭ شىنجاڭ ۋە شەرقىي شىمال رايونى ئارقىلىق ياپونىيىگە كۆچۈپ بارغان تۈرك تىلىدا سۆزلىشىدىغان مىللەتلەردىن بولغان بەزى كۆچمەنلەردىن ئىبارەت. ئۇلارنىڭ بىر قىسمى كېيىن يەنە ئامېرىكا ۋە ئاۋسترالىيىگە كۆچۈپ بېرىپ ئولتۇراقلىشىپ قالغان. ياپونىيە جۇڭگوغا قارىتا تاجاۋۇزچىلىق ئۇرۇشى ئېلىپ بارغان مەزگىللەردە ۋە ئىككىنچى دۇنيا ئۇرۇشى مەزگىلىدە، ياپون مىلتاتىستلىرى تاجاۋۇزچىلىق سىياسىتىنىڭ ئېھتىياجىنى كۆزدە تۇتۇپ، ئىلگىر-كېيىن بولۇپ بىرمۇنچە "تەتقىقات ئورگىنى" ۋە "ئاممىۋى تەشكىلات" لارنى قۇرۇپ، ئىسلام دىنىغا دائىر ھەرقايسى جەھەتلەردە تەكشۈرۈش ۋە پائالىيەت ئېلىپ

بېرىپ ھەمدە بەزى كىتاپ-ژورناللارنى چىقىرىپ، ئىسلام دىنىنىڭ ۋە ھەرقايسى ئەل مۇسۇلمانلىرىنىڭ ئەھۋالىنى يەنىمۇ ئىلگىرىلەپ تونۇشتۇرغان. جۇڭگوغا تاجاۋۇز قىلىش ئۇرۇشى داۋامىدا ئېلىمىزنىڭ خۇيزۇلار رايونىغا تەكشۈرۈشكە ئەۋەتىلگەن ياپونلاردىن بەزىلىرى شۇ چاغدا ياكى ئۇرۇشتىن كېيىن ئىسلام دىنىغا ئېتىقات قىلغان. بۇ بىر تۈركۈم كىشىلەر بولسا ياپونلار ئىچىدە ھەممىدىن بۇرۇن ئىسلام دىنىغا ئېتىقات قىلغانلارنىڭ مۇھىم بىر تەركىۋى قىسمى بولۇپ ھېسابلىنىدۇ. ئۇرۇشتىن كېيىن بىرمۇنچە ئەرەپ ئەللىرى، پاكىستان، ھىندونېزىيە ۋە تۈركىيە قاتارلىق ئەللەردىكى مۇسۇلمانلاردىن بەزىلىرى ياپونىيىدە سودا ئىشلىرى ۋە باشقا ئىشلار بىلەن شۇغۇللانغانلىقى ئۈچۈن، ياپونىيىدە مۇھاجىر بولۇپ تۇرۇپ قالغان. يېقىنقى يىللاردىن بېرى، ئىسلام دىنىنى تارقىتىش ھەرىكىتى راۋاجلىنىپ، بەزى ياپونلار، جۈملىدىن خېلى كۆپ ساندىكى ئاياللارمۇ ئىسلام دىنىغا ئېتىقات قىلغان. يۇقۇرىدا ئېيتىلغان ئىسلام دىنىغا ئېتىقات قىلغانلاردىن بۈگۈنكى ياپون مۇسۇلمانلىرى شەكىللەنگەن. بۇلارنىڭ سانى 5 مىڭ (يەنە باشقا ماتېرىياللاردا 25 مىڭ دېيىلگەن، ئەمەلىيەتتە بۇ سان توغرا ئەمەس) بولۇپ، ئۇلارنىڭ ئىچىدە چەتئەللەر بىلەن قانداشلىقى بولغان مۇسۇلمانلار 2 مىڭدىن ئارتۇق ئىكەن.



ياپونىيىدە 3 مەشھۇر مەسچىت بار: بىرى، جاۋخېنىڭ 10-يىلى (1935-يىلى) سېلىنغان كوبې سېلىنغان كوبې مەسچىدى، يەنە بىرى، جاۋخېنىڭ 13-يىلى (1938-يىلى) سېلىنغان توكيو مەسچىدى، ئۈچىنچىسى، كېيىنچە سېلىنغان ئوساكا مەسچىدى. قۇرئان كېرىمنىڭ ياپونچىغا تەرجىمە قىلىنىپ نەشر قىلىنىشىمۇ ناھايىتى كېيىن بولغان. قۇرئان كېرىمنىڭ ئەڭ بۇرۇنقى ياپونچە تەرجىمە نۇسخىسى داچۇنجۇمىڭ تەرجىمە قىلغان بولۇپ، 1950-يىلى نەشر قىلىنغان. 1957-يىلى يەنە قۇرئان كېرىمنىڭ جىنچىيەنجۇنيەن تەرجىمە قىلغان نۇسخىسى نەشر قىلىنغان. 1972-يىلى، سەنتىيەنلىياۋيى ئىزاھ بېرىپ تەرجىمە قىلغان ياپونچە-ئەرەبچە سېلىشتۇرما «شەرھىي قۇرئان» نەشر قىلىنغان. بۈگۈنكى كۈندە، ياپونىيىدە ئىسلام دىنىغا ئائىت تەشكىلاتلار بىرقەدەر كۆپ، بۇنىڭ ئىچىدە بەزى تەتقىقات ئاپاراتلىرى ۋە ئاممىۋى تەشكىلاتلارمۇ بار. ئۇلار تۆۋەندىكىچە:

توكيو دا ياپونىيە ئىسلام دىنى مەركىزى، ياپونىيە مۇسۇلمانلار جەمئىيىتى، مۇسۇلمان ئوقۇغۇچىلار جەمئىيىتى، ئىسلام دىنى مەدەنىيەت جەمئىيىتى، ياپونىيە ئىسلام دىنى ئۆمىگى، ياپونىيىدە تۇرۇشلۇق تۈركلەر جەمئىيىتى، ياپونىيىدە تۇرۇشلۇق ھىندۇنېزىيلىك مۇسۇلمانلار جەمئىيىتى، پاكىستان جەمئىيىتى، ياپونىيە ئىسلام دىنى دوستلۇق ئىتتىپاقى، ئىسلام مەدەنىيىتى تەتقىقاتى ئورنى، ئەرەپ-ئىسلام ئىنستىتۇتى، ئىسلام دىنىدىكى ئاياللار كېڭىشى، ئىسلام تەشكىلاتلىرى كېڭەشمىسى قاتارلىقلار بار.

كوبېدا كوبې ئىسلام جەمئىيىتى بار.

يوكۇھامادا ئىسلام دىنى مائارىپ-ئاخبارات مەركىزى بار.

ناگويا دا ئەيجى مەدەنىيەت مەركىزى بار.

كيوتودا گۇەنشى مۇسۇلمان ئوقۇغۇچىلار جەمئىيىتى ۋە ياپونىيە ئىسلام دىنى دوستلۇق جەمئىيىتى بار.

ئوساكا دا ئىسلام جەمئىيىتى بار.

نارا شەھىرىدە نارا ئىسلام دىنى مەركىزى بار.

توكۇشىمادا توكۇشىما ئىسلام دىنى مائارىپى مەركىزى بار.

سېندەيدە ئىسلام دىنى مەدەنىيىتى مەركىزى بار.

كانازاۋادا ياپونىيە ئىسلام ياشلىرى ئىتتىپاقى بار.

نوكتايدودا نوكتايدو ئىسلام دىنى مەدەنىيىتى مەركىزى بار.

ئۇراۋادا قۇرئان كېرىم تەتقىقاتى جەمئىيىتى بار.

ئوتاخارادا ئەرەپ كۈلۈبى بار.

ياپونىيىنى زىيارەت قىلىش داۋامىدا ياپونلۇق دوستلار مېنى كوبې مەسچىدى ۋە توكيو مەسچىدىنى ئېكسكۇرسىيە قىلىشقا ئورۇنلاشتۇردى، مەن يەنە كوبې ئىسلام جەمئىيىتىنىڭ ۋە



توكيودىكى ياپونىيە ئىسلام دىنى مەركىزىنىڭ مەسئۇللىرى بىلەن سۆھبەتلەشتىم.

5-ئاينىڭ 13-كۈنى، چۈشتىن بۇرۇن، كوبي شەھەرلىك چەتئەل تىلى داشۆسىنىڭ مۇئاۋىن پروفېسسورى شوكونا ماساخىرو مېنى ۋە ماڭا ھەمرا بولۇپ تۇرغان سىمانى داشۆسىنىڭ مۇئاۋىن پروفېسسورى نىسۋاكى تاكائونى باشلاپ كوبي شەھىرى ناكاياما تېمپىچى 2-تومې 14-25 نومۇرلۇق ئورۇنغا جايلاشقان كوبي مەسچىدىگە (سۈرەتكە قارالسۇن) ئېلىپ باردى. بۇ مەسچىت ئاچ سېرىق رەڭلىك، تىپىك ئەرەپچە شەكىلدە سېلىنغان مەسچىت ئىكەن. كوبي ئىسلام جەمئىيىتىنىڭ باشلىغى فېرىد كىلىكى (تاتار) خانىقانىڭ ئالدىدا بىزنى قىزغىن كۈتۈۋالدى، سالاملىشىپ بولغاندىن كېيىن، بىزنى خانىقانىڭ ئىچىگە باشلاپ كىردى. خانىقانىڭ كۆلىمى چوڭ بولمىسىمۇ، يەرگە چىرايلىق گىلەملەر سېلىنغان بولۇپ، غەربىي شىمالدىكى بۇلۇڭدا دىنىي كىتاپلار تىزىلغان كىتاپ جازىسى بار ئىكەن. فېرىدكىلىكى ئەپەندى تاتارچە مېنى قىزغىن قارشى ئالدىغانلىغىنى بىلدۈردى ۋە ئارقىدىنلا مەسچىتنىڭ سېلىنىش جەريانىنى ۋە كوبي شەھىرىدىكى مۇسۇلمانلارنىڭ ئەھۋالىنى تونۇشتۇردى، شۇنىڭدەك دادىسىنىڭ قازاندىن شىنجاڭ ئارقىلىق ياپونىيىگە ئۆزىنى ئېلىپ كەلگەنلىكى توغرىسىدىكى ئەھۋالنى ئەسلەپ ئۆتتى. مەن ئۇنىڭ بىلەن بىۋاسىتە سۆزلەشەلىگەنلىگىم ئۈچۈن، ئۇ ئىنتايىن خوشال بولۇپ كەتتى. مەنمۇ ئۇنىڭغا جۇڭگودىكى ئىسلام دىنىغا ئېتىقات قىلىدىغان ھەرقايسى مىللەتلەرنىڭ سىياسى، ئىقتىسادىي ۋە مەدەنىيەت قاتارلىق جەھەتلەردىكى تەرەققىيات ئەھۋالىنى ۋە جۇڭگو مۇسۇلمانلىرىنىڭ دىنىي ئېتىقات ئەركىنلىكىدىن تولۇق بەھرىمەن بولۇۋاتقانلىغى ھەم ئۆرپ-ئادىتىگە تولۇق ئېتىۋار بېرىلىۋاتقانلىغى توغرىسىدىكى ئەھۋاللارنى تونۇشتۇردۇم. مېنىڭ ئېيتقانلىرىمغا ئۇ ناھايىتى قىزىقتى ھەمدە جۇڭگوغا كېلىپ زىيارەت ۋە ئېكسكۇرسىيە قىلىشنى خالايدىغانلىغىنى بىلدۈردى. ئارقىدىنلا مەن كوبي ئىسلام جەمئىيىتىگە ئېلىمىز ئىسلام جەمئىيىتى بېسىپ نەشر قىلغۇزغان قاتتىق مۇقاۋىلىق قۇرئان كېرىمىنى سوغا قىلدىم. فېرىدكىلىكى ئەپەندى قولۇمنى قاتتىق قىسىپ تۇرۇپ، رەھىمەت ئېيتتى. دەل شۇ چاغدا ئاق دۇپپا كىيگەن 2 نەپەر پاكىستانلىق مۇسۇلمان خانىقاغا كىرىپ كەلدى. فېرىدكىلىكى ئەپەندىنىڭ تونۇشتۇرۇشىدىن ئۇلارنىڭ رامزان ئېيىدا ياپونىيىگە قىرائەت قىلغىلى كەلگەنلىكىنى ئۇقتۇم. بۇ 2 نەپەر پاكىستانلىق مۇسۇلمان ماڭا ئىنگلىزچە، جۇڭگونىڭ ياش مۇسۇلمانلارنى پاكىستانغا ئوقۇشقا ئەۋەتىشنى ئۈمىت قىلىدىغانلىغىنى، مېنىڭ پاكىستانغا بېرىپ ئىلىم ئالماشتۇرۇشۇمنى قارشى ئالدىغانلىغىنى ئېيتتى. چۈشتىن كېيىن مېنىڭ باشقا زىيارەت پائالىيىتىم بولغانلىغى ئۈچۈن فېرىدكىلىكى ئەپەندى ۋە 2 نەپەر پاكىستانلىق مۇسۇلمان بىلەن خوشلاشتىم.

5-ئاينىڭ 30-كۈنى چۈشتىن كېيىن، مۇئاۋىن پروفېسسور نىسۋاكى تاكائو مېنى يەنە توكيو سېتادانىكۇ رايونى ئوخارا 1-16-11-نومۇرلۇق ئورۇنغا جايلاشقان ياپونىيە ئىسلام دىنى مەركىزىگە باشلاپ باردى. بۇ يەردە بۇلتۇرلا سېلىنغان 9 قەۋەتلىك بىر بىنا بولۇپ،



ياپونىيە ئىسلام دىنى مەركىزى مۇشۇ بىسنادا ئىكەن. بۇنىڭ مەسئۇلى ئېلىمىزنىڭ تىيەنجى شەھىرىدە تۇغۇلغان بىر خۇيزۇ كىشى بولۇپ، ئۇ ئازاتلىقتىن بۇرۇن ئۇزاققىچە بېيجىڭدا ئىشلەپ، كېيىن شياڭگاڭغا بېرىپ، ئۇ يەردىن ياپونىيەگە بارغان، ئۇ بىر تەرەپتىن، ياپونىيەدىكى بەزى ئالى مەكتەپلەردە دەرس ئۆتىدىكەن، يەنە بىر تەرەپتىن، ئىسلام دىنى خىزمىتى بىلەن شۇغۇللىنىدىكەن، ئۆتكەن يىلدىن باشلاپ پۈتۈن كۈچى بىلەن ياپونىيە ئىسلام دىنى مەركىزىنىڭ خىزمىتىنى ئىشلەپ كېلىۋېتىپتۇ. ئۇنىڭ ۋەتەندىن ئايرىلغىنىغا 30 نەچچە يىل بولغاچقا، ۋەتىنىمىزنىڭ دىنىي ئېتىقات ئەركىنلىكى سىياسىتى قاتارلىقلاردىن ئانچە خەۋىرى يوق ئىكەن، مەن سۆھبەت جەريانىدا بۇلارنى ئۇنىڭغا تونۇشتۇردۇم. ئۇ ماڭا ياپونىيە ئىسلام دىنى مەركىزىنىڭ ئەھۋالىنى تونۇشتۇردى. بۇ مەركەز ئاساسەن ياپون يېزىغىدا ئىسلام دىنىنىڭ ئەقىدىلىرىگە دائىر بەزى كىتاپچىلارنى تۈزۈپ باسىدىكەن، «ئىسلام» ناملىق ژورنالىنى (ياپونچە) تارقىتىدىكەن، يەنە ئەرەپ-ئىسلام ئىنىستىتۇتىغا ياردەملىشىپ ئەرەپچە ئوقۇتۇش ئىشى بىلەن شۇغۇللىنىدىكەن ۋە ئىسلام دىنىغا ئائىت بەزى ئىچكى-تاشقى پائالىيەتلەرنى ئۇيۇشتۇرىدىكەن، ئۇلار دىن تارقىتىش ئارقىلىق، ياپونىيەدە مۇسۇلمانلارنى كۆپەيتىۋېتىپتۇ، بۇ مەركەزنىڭ مەسئۇلى مېنى باشلاپ ئۆزلىرىنىڭ كۈتۈپخانىسىنى ئېكسكۇرسىيە قىلدۇردى ھەمدە خاتىرە ئۈچۈن ماڭا بەزى كىتاپچىلەرنى سوغا قىلدى. مېھمانخانىغا قايتىپ كېتىۋېتىپ، يولدا بىز يەنە توكيو مەسچىدىنى ئالاھىدە ئېكسكۇرسىيە قىلدۇق. بۇ مەسچىت كۆپ يىللاردىن بېرى رېمونت قىلىنماي، كونىراپ كېتىپتۇ، رېمونت قىلىنىش ئالدىدا تۇرۇپتۇ. بۇ قېتىم ياپونىيەنى زىيارەت قىلىش ئارقىلىق، ياپونىيەدىكى ئىسلام دىنىنىڭ ئومۇمىي ئەھۋالىنى ئۇقتۇم. گەرچە ياپونىيەدە مۇسۇلمانلار ناھايىتى ئاز بولسىمۇ، ئىسلام دىنىغا دائىر تەشكىلاتلار كۆپ ئىكەن، پائالىيەتلىرىمۇ كۆپ ئىكەن، ئۇلار ئىسلام دىنى مەدەنىيىتىنى تەتقىق قىلىش جەھەتتە بىرمۇنچە ئىشلارنى قىلغان بولۇپ، بۇنىڭغا ئەھمىيەت بېرىشىمىزگە ئەرزىيدىكەن. بىز ئۇلار بىلەن ئالاقە باغلاپ، تەجرىبىلەرنى ئالماشتۇرۇشىمىز، ئۇلارنى دۆلىتىمىزنىڭ دىنىي ئېتىقات ئەركىنلىكى سىياسىتىنى چۈشىنىدىغان قىلىشىمىز، جۇڭگو بىلەن ياپونىيە مۇسۇلمانلىرى ئوتتۇرىدا سىدىكى دوستلۇقنى ۋە جۇڭگو بىلەن ياپونىيە خەلقى ئوتتۇرىسىدىكى دوستلۇقنى يەنىمۇ ئىلگىرىلەپ كۈچەيتىش ئۈچۈن ھەسسە قوشۇشىمىز لازىم.





## تۇنىس ئىسلام دىنى ۋەكىللىرى ئۆمىگى جۇڭگونى زىيارەت قىلدى

ئەن باۋجى

مەسچىت بار ئىكەن، ۋەز ئېيتىدىغان، خۇتبە ئوقۇيدىغان ۋە جۈمە نامىزىغا ئىماملىق قىلىدىغان 2 مىڭدىن ئارتۇق ئىمام بار ئىكەن. ئىماملارغا ھۆكۈمەت مائاش بېرىدىكەن، ئۇلار بىرقەدەر مول بىلىمگە ئىگە بولۇشى، كۆپچىلىكى ئالى مەكتەپ دىپلومىغا ئىگە بولۇشى، تىۋەن بولغاندىمۇ تولۇق ئوتتۇرا مەكتەپ دىپلومىغا ئىگە بولۇشى لازىم ئىكەن، بولمىسا ئىمام بولالمايدىكەن.

تۇنىس ئىسلام دىنى ۋەكىللىرى ئۆمىگى مەملىكىتىمىزگە تۇنجى قېتىم زىيارەتكە كەلگەن بولۇپ، ئۇلار بارغانلا يېرىدە شۇ يەردىكى دىنىي ئىشلار تارماقلىرىنىڭ ۋە مۇسۇلمانلارنىڭ قىزغىن قارشى ئېلىشىغا ۋە دوستانە كۈتۈۋېلىشىغا ئېرىشتى. زىيارەت مەزگىلىدە، مەملىكەتلىك سىياسى كېڭەشنىڭ مۇئاۋىن رەئىسى ياك جىڭرېن، گوۋۇيۈەن دىنىي ئىشلار ئىدارىسىنىڭ باشلىقى رىن ۋۇجى ۋە مۇناسىۋەتلىك ئۆلكە، شەھەرلەرنىڭ رەھبەرلىرى ۋە ۋەكىللىرى ئۆمىگىنى ئايرىم-ئايرىم ھالدا قوبۇل قىلدى ھەمدە ئۇلارغا دۆلىتىمىزنىڭ دىنىي سىياسىتى، ئىقتىسادىي تۈزۈلمە ئىسلاھاتى قاتارلىق جەھەتلەردىكى ئەھۋاللارنى تونۇشتۇردى.

گوۋۇيۈەن دىنىي ئىشلار ئىدارىسىنىڭ تەكلىۋىگە بىنائەن، تۇنىس جۇمھۇرىيىتىنىڭ مۇپتىسى مۇھەممەت مۇختار سالام ئۆمەك باشلىقى، تۇنىس زۇڭلى مەھكىمىسى دىنىي ئىشلار ئىدارىسىنىڭ باشلىقى مۇستاپا، ئىسلام فىقھەسى ۋە ئاساس سوت مەھكىمىسىنىڭ باشلىقى ئابدۇللا ۋە مۇپتىنىڭ خانىمى، دىنىي ئىشلار ئىدارىسىنىڭ باشلىغىنىڭ خانىمى ئەزا بولغان (5 كىشىدىن تەركىپ تاپقان) تۇنىس ئىسلام دىنى ۋەكىللىرى ئۆمىگى 1985-يىلى 9-ئاينىڭ 5-كۈنىدىن 19-كۈنىگىچە دۆلىتىمىزدە دوستانە زىيارەتتە بولدى.

ۋەكىللىرى ئۆمىگى دىنىي ئىشلار ئىدارىسىنىڭ مۇئاۋىن باشلىقى ۋەن ياۋبىننىڭ ھەمراھلىقىدا بېيجىڭ، لەنجۇ، لىنشيا، شىئەن، شاڭخەي ۋە گۇاڭجۇلارنى زىيارەت قىلدى.

تۇنىس جۇمھۇرىيىتى ئافرىقىنىڭ شىمالىي قىسمىغا جايلاشقان بولۇپ، 7 مىليونغا يېقىن نوپۇسى بار، ئىسلام دىنى دۆلەت دىنى ھېساپلىنىدۇ. مېھمانلارنىڭ تونۇشتۇرۇشىغا قارىغاندا، تۇنىس جۇمھۇرىيىتىنىڭ ئۆز ئاھالىسىنىڭ ھەممىسى ئىسلام دىنىغا ئېتىقات قىلىدىكەن، مەملىكەت بويىچە 30 نەچچە




دنى تىرىشچانلىقىنى، ۋە تەنپەرۋەرلىكىنى مېھرىۋانلىقىنى تەشەببۇس قىلىدۇ، بۇ كەڭ مۇسۇلمانلارنىڭ دۆلەت قۇرۇلۇشى نىشانىنى ئىشقا ئاشۇرۇش يولىدا كۈرەش قىلىشى ئۈچۈن ئىنتايىن پايدىلىق. جۇڭگو مۇسۇلمانلىرى تارىختا زۇلمەتكە قارشى كۈرەش قىلىش ئەنئەنىسىگە ئىگە ئىدى، بۈگۈنكى كۈندە يەنە ئۆز دۆلىتىنىڭ قۇرۇلۇشى ئۈچۈن تۆھپە قوشۇۋېتىپتۇ، بۇنىڭدىن بىز ئىنتايىن خوشال بولدۇق. جۇڭگو مۇسۇلمانلىرى گەرچە جۇڭگو ئاھالىسىنىڭ ناھايىتى ئاز بىر قىسمىنى تەشكىل قىلىسىمۇ، ئۇلار دۆلىتىنىڭ قۇرۇلۇشى ئۈچۈن پائال تۆھپە قوشۇشى كېرەك ۋە تۆھپە قوشالايدۇ.

مېھمانلار جۇڭگو مۇسۇلمانلىرىنىڭ ئۆزلىرىنى سەمىمى كۈتۈۋالغانلىغىدىن ۋە قىزغىن، قېرىنداشلارچە مېھماندوستلۇغىدىن قاتتىق تەسىرلەندى. ۋەكىللەر ئۆمىگى قايتىش ئالدىدا، ئۆمەك باشلىغى مۇختار سالام چوڭقۇر ھىسسىيات بىلەن مۇنداق دېدى: بىز چوقۇم جۇڭگو مۇسۇلمانلىرىنىڭ چوڭقۇر دوستلۇغىنى تۇنىس مۇسۇلمانلىرىغا ئېلىپ كېتىمىز، جۇڭگودا كۆرگەن ۋە ئاڭلىغانلىرىمىزنى چوقۇم تۇنىس خەلقىگە يەتكۈزۈمىز، ئەرەپ خەلقىگە ۋە ئىسلام دۇنياسىغا يەتكۈزۈمىز. ئۇ يەنە مۇنداق دېدى: بىز جۇڭگودىن ئايرىلىش ئالدىدا تۇرۇۋاتىمىز، لېكىن بىزنىڭ قەلبىمىز يەنىلا جۇڭگودا قالىدۇ، جۇڭگومۇ مەڭگۈ بىزنىڭ قەلبىمىزدە قالىدۇ؛ بىزنىڭ زىيارىتىمىز ئاخىرلاشقان بولسىمۇ، جۇڭگو بىلەن تۇنىس خەللىرى ۋە مۇسۇلمانلىرى ئوتتۇرىسىدىكى دوستلۇق مەڭگۈ ياشنايدۇ.

مېھمانلار ئاتاقلىق بېيجىڭ نىۋىجې مەسچىتىدىن، شىئەن خۇاڭجۇشياڭ مەسچىتىدىن، شاڭخەي شياۋتاۋيۈەن مەسچىتىدىن ۋە گۇاڭجۇ خۇەيشېڭ (گۇاڭتا) مەسچىتىدىن ئېكىسكۇرسىيە قىلدى ھەمدە نىۋىجې مەسچىتىدە ۋە خۇاڭجۇشياڭ مەسچىتىدە شۇ يەرلىك مۇسۇلمانلار بىلەن بىللە جۈمە نامىزى ئوقۇدى؛ دۇنياغا مەشھۇر بېيجىڭ سەددىچىن سېپىلىنى، شىئەندىكى چىن شىخۇاڭ قەۋرىسىدىكى ھەربى قونچاقلارنى سەيلە-ساياھەت قىلدى؛ شىئەندە يەنە "تاڭ سۇلالىسى ئۇسۇلغا تەقلىت قىلىنغان ئۇسۇل-مۇزىكا"نى كۆردى، شاڭخەيدە نېفىت-خىمىيە باش زاۋۇدىنى ئېكىسكۇرسىيە قىلدى، گۇاڭجۇدا سەئىدىيىنى ۋە قىياسنىڭ قەۋرىسىنى تاۋاپ قىلدى.

ۋەكىللەر ئۆمىگىنىڭ زىيارىتى جۇڭگو تۇنىس خەللىرى ۋە مۇسۇلمانلىرى ئوتتۇرىسىدىكى چۈشىنىش ۋە دوستلۇقنى ئىلگىرى سۈردى؛ دۆلىتىمىزنىڭ دىنىي ئېتىقات ئەركىنىلىكى سىياسىتى ۋە ئىقتىسادىي قۇرۇلۇش مۇۋەپپەقىيەتلىرى مېھمانلاردا چوڭقۇر تەسىر قالدۇردى. ئۆمەك باشلىغى مۇختار سالام مۇنداق دېدى: جۇڭگودا كۆرگەن ۋە ئاڭلىغانلىرىمىز بىزنىڭ بىلەن ئىقتىسادىي ئىقتىسادىي چۈشىنىش-مىزنى ئىلگىرى سۈردى؛ جۇڭگو مۇسۇلمانلىرى ناھايىتى ئەركىن-ئازادە ئىكەن، ئۇلار دىنىي ئېتىقات ئەركىنلىكىدىن تولۇق بەھرىمەن بولۇۋېتىپتۇ، دىنىي پائالىيەتلەرنى ھېچقانداق بېسىمىز ئېلىپ بېرىۋېتىپتۇ. جۇڭگونىڭ دىنىي ئېتىقات ئەركىنلىكى سىياسىتى ھۆكۈمەتنىڭ ئاغزىدا توختاپ قالماي، ھەقىقىي ئىجرا قىلىنىۋېتىپتۇ. ئۇ يەنە مۇنداق دېدى: ئىسلام






شەنخەيگۈەن مەسچىدىنىڭ ھويلىسى  
(يۈكەيفېڭ فوتوسى)



شەنخەيگۈەن مەسچىدىدىكى  
خانىقانىڭ ئىچكى كۆرۈنۈشى  
(يۈكەيفېڭ فوتوسى)



تۇرپان قازىخانا مەسچىدى  
(جاڭ پياۋن فوتوسى)



لەنجۇ شەھىرىدىكى خېيىڭتەي مەسچىدى  
(يۈكەيفېڭ فوتوسى)



